

ሰ) እግዚአብሔር በአንዳንድ ሰዎች ቃሉን የመስማት ዕድል አልሰጠም የሚል እባባል አለ። ለዚህ እባባል መልስ ለመስጠት ሮሜ 10:16-21 እንዴት ያገለግላል?

ትምህርት 14

ሮሜ 11:1-36

በዚህ ሳምንት የመጀመሪያ ቀን ትምህርት በጣም ረዘም ያለ ሲሆን፤ የሦስተኛና የአራተኛ ትምህርቶች ግን አጠር ያሉ ናቸው፤ ስለዚህ ለመጀመሪያው ቀን ትምህርት ሰፋ ያለ ጊዜ ለመስጠት ማቀድ አስፈላጊ ነው።

አንደኛ ቀን፡

ሮሜ 11:1-10

ከሮሜ 9-11 ጳውሎስ ለልቡ እጅግ ቅርብ ስለሆነ ርእስ ይናገራል። ይህም ርእስ የሕዝቡ የእስራኤል ጉዳይ ነው። እስራኤል የእግዚአብሔር የተመረጠ ሕዝብ ነበር። ይሁን እንጂ እነርሱ እግዚአብሔር የሰጣቸውን የራሳቸውን አዳኝና መሢሕ ጌታ ኢየሱስን ከመቀበል እምቢ ብለዋል። እስራኤል የራሷን መሢሕ አልቀበለም ያለችው ለምንድን ነው? ይህ ማለት እግዚአብሔር የተሰፋ ቃሉን ሳያሟላ ቀረ ማለት ነውን? እግዚአብሔር ለእስራኤል የሰጠውን ተስፋ ቃል ካልጠበቀ፤ የአዲስ ኪዳን ክርስቲያን እግዚአብሔር የገባውን ተስፋ ቃል እንደሚጠብቅ በምን እርግጠኛ መሆን ይችላል?

በሮሜ 9 ጳውሎስ ይህንን አስቸጋሪ ጥያቄ እስራኤላዊያን ሁሉ የተሰፋ ቃል ልጆች አይደሉም በማለት መልስ መስጠት ይጀምራል። የእግዚአብሔርን ምሕረት ለመቀበል የተመረጡት እስራኤላውያን ሁሉ አይደሉም። ሮሜ 9 በእግዚአብሔር ሉዓላዊነት ላይ የሚያተኩር ነው። በሮሜ 10 ጳውሎስ በእምነት የሆነውን የእግዚአብሔርን የደኅንነት መንገድ እስራኤል ያልተቀበለችው በራሷ ነፃ ምርጫ እንደሆነ በመናገር መልስ መስጠትን ይቀጥላል። በዚህ ምትክ በሥራ የሆነውን የራሷን የደኅንነት መንገድ ተከተለች። የሮሜ 10 ትኩረት ስለ ሰው ኃላፊነት ነው።

በሮሜ 11 ጳውሎስ ለጥያቄው ሦስተኛውን መልስ ይሰጣል፤ እግዚአብሔር ለእስራኤል የገባው ተስፋ ቃል ያልተሟላውም እንዴት እንደሆነ ይናገራል።

1ኛ ጥያቄ:- ሮሜ 11:1-36 እንብብ። ጳውሎስ በሮሜ 11:1 ላይ እግዚአብሔር ሕዝቡን እንዳልጣለ ተናግሯል። ሀ) በሮሜ 11:2-10 ጳውሎስ እግዚአብሔር ሕዝቡን እንዳልጣለ እንዴት ያረጋግጣል? ለ) በሮሜ 11:11-24 እግዚአብሔር ሕዝቡን እንዳልጣለ ጳውሎስ እንዴት ያረጋግጣል? ሐ) በሮሜ 11:25-32 እግዚአብሔር ሕዝቡን እንዳልጣለ ጳውሎስ እንዴት ያረጋግጣል?

2ኛ ጥያቄ:- ሀ) በዚህ ምዕራፍ ትኩረት የተሰጣቸው የእግዚአብሔር ባሕርያትን ጥቀስ። ለ) በዚህ ምዕራፍ መጨረሻ ለእግዚአብሔር ባሕርይ ጳውሎስ የሰጠው ምላሽ ምንድን ነው?

በሮሜ 11 ጳውሎስ እግዚአብሔር ለእሥራኤል የሰጠውን የተስፋ ቃል ሳያሟላ ቀርቶአልን? ለሚለው ጥያቄ ሦስት መልሶችን ይሰጣል። በመጀመሪያ፣ እግዚአብሔር ለእሥራኤል የገባውን ቃል ሳይሟላ አልቀረም! ምክንያቱም እንደ ጳውሎስ ኢየሱስን እንደ ግል አዳኛቸው የተቀበሉ በርካታ አይሁዶች አሉ (ሮሜ 11:1-10)። እነዚህ አይሁዶች የእግዚአብሔርን ተስፋ ቃል በረከት በሙላት ተቀብለዋል። በሁለተኛ ደረጃ፣ አይሁዶች ያልተቀበሉበት ምክንያት አለ። እግዚአብሔር የአይሁዶችን እምቢተኝነት የደገነበት ምሕረቱን ለአሕዛብ ለመግለጥ ተጠቀመበት (ሮሜ 11:11-24)። ይህ በሮሜ 9:22-29 ያለው ነጥብ ተከታይ ነው። በሦስተኛ ደረጃ በዚህ ምዕራፍ በሙሉ፣ በተለይ ክፉ 25-32 እግዚአብሔር አሁንም ቢሆን ለእሥራኤል የሰጠውን ተስፋ ቃል ይጠብቃል ይላል። ሕዝቡ በሙሉ ኢየሱስን እንደ አዳኝ የሚቀበልበት ጊዜ ይመጣል (ሮሜ 11:12፣15፣16፣23፣25-32)። «እስራኤል በሙሉ የሚድንበት» እና (ሮሜ 11:26)፣ እግዚአብሔር ለእስራኤል የሰጠውን ቃል ከግብ የሚያደርስበት ጊዜ ይመጣል።

ምዕራፉ በሙሉ ዋናው ትኩረት የእግዚአብሔር ተስፋ ቃል እርግጠኛ መሆኑን ማሳየት ነው። እግዚአብሔር ቃሉን የሚጠብቅ አምላክ ነው። ቃሉን የሚጠብቅ ታማኝ አምላክ ስለሆነ የማይታዘዙትን ሳይቀጣ የማይቀር እግዚአብሔርም ነው! ነገር ግን ቃሉን የሚጠብቅ ታማኝ አምላክ ስለሆነ የሚያድን እምነትን ለሰው ሁሉ የሚገልጥ ቸርና ርኅሩኅ አምላክና የሰጠውን ተስፋ ቃል ለማይታዘዙት እንኳ በምሕረቱ የሚጠብቅ ነው። የእግዚአብሔር ታማኝነት ምሕረትና ጽድቅ የእርሱን ጥበብ ታላቅነት ለማሳየት በአንድነት የሚሠሩ ናቸው። የእርሱ አእምሮና አስተሳሰብ ክስው ጋር ጨርሶ ሊወዳደር የማይችል እጅግ ታላቅ ስለሆነ፣

ስዎች ሊያደርጉት የሚገባቸው ብቸኛውና ትክክለኛ ነገር በፊቱ በመውደቅ ስለማንነቱና ለፍጥረቱ ስላለው ታላቅና በጥበብ የተሞላ ዕቅድ እርሱን ማምለክ ብቻ ነው።

እያንዳንዱ ስብአዊ ተፈጥሮ ያለው ሰው፣ እግዚአብሔር እንዳልረዳው አድርጎ የሚሰማው ወቅት አለ። ሮሜ 11 ለእንደዚህ ዓይነት ጊዜ የሚሆን ከፍተኛ መነቃቃትና መጽናናትን የሚሰጥ የመጽሐፍ ቅዱስ ክፍል ነው። በኃይልና በሙላት የእግዚአብሔር ተስፋ ቃልና ምሕረት ጨርሶ እንደማይከዱን ያስተምራል።

3ኛ ጥያቄ:- ሮሜ 11:1-10 እንብብ። «እንግዲህ እግዚአብሔር ሕዝቡን ጣላቸውን?» የሚል ጥያቄ ከጠየቀ በኋላ፣ ወዲያውኑ ጳውሎስ እራሱን የሚጠቅሰው ለምን ይመስለሃል?

4ኛ ጥያቄ:- ሀ) እግዚአብሔር ሕዝቡን እንዴት እንዳልተወለደ ለመግለጽ ጳውሎስ የሚጠቅሰው የብሉይ ኪዳን ታሪክ ምንድን ነው? ለ) በዚህ ታሪክ ውስጥ የኤልያስ ስሜት ምን ይመስላል? ሐ) በዚህ ታሪክ ለበእል ያልሰገዱ ሰዎች ስንት ነበሩ? መ) ይህ ታሪክ የጳውሎስን አሳብ የሚገልጠው እንዴት ነው?

5ኛ ጥያቄ:- ሀ) የእግዚአብሔር ደገነነት የሚመጣው በጸጋ ክሆን፣ ደገነነት ሊመጣ የማይችለው በምንድን ነው? ለ) ለምን?

6ኛ ጥያቄ:- እስራኤል በተላሳተ መንገድ ልታገኝ የሞከረችውን ደገነነት ማን አገኘው?

7ኛ ጥያቄ:- የእግዚአብሔርን የጽድቅ መንገድ ያልተቀበሉ ሰዎች ምን ሆኑ?

8ኛ ጥያቄ:- በኢሳይያስ ትንቢት መሠረት፣ እግዚአብሔር ያዘጋጀውን የጽድቅ መንገድ ያልተቀበሉት ሰዎች ምን ይደርስባቸዋል?

9ኛ ጥያቄ:- እግዚአብሔርን በእምቢተኝነታቸው ለተዉ ሰዎች ዳዊት ምን ይደርስባቸዋል ይላል?

ጳውሎስ በሮሜ 11:1-10 እግዚአብሔር ሕዝቡ የሆነውን እስራኤልን ጣላቸውን? ለሚለው ጥያቄ የሰጠውን መልስ ማጠቃለል ይጀምራል። የመጀመሪያ መልሱ በቀድሞው የአማርኛ ትርጉም «አይደለም» የሚል ሲሆን፣ በአዲሱ የአማርኛ ትርጉም «ከቶ አልጣላቸውም» የሚል ነው። ይህ ጠንካራ ቃል በሮሜ 6:2 እና 15 ላይ የተጠቀመበት በግሪክ ቋንቋ ጠንካራው «አይደለም» ነው።

እግዚአብሔር ሕዝቡን ትቷል ወይም የተስፋ ቃሉን አልጠበቀም የሚለው ሐሳብ የማይታሰብ ነው ማለት ነው።

እግዚአብሔር የተስፋ ቃሉን እንዳላጠፈ የመጀመሪያ ማስረጃ ጳውሎስ እራሱ ነው። ጳውሎስ እራሱ አይሁዳዊ እንደሆነ በመናገር ለአይሁዳዊነት ሦስት የተለያዩ ትኩረቶች ሰጥቷል፡- እስራኤላዊ ነኝ፤ የአብርሃም ዘር ነኝ፤ ደግሞም ከእስራኤል ሕዝብ መካከል ተለይቶ ከሚታወቀው የመጀመሪያው የእስራኤላዊ ንጉሥ ከተገኘበት ከብንያም ወገን ነኝ ይላል። ጳውሎስ አይሁዳዊ የሆነና ኢየሱስን እንደ መሢሕና እንደ አዳኝ የተቀበለ ሰው ነው። ጳውሎስ እግዚአብሔር ለሕዝቡ በገባው የተስፋ ቃል በኩል የደገነበትን በረከት በመስጠቱ ተደስቶ ነበር። ከዚህም በላይ ጳውሎስ የቤተ ክርስቲያን አሳዳጅ ነበር። ቤተ ክርስቲያንን ለማጥፋት የሞከረ ሰው ቢሆንም እንኳ፡ እግዚአብሔር አዳነው። እግዚአብሔር ማዳን ብቻ ሳይሆን ጳውሎስን የአሕዛብ ሐዋርያ ካደረገ እግዚአብሔር ሕዝቡን እንዳልጣለ ግልጽ ይሆናል። አይሁዳውያንን አሁንም ቢሆን እያዳነና እየተጠቀመባቸው ነው። ለእስራኤላውያን የሰጠውን የተስፋ ቃል እሁንም ቢሆን እየጠበቀ ነው። እግዚአብሔር አስቀድሞ ያወቃቸውን ሕዝቦችን እንዳልተወ የመጀመሪያው ምላሌ ጳውሎስ ነው። (ቁጥር 2 የአጠቃላይ የምዕራፉ ዋና ጥቅስ ነው)።

ኢየሱስን የተቀበለና በእግዚአብሔር የደገነበት በረከቶች ለመስጠት በገባው የተስፋ ቃል ሐሴት የሚያደርግ፤ በምሳሌነት የሚቀርብ ሰው ጳውሎስ ብቻ አይደለም። ሌሎችም ነበሩ። ሁልጊዜ እንደሚያደርገው እግዚአብሔር እስካሁንም ድረስ አንዳንድ አይሁዶችን እያዳነ እንደሆነ ለማስረዳት ጳውሎስ ወደ ብሉይ ኪዳን ይመለሳል።

10ኛ ጥያቄ፡- 1ኛ ነገሥት 19፡1-18 አንብብ። ሀ) ኤልያስ የፈራው ለምንድን ነው? ለ) በፍርሃቱ ጊዜ ምን አደረገ? ሐ) «ኤልያስ ሆይ በዚህ ዋሻ ምን ታደርጋለህ?» ብሎ ጌታ ሲጠይቀው፤ ኤልያስ የሰጠው ምክንያት ምንድን ነው? መ) እግዚአብሔር ለኤልያስ ምን መልስ ሰጠው?

በ1ኛ ነገሥት 19 ኤልያስ ከፋ ንግሥት ኤልሳቤል ልትገድለው እንደፈለገች ባወቀ ጊዜ ወደ ኮራብ ተራራ ሸሸ (የሲና ተራራ ሌላ ስሙ ነው)። ይህ የእግዚአብሔር ዕቅድ ባይሆንም ኤልያስ ፈርቶና ተስፋ ቆርጦ ሸሸ። በተለይ እጅግ በጣም የፈራውና ተስፋ የቆረጠው፤ ለእግዚአብሔር ታማኝ የሆነ አንድ ሰው በምድር ላይ እንዳልቀረ በመገመት ነበር።

እግዚአብሔርን ከሚያመልኩ ሰዎች እርሱ ብቻ እንደቀረ ገጽቶ ነበር። የእግዚአብሔር መልስ ጣዖት የሆነውን በአልን ያላመለኩ ገና ሰባት ሺህ ሰዎች አሉ። ለአንተም ቢሆን በጣም አስፈላጊ የሆነ አገልግሎት አለኝ የሚል ነበር።

ከዚህ ከኤልያስ ታሪክ ጳውሎስ የተረዳው ምንም እንኳ አብዛኛው እስራኤላዊ ሁልጊዜ በእግዚአብሔር ላይ ያመፁ ቢሆንም እንኳ ከእነርሱ መካከል ለእግዚአብሔር ታማኝ የሆነ ቅሬታ ሁልጊዜ አንዳለው ነው። እግዚአብሔር የተስፋ ቃሉ የሚፈጽመው ለእነዚህ ቅሬታዎች ነው። በኤልያስ ጊዜ እግዚአብሔር የራሱ የሆኑ ቅሬታዎች እንደነበሩት፤ በጳውሎስም ጊዜ የራሱ ቅሬታዎች ነበሩት። ጳውሎስ «በዚህም ጊዜ እግዚአብሔር በጸጋው የመረጣቸው ቅሬታዎች አሉት» ይላል። በጳውሎስ ጊዜ በእግዚአብሔር ጸጋ ምክንያት ለወንጌል መልእክት ምላሽ የሰጠና ኢየሱስን እንደ መሢሕና አዳኝ የተቀበሉ ሰዎች ነበሩ። እግዚአብሔር ለእስራኤል የገባውን የተስፋ ቃል አላጠፈም። ጳውሎስን ጨምሮ የእግዚአብሔርን ጸጋ የተቀበሉ እነዚህ የእስራኤል ቅሬታዎች በተስፋ ቃሉ የተስጣቸውን በረከቶች ይቀበሉታል።

ዛሬም ቢሆን አብዛኛው የእስራኤል ሕዝብ የራሳቸው መሢሕ የሆነውን ኢየሱስን ባይቀበሉም እንኳ የተቀበሉት አይሁዶች ግን አሉ። እንደ ጳውሎስና በኤልያስ ጊዜ እንደነበሩት ሰባት ሺህ ታማኝ ሰዎች፤ የእግዚአብሔርን ጸጋ የተቀበሉ ታማኝ ቅሬታዎች ናቸው። እግዚአብሔር የተስፋ ቃሉን እንዳላጠፈ ምስክር ናቸው። ለእስራኤል የሰጠውን የተስፋ ቃል በአምነት ወደ እርሱ በመምጣት ጸጋውን የተቀበሉ አይሁዶችን በማዳን ይፈጽማል።

ነገር ግን የእግዚአብሔርን ጸጋ ያልተቀበሉት አይሁዶች ጉዳይስ? በቁ 6 ና 7 ጳውሎስ የመልእክቱን አንባቢዎች የምዕ. 9 እና 10 ትምህርትን የደገነበት መንገድ ተከትለው በሥራ ለመዳን ሞከሩ። የእግዚአብሔር ደገነበት መምጣት ያለበት በጸጋ ስለሆነ በራሱ መልካም ሥራ ሊቀበለው የሚሞክር ሰው ሁሉ ጩራ አያገኘውም። ማንም ሰው በእግዚአብሔር ፊት ዳድቅ ለመሆን በራሳቸው መልካም ሥራ ለማግኘት የሚያደርጉትን ጥረት ማቆምና እንደ እግዚአብሔር የጸጋ ስጦታ ሊቀበሉት ይገባል። ጸጋ እንዲሁ የሚሰጥ ችሮታ ነው፤ ስለዚህ ልናገኘው የጣርንለት ጸጋ፤ ጸጋ ሲሆን አይችልም።

አንድ ጓደኛህ ወደ አንተ መጥቶ «10 ብር በነፃ ልሰጥህ እፈልጋለሁ፤ ግን ከመስጠቴ በፊት ልትሠራቸው የሚገቡህ አንዳንድ ሥራዎች አሉ፤ እነዚህን ዕቃዎች ወደ ቤቴ አንድታደርሳቸው እፈልጋለሁ፤ ወደ ቤቴ ካደረስኩልኝ በኋላም በግቢዬ ውስጥ ያለውን ግር ታጭዳለህ፤ ከዚያም ውኃ ከወንዝ ቀድተህ እንድታመጣልኝ እፈልጋለሁ፤ በቀረውም ጊዜ በግቢዬ የአትክልት ስፍራ ትሠራለህ» ቢልህ ስለጓደኛህ «ነፃ ስጦታ» ምን ትላለህ? «ይህ ነፃ ስጦታ አይደለም፤ ስለሠራሁት ሥራ የሚከፈለኝ ነው፤ ይህ ገንዘብ ይገባኛል» ትላለህ። ልክ ነህ። እንደ ሰው ለሚቀበለው ነገር የሚሠራ ከሆነ በጸጋ ነው የተቀበልኩት አይልም። በጥረት የሚገኝ «ጸጋ» በእውነት ጸጋ አይደለም። ደኅንነትን በሥራው ለማግኘት የሚጥር ሰው የእግዚአብሔርን ጸጋ ሊያገኝ አይችልም።

በቁ. 7 ጳውሎስ ይህንን ትምህርት ከእስራኤላዊያን ጋር ያዛምደዋል። ከእግዚአብሔር ጸጋ ውጭ የሆኑ እስራኤላዊያን የእግዚአብሔርን ጽድቅ ፈልገዋል፤ ነገር ግን በተሳሳተ መንገድ ፈለጉት። ነፃ የጸጋ ስጦታ በሆነው በማመን የእግዚአብሔርን መንገድ ከመከተል ይልቅ በራሳቸው መንገድ ማለትም በሥራ ጻድቃን ለመሆን ሞከሩ፤ ስለዚህ ሊያገኙት የፈለጉትን ጽድቅ ሳያገኙት ቀሩ። የእግዚአብሔርን መንገድ በራሳቸው መንገድ በመለወጣቸውና በአምቤተኝነታቸው የበለጠ ልባቸው ጠነከረ። እግዚአብሔርን ያልተቀበሉት ልባቸው ስለጠነከረ ሳይሆን፤ ልባቸው የጠነከረው እግዚአብሔርን ስላልተቀበሉት ነው። ሌሎች በእግዚአብሔር የተመረጡት በጸጋ ለሆነው በእግዚአብሔር የደኅንነት መንገድ ምላሽ በመስጠት ጽድቅን ተቀበሉ።

በቁ. 8 እና 9 ጳውሎስ እስራኤላዊያን የእግዚአብሔርን መንገድ አንቀበልም ብለው የራሳቸውን መንገድ በመከተላቸው ስለደረሰባቸው ነገር ለመግለጽ ሦስት የብሉይ ኪዳን ክፍሎችን ይጠቀማል።

11ኛ ጥያቄ፡ - ዘዳ 29፡2-6 አንብብ። ሀ) እግዚአብሔር ለእስራኤላውያን ምን አደረገ? ለ) ይህንን ሁሉ በማድረጉ ውስጥ የእግዚአብሔር ዓላማ ምን ነበር? ሐ) እስራኤላዊያን 40 ዓመት በምድረ በዳ በመንከራተታቸው ስለደረሰባቸው ነገር የምታውቀውን አቡብ። ያ ጊዜ የመታዘዝና በእግዚአብሔር የመታመን ጊዜ ነበር ወይስ ያለመታዘዝና የማጥረም ጊዜ?

12ኛ ጥያቄ፡ - ኢሳ. 29፡10 አንብብ። የነቢያትን መልእክት ቸል ያሉትን እስራኤላውያን እግዚአብሔር ምን አደረጋቸው?

13ኛ ጥያቄ፡ - መዝ. 69፡1-4፤ 14-24 አንብብ። ሀ) በዚህ መዝሙር የዳዊት ችግር ምን ነበር? ለ) እርሱ ከእግዚአብሔር የሚጠይቀው ነገር ምን ነበር?

ጳውሎስ በመጀመሪያ ዘዳ. 29፡2-6 ን በመጥቀስ ከኢሳ. 29፡10 ላይ ደግሞ እንደ ዐረፍተ ነገር ይጨምራል። በዘዳ. 29 ላይ ሙሴ ለአስራኤላዊያን ይሰብካል። እግዚአብሔር ለእነርሱ በርካታ አስደናቂ ነገሮችን እንዳደረገላቸው ይጠቅሳል። በግብፅ አያሉ በዓይኖቻቸው ፊት ተአምራትን ሠርቷል። እንደ ዳዖና ወይን ያልተለመደ ምግብን በምድረ በዳ ስጥቷቸዋል። ልብሳቸው በምድረ በዳ እንዳያልቅባቸው አድርጓል። ይህን ሁሉ አስደናቂ ነገር ያደረገላቸው እንደ እግዚአብሔር እንደ አምላካቸውና አንደ ጌታቸው እንዲያውቁት ነበር። ይህም ቢሆን እንኳ ከዘጸአት፣ ከዘሌዋውያን፣ ከዘኁልቁና ከዘዳግም መጻሕፍት የምንረዳው እስራኤላዊያን በእግዚአብሔር ላይ እንዳመፁ ነው። ባለመታዘዝ፣ በማጥረምና በማጥፋትም ይመላለሱ ነበር። ጀርባቸውን ለእግዚአብሔር ስለሰጡ እግዚአብሔርም በእራሳቸው አምቤተኝነት እንዲጠነከሩ አደረገ። እግዚአብሔርን ስላልተቀበሉ የእግዚአብሔርን ሥራ ለማየት፣ ቃሉን ለመስማትም ሆነ መንገዱን ለመረዳት እጅግ እንዲከብዳቸው አደረገ።

በኢሳይያስ ጊዜ በነበሩ እስራኤላውያንም ላይ የተፈጸመው ነገር ተመሳሳይ ነው። እግዚአብሔር ነቢያትን በመላክ ንብሐ እንዲገቡ ጥሪ አደረገላቸው። እስራኤላውያን ግን ነቢያቱን ስላልተቀበሉ እግዚአብሔር በአምቤተኝነታቸው እንዲጠነከሩ አደረገ። ኢሳይያስ እግዚአብሔር የአንቅልፍን መንፈስ እፍስሶባቸዋል ይላል። ስለ መንፈሳዊ እውነት በግልጽ ለማስብ እንዳይችሉና ወስነው ምላሽ እንዳይሰጡ ሆነዋል። እግዚአብሔርን ስላልተቀበሉት የሚከብድ ነገር አደረገባቸው።

የጳውሎስ የመጨረሻ ምሳሌው ከመዝ. 69፡22-23 የተሰጠ ነው። በመዝ. 69 ዳዊት እግዚአብሔር ከጠላቶቹ እንዲያድነው ያሰማውን ጩኸት እናገኛለን። እነዚህ ጠላቶቹ ዳዊትን አያጠቁና ሊያጠቁት እየሞከሩ ነበር። በቁጥር 22 እና 23 ላይ ዳዊት እግዚአብሔርን በተለይ የሚጠይቀው መልካም ነገራቸውን (በማዕዳቸው) ለሚበሉት መልካም ምግብ የተሰጠ መግለጫ ተጠቅሞ ወጥመድና ዕንቅፋት እንዲያደርግባቸው ነው። ጳውሎስ በእርሱ ዘመን የነበሩ እይሁዶችን

ለመግለጥ ይህን ጥቅስ ተጠቅሞበታል። ልክ የዳዊት ጠላቶች ዳዊትን በማጥቃት እግዚአብሔር ያስቀመጠውን ንጉሥና የእግዚአብሔርን ጽድቅ እንዳልተቀበሉ ሁሉ፤ አይሁዶችም የእግዚአብሔር ሕዝብ የሆነውን ክርስቲያንና ደጎንነትን በክርስቶስ በኩል ያደረገውን የእግዚአብሔርን ዕቅድ ተቃወሙ። የእግዚአብሔርን ዕቅድና የእግዚአብሔርን ሕዝብ በመቃወማቸው እግዚአብሔር መልካም ነገራቸውን እንኳ በእነርሱ ላይ በመጠቀም ወጥመድና ዕንቅፋት አደረገባቸው። እግዚአብሔርን ስለተቃወሙ ወደ እርሱ መቅረብን የሚከብድ ነገር አደረገባቸው።

እነዚህ ሦስት ጥቅሶች እግዚአብሔር የሰውን የኃጢአተኝነትና የሞኝነት ምርጫ እንደሚያከብር የሚያስታውሱ ናቸው። ሰዎች እግዚአብሔርን አንቀበልም ሊሉ እግዚአብሔር የራሳቸውን መንገድ እንዲሄዱ ይተዋቸውና በእምቢተኝነታቸው እንዲጸኑ ያደርጋል፤ ነገር ግን እነርሱ እግዚአብሔርን ስለተወሰዱ እግዚአብሔር የተስፋ ቃሉን አያጥፍም፤ የሰጠውን የተስፋ ቃል መፈጸሙን ይቀጥላል። ለአስራኤላዊያን የገባውን ቃል ኪዳን እንደ ጳውሎስ ባሉ ኢየሱስን እንደ አዳኛቸውና እንደ መሢሐቸው በተቀበሉ ሰዎች በኩል እየፈጸመ ነበር። አንዳንድ ጊዜ የምናያቸው ሁኔታዎች እግዚአብሔር የተስፋ ቃሉን እንዳጠፈ ሊያስመስሉብን ይችላሉ። የአስራኤል ክርስቶስን ያለመቀበል እግዚአብሔር ሕዝቡን እንደተወ አስመስሎ ነበር። ዛሬም የሰዎች ዐመፅ እግዚአብሔር ከሕዝቡ ጋር እንዳልቆመ ሊያስመስል ይችላል። የሰው እምቢተኝነት እግዚአብሔር የተስፋ ቃሉን እየፈጸመ እንዳልሆነ በሚያስመስልበት ጊዜ እንኳ፤ የተስፋ ቃሉን እየፈጸመ ነው።

14ኛ ጥያቄ፡- እግዚአብሔር የሰጠውን ተስፋ ቃል እንዳልፈጸመ ሆኖ የተሰማህን ጊዜ አሰብ። በዚህ ጊዜ የነበርክበትን ሁኔታ በማስታወሻ ደብተርህ ጻፈው።

አንዳንድ ጊዜ በዚህ ዘመን ያሉ ክርስቲያኖችም እግዚአብሔር ከአነርሱ ጋር እንዳልቆመና የሰጣቸውን የተስፋ ቃል እንዳልፈጸመ አድርገው ይቆጥራሉ። አንዳንድ ጊዜ ክርስቲያን ወላጆች ልጆቻቸውን በእግዚአብሔር ቃል መሠረት ቢያሳድጉም እንኳ ልጆቹ እግዚአብሔርን ይተወና የራሳቸውን መንገድ ይሄዳሉ። ወላጆችም እግዚአብሔር እንዳልረዳቸው ይሰማቸዋል። አንዳንድ ጊዜ በእግዚአብሔር ሕዝቦች መካከል ድርቅና ራብ ይሆናል። እግዚአብሔር እንዳልተጠነቀቀላቸው

ይመስላል። አንዳንድ ጊዜ ክርስቲያን ተማሪዎች በጥናታቸው ታማኝና ትጉህ ሆነው፤ ነገር ግን የጠበቁትን ማርክ አያገኙም፤ ስለዚህ ለታማኝነታቸውና ለትጋታቸው እግዚአብሔር ተገቢውን ዋጋ እንዳልከፈላቸው ይሰማቸዋል። አንዳንድ ጊዜ አማኞች እግዚአብሔር አንድ ውሳኔን እንዲያደርጉ ወደዚያ አንደመራቸው ይሰማቸውና ያንን እርምጃ ይወስዳሉ። በዚያን ጊዜም በርካታ ችግሮች ወደ ሕይወታቸው ይመጣሉ። በውሳኔአቸው እግዚአብሔር በትክክል እንዳልመራቸው በማስብ ያዝናሉ። አንዳንድ ጊዜ አማኞች አንድ ጓደኛቸው ወይም ዘመዳቸው ክርስቶስን እንደ አዳኝ እንዲቀበል ይጸልያሉ፤ ነገር ግን ያ ዘመዳቸው ወይም ጓደኛቸው ልቡ ለውንጌል አየደነደነና አየቀዘቀዘ ይመጣል።

በእነዚህ ዓይነት ጊዜያት በሙሉ እግዚአብሔር ለሕዝቡ ታማኝ እንዳልሆነ ማስብ ቀላል ነው፤ ነገር ግን ፈጥኖ ያለመፍረድ በጣም አስፈላጊ ነው። የአንዳንድ ሰዎች ኃጢአትና የተሳሳተ ደካማ ውሳኔ ቃሉን እንዳልጠበቀ በሚያስመስልበት ጊዜ እንኳ እግዚአብሔር ሁልጊዜ ቃሉን ይጠብቃል። የአብዛኛው የአይሁድ ክርስቶስን ያለመቀበል፤ እግዚአብሔር ለአስራኤል የገባውን ቃል እንዳላሟላ ቢያስመስለውም፤ ለሚያምኑት ለጥቂት ቅሬታዎች ግን ቃሉን በታማኝነት እየጠበቀ ነው። እግዚአብሔር ሁልጊዜ የሰውን ነፃ ፈቃድ ያከብራል። አንድ ሰው እግዚአብሔርን አልቀበልም ሊል እግዚአብሔር የራሱን መንገድ እንዲሄድ ይተዋል። ሰው የእግዚአብሔርን መንገድ በሚተውበት ጊዜ እንኳ እግዚአብሔር ቃል ኪዳኑን ለመፈጸም ሁልጊዜ በሥራ ላይ ነው።

15ኛ ጥያቄ፡- ሀ) በ14ኛ ጥያቄ እግዚአብሔር ከእኔ ጋር አልሆንም ወይም ታማኝ አልሆኑልኝም ብለህ የጻፍከውን ነገር ወደኋላ መለስ ብለህ አስበው። እግዚአብሔርንና ፍቃዱን ብትከደው፤ እርሱም የሰጠህን ተስፋ የሚያጥፍብህ ይመስልሃልን? እንዴት? ለ) ወይስ በከደት ጊዜም እንኳ ቢሆን የሰጠህን ተስፋ እንደማያጥፍብህ ታምናለህ?

አንዳንድ ጊዜ አማኞች በማያምኑ ሰዎች ስደት ይደርስባቸዋል። አንዳንድ ጊዜም ጓደኞቻቸው ቃላቸውን ላይጠብቁላቸው ወይም ሊከዱላቸው ይችላሉ። አንዳንድ ጊዜ የሰዎች ታማኝ ያለመሆን፤ ራስ ወዳድነትና ሐሚት የእግዚአብሔርን ሰዎች ሊጎዱ ይችላሉ፤ በእነዚህ ሁኔታዎች ሁሉ ውስጥ እንኳ እግዚአብሔር የሰጠውን ተስፋ ቃሉን እንደሚጠብቅ ማወቅ አስብን። ሰዎች በፈቃዳቸው በእርሱ ላይ ቢያምጹ

እንኳ ቃሉን በታማኝነት ይጠብቃል። ሮሜ 11:1-10 እግዚአብሔር ቃሉን እንደማያጥፍ ያስታውሰናል። ምንም እንኳ ሌሎች እያወቁ ቢተዉትም እርሱ ግን ለሕዝቡ የተሰፋ ቃሉን እንደታማኝነቱ መጠን ይጠብቅላቸዋል።

ሮሜ 11:1-10 ማጠቃለያ:- ከእስራኤላዊያን መካከል አንዳንዶቹ የእግዚአብሔርን ጸጋ ባለመቀበላቸው ምክንያት ቃሉ አይታጠፍም።

ሁለተኛ ቀን:

ሮሜ 11:11-24

በሮሜ 11 ጳውሎስ፣ እግዚአብሔር ለእስራኤል የሰጠውን የተስፋ ቃል ፈጽመ ወይስ ሳይፈጽም ቀርቷል? የሚለውን አሳብ ያጠቃልላል። በሮሜ 11:1-10 ጳውሎስ እንደ እርሱ ያሉ ለእግዚአብሔር መሢሕ ምላሽ የሰጡና ኢየሱስን እንደ ግል እዳኛቸው የተቀበሉ ሰዎች እንዳሉ ያመለክታል። የእግዚአብሔር የተስፋ ቃል የተፈጸመው ለእነዚህ ሰዎች ነው። አብዛኛዎቹ አይሁዶች የእግዚአብሔርን የጽድቅ መንገድ ትተው የራሳቸውን የጽድቅ መንገድ ቢከተሉም እንኳ እግዚአብሔር ክርስቶስን ለተቀበሉ ቅሬታዎቹ እስካሁንም የተስፋ ቃሉን እየጠበቀ ነው።

በሮሜ 11:11-24 ጳውሎስ እግዚአብሔር ለእስራኤላዊያን የሰጠውን ተስፋ ቃል ለምን እንዳሳጠፈ የሁለተኛውን ምክንያት ማጠቃለያ አሳብ ያቀርባል። እግዚአብሔር ቃል ኪዳንን ያላጠፈው እርሱ የአይሁዶችን ዐመፀኝነት ወደ በጎ ስለ ለወጠው ነው። የብዙ አይሁዳዊያንን ዐመፀኝነት እግዚአብሔር ምሕረቱን ለአሕዛብ ለመግለጥ ተጠቅመዋል።

16ኛ ጥያቄ:- ሮሜ 11:11-24 አንብብ። ጳውሎስ «እንግዲህ የተሰናከሉ አስኪወድቁ ድረስ ነውን?» የሚለውን ጥያቄ አንዴት ይመልስዋል? (አዲሱ ትርጉም:- የተሰናከሉት ለዘለዓለም ነውን ይላል)?

17ኛ ጥያቄ:- ሀ) አይሁዶች በማመፃቸው ምክንያት አሕዛብ ምን አገኙ? ለ) በአይሁዶች ማመፅ ምክንያት ዓለምን ምን አገኘ?

18ኛ ጥያቄ:- ጳውሎስ በአሕዛብ መካከል በሚሰጠው አገልግሎት ምክንያት በአይሁዶች መካከል ምን ይሆናል ብሎ ተስፋ ያደርጋል?

19ኛ ጥያቄ:- አይሁዶች ወደ ክርስቶስ ሲመጡ ምን ይፈጠራል?

20ኛ ጥያቄ:- ሀ) ጳውሎስ በቁጥር 16 የሚሰጠውን መግለጫ

ተመልከት። የበኩራት ፍሬዎችና ሥሩ የሚያመለክተው ማንን ይመስልሃል? ለ) ቡሆውና ቅርንጫፎቹ የሚያመለክቱት ምንድን ነው? ሐ) መግለጫው ማለት የፈለገው ነገር ምንድን ነው?

21ኛ ጥያቄ:- ሀ) ጳውሎስ በቁጥር 17 የሚሰጠውን መግለጫ ተመልከት። አንዳንድ የጓሮ ወይራ ቅርንጫፎች ምን ሆኑ? (አዲሱ ትርጉም መልካም ወይራ ይለዋል)። ለ) ይህ መግለጫ ምን የሚያመለክት ይመስልሃል? ሐ) እንዳንድ የበረሃ ወይራ ቅርንጫፎችሰ ምን ሆኑ? መ) ይህ መግለጫ ምን ይመስልሃል?

22ኛ ጥያቄ:- የጳውሎስን መልእክት የሚያነቡ አሕዛብ ከእግዚአብሔር የወይራ ዛፍ ስለተጨመሩ መመካት የሌለባቸው ለምንድን ነው? ከቁ. 17-21 ከሚገኘው የተረፈኸውን ያህል ጥቀስ።

23ኛ ጥያቄ:- ሀ) ከራሳቸው የወይራ ዛፍ ተቆርጠው የወደቁት ለምንድን ነው? አሕዛብ ወደዚህ የወይራ ዛፍ የገቡት ለምንድን ነው? ለ) የእግዚአብሔርን ቸርነት ካልተቀበሉ አሕዛብ ምን ይሆናሉ?

24ኛ ጥያቄ:- አይሁዶች በክርስቶስ ማመን ቢጀምሩ ምን ይሆናሉ?

በሮሜ 11:11 ጳውሎስ የእግዚአብሔር ቃል ኪዳን ተፈጽሞ እንደሆነና እንዳልሆነ እንደገና ይጠይቃል፤ ነገር ግን በተለየ መንገድ ይጠይቃል። የቀድሞው ትርጉም «የተሰናከሉት እስኪወድቁ ድረስ ነውን?» ይላል። አዲሱ ትርጉም የጳውሎስን ጥያቄ የበለጠ ግልጽ ያደርገዋል፤ «የተሰናከሉት ለዘለዓለም ሊጠፉ ነውን?» ጳውሎስ አይሁዶች የተሰናከሉት ክርስቶስን ባለመቀበላቸው እንደሆነ ይገልጻል። ይህ መሰናከል ግን የእግዚአብሔር ልዩ ሕዝብ መሆናቸውን ተቋርጧል ማለት ነውን? ይህ መሰናከል ማለት ወደ እግዚአብሔር የደገነን ተስፋ ቃልና በረከት ሊመለሱ ጨርሶ አይችሉም ማለት ነውን? ጳውሎስ ይህንን ጥያቄ ሮሜ 11:1 በመለስበት በተመሳሳይ መንገድ ይመልስዋል። «እይደለም» የሚለውን ጠንካራውን የግሪክ ቃል ይጠቀማል። የአይሁድ ዐመፀኝነት እስከ መጨረሻው አይደለም። ነገር ግን እግዚአብሔር ይህን ዐመፀኝነታቸውን የጸጋውንና የደገነንቱን በረከት ለአሕዛብም ለመስጠት ተጠቅመዋል። በሮሜ 11:11-24 የሚገልጠው ይህንን ነው።

በመጀመሪያይቱ ቤተ ክርስቲያን ታሪክ በሙሉ አይሁዶች ወንጌልን አንቀበልም ሲሉ፣ ሐዋርያት ወደ አሕዛብ ዘወር ይሉ ነበር። (ይህን የሚያሳዩ ክፍሎች ከ13ኛው ትምህርት ከመጀመሪያው ቀን ጥናትህ 9ኛውን ጥያቄና የ4ኛውን ቀን ጥናት የሐዋርያት ሥራ ጥቅሶችን

ተመልከት)። ጳውሎስ «አሕዛብ» ሲል፣ በዓለም ሁሉ ያሉ እይሁድ ያልሆኑ ሕዝቦችን ማለቱ ነው። ጳውሎስ «መተላለፋቸው» የሚለው የእይሁዶች ክርስቶስን አለመቀበል የአግቢአብሔርን የደገነንት ብልጽግና ለቀረው ዓለም ሁሉ አተረፈ። ይህ ማለት ግን እይሁዶች ለዘለዓለም ጠፉ ማለት አይደለም። ወደፊት ለአነርሱ «የሙላት» ጊዜ ይመጣላቸዋል። ይህ ማለት ክርስቶስን እንደ መሢሕና አዳኝ ይቀበሉና የአግቢአብሔርን ሙሉ የደገነንት በረከት ያገኛሉ ማለት ነው። የደገነንትም ባለጠገነት ለእይሁድም ሆነ ለአሕዛብ ስለሚሆን ከሁሉም የላቀ ይሆናል።

አግቢአብሔር የእይሁዶችን በክርስቶስ አለማመን ወንጌልን ለአሕዛብ ማለትም በዓለም ላይ ለሚገኙ እይሁድ ላልሆኑ ሁሉ ለማድረስ ተጠቀመበት፤ ነገር ግን ለእይሁዶች ተስጥቶት የነበረውን የተስፋ ቃል አሁን አሕዛብ ስለተቀበሉት፣ ሊማሩት የሚገባቸው አራት ትምህርቶች አሉ። በአግቢአብሔር ለአሕዛብ አንደተለየ ሕዋርያ ሆኖ፣ ጳውሎስ እነዚህን አራት ትምህርቶች እይሁድ ላልሆኑት የመልእክቱ አንባቢዎች በጣም አስፈላጊ መሆናቸውን አውቆ ሊያስተምራቸው ይጀምራል።

1. የመጀመሪያ ትምህርት፡ አግቢአብሔር ወደ አሕዛብ ዘወር ያለበት አንዱ ምክንያት አንዳንድ እይሁዶች በመቅናት ኢየሱስን በማመን የሚገኘውን የደገነንትን መልካም ዜና እንዲቀበሉ ነው። ጳውሎስ፣ አሕዛብ ወደ አግቢአብሔር መምጣታቸውንና በክርስቶስ የሆነውን የደገነንት በረከቶች ሐሜት እንደሚያደርጉ ሊያዩ፣ እይሁዶች ቀንተው ክርስቶስን ለመቀበል እንደገና ያስተውሉ ይሆናል ብሎ ተስፋ ያደርግ ነበር። አሕዛብ የመንፈስ ቅዱስ ኃይል ሊኖራቸው ለመከራቸው ውስጥ ያላቸውን ሰላም፣ ለወደፊት ያላቸውን ተስፋ፣ በመካከላቸው ያለውን ፍቅር፣ በአስቸጋሪ ሁኔታዎች ውስጥ ያላቸውን ደስታና እርካታ፣ ሌሎች ቁጣና ቅብጥብጥነት ሲሞላባቸው እነርሱ የሚኖራቸውን ትዕግሥትና ችርጓት በማየት ይህ አሕዛብ ያላቸው ነገር እንዲኖራቸው ይፈልጉ ይሆናል ብሎ ተስፋ ያደርግ ነበር። የራሳቸውን የደገነንት የተስፋ ቃል በረከት በቅናት ይፈልጉት ይሆናል ብሎ አስበህ ደገነንት የሚያመጣውን በረከት ለማግኘት አንዳንድ እይሁዶች በቅናት ክርስቶስን ይፈልጉ ይሆናል ብሎ ተስፋ አደረገ።

በዚህ ዘመን ያሉ ክርስቲያኖች እራሳቸውን አንዳንድ ጥያቄዎች ሊጠይቁ ይገባል። የእኔ ሕይወት ሌሎች ሰዎች እንዲኖራቸው

የሚመኙትን ያህል ብቃት አለውን? በሕይወቴ ሰላምና ደስታ፣ ተስፋና ፍቅር ይታያልን? ሌሎች ሰዎች ወደ እኔ ሕይወት እያዩ እኔ ያለኝ ሕይወት እንዲኖራቸው ይመኛሉን?

25ኛ ጥያቄ፡- እስቲ ስለ ራስህ ሕይወት ለጥቂት ደቂቃዎች አስብ።
ሀ) በእምነትህ እንዲቀኑ የማያደርግ፣ በቅርብ ስለዎች ያላየኸው ክርስቲያኖዊ ያልሆነ ዝንባሌ ምንድን ነው? ለ) በዚህ ሳምንት፣ ሌሎች ሊኖራቸው የሚመኙት ዓይነት ሕይወት እንዴት ማሳየት ትችላለህ?

2. አሕዛብ እንዲማሩት ጳውሎስ የሚፈልገው ሁለተኛ ትምህርት፡- እይሁዶች አሁን ክርስቶስን ባይቀበሉም እንኳ አንድ ቀን እንደሚቀበሉት ነው። የአነርሱ ዓለመቀበል ለቀረው አለም ከአግቢአብሔር ጋር የመታረቅ ዕድል አስገኝቷል። አነርሱም ክርስቶስን ሲቀበሉ አማኞች ሁሉ ያላቸውን የዘላለምን ሕይወት ያገኛሉ። ጳውሎስ አሁንም የመልእክቱን እንባቢዎች የሚያስታውሰው፡- አንድ ቀን ወደፊት እይሁዶች ወደ ክርስቶስ እንደሚመጡ ነው። ይህንን በጥልቀት በሮሜ 11:25-32 ይገልጻል።

3. አሕዛብ የሆኑ የመልእክቱ አንባቢዎች እንዲረዱት ጳውሎስ የሚፈልገው ሦስተኛው ነገር፡- እይሁዶች አሁንም ቢሆን የአግቢአብሔር ልዩና የተመረጡ ሕዝቦች መሆናቸውን ነው። ይህንን ለማስረዳት ሁለት መግለጫዎችን ይጠቀማል። የመጀመሪያው ሊጥ (አሮጌው የአማርኛ ትርጉም «ቡሆ» የሚለው ነው) ቅዱስ ከሆነ፣ የቀረውም ሊጥ ቅዱስ ይሆናል። የአንድ ዛፍ ሥር ቅዱስ ከሆነ፣ ቅርንጫፎም ቅዱስ ይሆናሉ። በጳውሎስ መግለጫ የመጀመሪያው ሊጥና የዛፍ ሥር ቅዱሳን ከሆኑ፣ ቅርንጫፎም ቅዱሳን ይሆናሉ። በጳውሎስ መግለጫ የመጀመሪያው ሊጥና የዛፍ ሥር የሚወክሉት የእይሁድን የእምነት አባቶች አብርሃምን ይስሐቅንና ያዕቆብን ነው። የቀረው ሊጥና የዛፍ ቅርንጫፍ ደግሞ የቀረውን የአሥራኤል ሕዝብ ይወክላሉ። የእምነት አባቶች የአግቢአብሔር የተለዩ ሕዝቦች እንዲሆኑ በአግቢአብሔር የተመረጡና የተለዩ ስለሆኑ፣ የቀረው የአስራኤል ሕዝብም የአግቢአብሔር የተለየ ሕዝብ ነው። ይህ እይሁዶች አግቢአብሔርን ቢተዉትም እንኳ አግቢአብሔር እነርሱን እንዳልተወ ለአሕዛብ ማስታወሻ ነበር። አሁንም ቢሆን እይሁዶች ለአግቢአብሔር የተመረጡ ሕዝቦች ናቸው።

4. ጳውሎስ አሕዛብ የሆኑት የመልእክቱ እንባቢዎች እንዲረዱት የሚፈልገው አራተኛው ትምህርት ስለ ኩራት ነው። ይህንን ትምህርት ለማስተማር ጳውሎስ የወይራ ዛፍን መግለጫ ይጠቀማል። የእግዚአብሔርን የተመረጡ ሕዝቦች እንደሰመለሙ የንጋ ወይራ ለቅርቦችባቸው ከአብርሃም ጊዜ ጀመሮ ይህ የወይራ ዛፍ የአሥራኤል ሕዝብ ነው፤ ዳሩ ግን አብዛኞቹ እስራኤላዊያን የእግዚአብሔርን መሢሕ ኢየሱስን ሳይቀበሉ ቀሩ። እነዚህ ከዛፍ ተቆርጠው እንደ ወደቁ ቅርንጫፎች ናቸው። አሁን የዛፍ ለካል አይደሉም። የእግዚአብሔርን መሢሕ አንቀበልም ስላሉ የእግዚአብሔር የተመረጡ ሕዝቦች ለካል አይደሉም። ጳውሎስ አሕዛብን ደግሞ ከሌላ የበረሃ የወይራ ዛፍ እንደሆኑ ቅርንጫፎች እድርጎ ያቀርባቸዋል። እነዚህ ቅርንጫፎች ከራሳቸው ዛፍ ተቆርጠው ከንጋ የወይራ ዛፍ ጋር የተጣበቁ ናቸው። እነዚህ በክርስቶስ በማመናቸው ምክንያት ወደ እግዚአብሔር ሕዝብ የመጡ አሕዛብ ናቸው። ከዚህ በፊት የእግዚአብሔር ሕዝብ ባይሆኑም እንኳ፣ የእግዚአብሔር ሕዝብ ለካል በመሆን ለእስራኤል የሰጠውን የደኅንነት ተስፋ ቃል በረከቶች ተካፋይ ሆኗል።

26ኛ ጥያቄ፡- ኤፌ. 2፡11-13፤ 19፤ 3፡6 አንብብ። እነዚህ ቁጥሮች እንደ ሮሜ 11፡17-24 የሚያስተምሩት እውነት እንዴት ነው?

ኤፌሶን 2 እና 3 እንደ ሮሜ 11 ተመሳሳይ የሆነ እውነት ያስተምራል። አሕዛብ በአንድ ወቅት በሙሉ ለሙሉ ከእግዚአብሔር ተቆርጠው ወድቀው እንደነበር ይናገራል። ወደ እግዚአብሔር የሚቀርቡበት አንዳችም መንገድ አልነበራቸውም። እግዚአብሔር ለእስራኤላዊያን ከሰጣቸው ግሩም ከሆኑት የተስፋ ቃል የተቆረጡ ነበሩ። የደኅንነታቸው ተስፋና በረከቶች ሁሉ በእስራኤላዊያን በኩል የሚመጡ ነበሩ። እግዚአብሔር ግን አሁን ያንን ሁሉ ለወጠው። ወደ እግዚአብሔር በክርስቶስ እምነት በኩል ሲመጡ አሕዛብ የእግዚአብሔር የተለዩ ሕዝቦች በመሆን ዜግነት ተቀበሉና የእግዚአብሔር ግሩም የሆነውን የደኅንነት ተስፋ ቃል ተካፋይ ሆኑ።

እንዳንድ የአሕዛብ ክርስቲያኖች በዚህ ምክንያት በኩራት ሊፈተኑ ይችላሉ። አንዳንድ አይሁዶች ክርስቶስን አንቀበልም ስላሉ እንደ እግዚአብሔር ሕዝብ የእነርሱን ቦታ እንደወሰዱ ሊሰማቸውና ሊመኩ

ይችላሉ። አሁን እነርሱ የእግዚአብሔር ምርጥ ሕዝቦች ለካል እንደሆኑ ተስምቶላቸው ሊመኩ ይችላሉ። ስለዚህ ጳውሎስ በመጀመሪያ እናንተ የዛፍን ሥር እየደገፋችሁ አይደለም፤ ሥሩ ግን እናንተን ደግፎአችኋል። ይህ ማለት አይሁዳዊ የሆኑ ክርስቲያኖች በምንም መንገድ የእነርሱ ባለ ዕዳ አይደሉም ማለት ነው። ይልቁንም አሕዛብ ለሆኑ ክርስቲያኖች እስራኤላዊያን ባለውለታ ናቸው። በአንድ ወቅት ከእግዚአብሔር ሕዝብ የተቆረጡ ነበሩ፤ አሁን ግን የእስራኤላዊያን ባለውለታ ናቸው። በአንድ ወቅት ከእግዚአብሔር ሕዝብ የተቆረጡ ነበሩ፤ አሁን ግን የአሥራኤላዊያንን የበረከት ቃል ኪዳኖች ሊካፈሉ ዕድል አላቸው፤ ስለዚህ ለእስራኤል ያለባቸውን ውለታ መዘንጋት የለባቸውም። ሁለተኛው ጳውሎስ የሚያስጠነቅቃቸው ነገር እነዚህ አይሁዶች ከእግዚአብሔር ሕዝብ የተቆረጡት ለምን እንደሆነ እንዳይዘነጉ ነው። የተቆረጡት ባለማመናቸው ነበር። ስለዚህ የትዕቢት መንፈስ ወደ አሕዛብ ከገባ፣ በእግዚአብሔር ጸጋ ብቻ መታመናቸውን ካቆሙ፣ በእግዚአብሔር ላይ ያላቸው እምነት በኩራትና በራስ መተማመን ቢቀየሩ፣ እግዚአብሔር ከአይሁድ ዞር እንዳለ ከአሕዛብም ዞር ይላል። አሕዛብ ለደኅንነታቸው በትሕትና በእግዚአብሔር መታመንን መቀጠል እንጂ፣ እግዚአብሔር ከአይሁድ ወደ እነርሱ ዞር ስላለ እንዳይኮሩ መጠንቀቅ አለባቸው።

ጳውሎስ ስለ ሁለቱ ወይራ ዛፎች የሰጠው ትምህርት ስለ እግዚአብሔር ባሕርይ ሁለት በጣም ጠቃሚ የሆኑ ነገሮችን ያስተምረናል። እግዚአብሔር ችርና (አዲሱ ትርጉም ርኅሩኅ ይለዋል) ጨካኝ፣ መሃሪና ጻድቅ እንደሆነ ያስተምረናል። እግዚአብሔር ጨካኝ ነው ማለት እግዚአብሔር ለሰዎች የማይራራ ከፋ ነው ማለት፣ አይደለም፤ ነገር ግን በሕይወታቸው ባለው ኃጢአትና እርሱን ባለመቀበላቸው ላይ ያለው ለቋም ጠንካራ ነው ማለት ነው። አንድ አይሁዳዊ በእግዚአብሔር ላይ ሲያምፅ እግዚአብሔር ጭካኔውንና ጻድቅነቱን ከተመረጠው ሕዝብ አንዱን በማስወገድ ያላያል። ችርናነቱንና ርኅሩኁን ደግሞ ደኅንነቱን ለአሕዛብ በመስጠት ይገልጻል። ዳሩ ግን አሕዛብ ከእምነት ከተመለሱ፣ ኩራት ከተሰማቸውና ደኅንነታቸውን በራሳቸው ከፈለጉ እግዚአብሔር ጭካኔውንና ጻድቅነቱን እነርሱንም በመተው ይገልጻል። እግዚአብሔር አሕዛብን ትቶ የምሕረቱን ማስተላለፊያ ለሌሎች ሊያደርግ ይችላል። ደግሞም አይሁዶች ወደ እግዚአብሔር በእምነት ከተመለሱና ኢየሱስን እንደ መሢሕና እንደ

እዳኝ ከተቀበሉ እግዚአብሔር እንደገና የተመረጡ ሕዝቦች አካል ያደርጋቸዋል። ጳውሎስ ቀጥሎ ስለ ወይራ ዛፍ ይናገራል። እሕዛብ አስቀድሞ የእግዚአብሔር የተመረጡ ሕዝቦች አልነበሩም። እነርሱ «የበረሃ» ወይራ ዛፍ እካል ነበሩ። እግዚአብሔር የእርሱ ያልሆኑትን እሕዛብን በአምነት በመጡ ጊዜ የእርሱ ሕዝብ እንዳደረጋቸው፣ የተመረጡት ሕዝቦችን እይሁዶችንም በአምነት ወደ እርሱ ከመጡ እንደገና ተቀብሎ የራሱ ሕዝብ ሊያደርጋቸው እንደሚችል የተረጋገጠ ነው።

ይህ ከፍል ለእሕዛብ ከርሱቲያኖች በጥብቅ የሚያስታውላቸው ነገር፡- ደኅንነታቸው የተገኘው እግዚአብሔር በቸርነቱ የእይሁድ ለወንጌል እምቢተኝነትን ለበጎ የለወጠው በመሆኑ ነው። እብዛኛዎቹ እይሁዶች መልካሙን የወንጌል ምሥራች ባለመቀበላቸው እግዚአብሔር ቃሉን አጥፏል? አላጠፈም ምክንያቱም በእይሁዶች እምቢተኝነት ውስጥ እግዚአብሔር በሥራ ላይ ነበር። እግዚአብሔር የሰጠው ተስፋ ቃል ያላሟላ በመሰለበት ሁኔታ ውስጥ የተሰፋ ቃሉን ለማስፋፋትና የበለጠ ለመፈጸም ተጠቅሞበታል። እስራኤል የእግዚአብሔርን መሢሕ አልቀበልም ባለች ጊዜ እግዚአብሔር ይህን ሁኔታ ወንጌልን በሚሊዮን ለሚቆጠሩ እሕዛብ ለማስፋፋት ተጠቀመበት። የእይሁድን እምቢተኝነት ለእነርሱ የሰጠውን ተስፋ ቃል በዓለም ዙሪያ ለሚገኙ እሕዛብ ለማስፋፋት ተጠቀመበት። የሰዎችን ጋጢአት ምሕረቱን እጅግ በሰፊው ለመግለጥ ተጠቀመበት።

ብዙ ጊዜ ሰዎች እግዚአብሔር ታማኝ እንዳልሆነላቸውና ለእነርሱ የሰጠውን የተስፋ ቃል እንዳላሟላ መሰሉ ይሰማቸዋል፤ ነገር ግን እግዚአብሔር የሰጠውን ተስፋ ቃል እንዳላሟላ መሰሉ የሚታይበትን ሁኔታ፣ ምሕረቱን በሌላ መንገድ ለመግለጽ ይጠቀምበታል። የዮሴፍን ታሪክ አስብ። ዮሴፍ ወደ ግብፅ በተሸጠበት ጊዜና ጳላም በፈርዖን እስር ቤት በነበረበት ጊዜ እግዚአብሔር ታማኝ እንዳልሆነለት ተሰምቶት ሊሆን ይችላል። እግዚአብሔር ግን እንደዚህ መሰሉ የነበረውን ነገር ለዮሴፍና ለወንድሞቹ ምሕረቱን ለማድረግ ተጠቀመበት። ዮሴፍን ለባርነት መሸጥና በእስር ቤት መጣል የግብፅ ንጉሥ እንዲሆንና ከራብ ቤተሰቡን በሙሉ እንዲያድን ተጠቀመበት።

27ኛ ጥያቄ፡- እግዚአብሔር የተሰፋ ቃሉን ለሕዝቡ ያልጠበቀበት የሚመስልበት ሌላ ሁኔታ ከመጽሐፍ ቅዱስ የምታስታውሰው አለን? አንድ ወይም ሁለት ምሳሌዎችን በማስታወሻ ደብተርህ ጻፍ።

መጽሐፍ ቅዱስ እግዚአብሔር የተሰፋ ቃሉን ያልጠበቀ የሚመስሉ በርካታ ታሪኮች ያሉበት መጽሐፍ ነው። አብርሃም እግዚአብሔር ልጅን ሊሰጠው የሰጠውን ተስፋ ቃል እስኪፈጽምለት መቶ ዓመታት ጠብቋል። ሙሴ እስራኤላዊያንን ከግብፅ መርቶ ከማውጣቱ በፊት አሥሩን መቅለፍቶችንና የፈርዖንን ቁጣ መታገሥ ነበረበት። ዳዊት እግዚአብሔር ቃል የገባለትን በትረ መንግሥቱን ከማግኘቱ በፊት በምድረ በዳ መንከራተትና ሳኦል ብዙ ጊዜ ሊገድለው እስከሚደርስ እንኳ መታገሥ ነበረበት። ጳውሎስ ራሱ እግዚአብሔር ተስፋ እንደገባለት ሮሜ እስኪደርስ ድረስ በታላቅ ብጥብጥ ለመሞት ደርሷል፤ ታስሯል፤ በመርከብ ሆኖ በማዕበል መናወጥ መከራን አይቷል። ሳይፈጸም ሊቀር የመሰለ አንድ ትልቅ ታሪክ ደቀ መዛሙርት የእስራኤል ንጉሥ ይሆናል ብለው ይጠብቁት የነበረው ንጉሥ ከተሰቀለ በኋላ የተሰማቸው ታላቅ የተሰፋ መቁረጥ ታሪክ ነው። እግዚአብሔር ግን በትንሣኤ ቃሉን ፈጸመ። እነዚህ ታሪኮች ሁሉ ለጊዜው የታጠፉ የሚመስሉ የእግዚአብሔር ተስፋ ቃሎች ምሕረቱን በሥፋት ለመግለጥና መልካም ነገርን ለመፈጸም ተጠቀመበት። እግዚአብሔር የአብርሃምን ትዕግሥት ለዓለም ሁሉ ታላቅ ተአምራቱን ለመግለጽ ተጠቀመበት። እግዚአብሔር የፈርዖንን ግትርነት እርሱ ከግብፅ ለማልከት ሁሉ የላቀ ታላቅና ጠንካራ መሆኑን ለማሳየት ተጠቀመበት። እግዚአብሔር የዳዊትን በምድረበዳ መንከራተት ታማኝ የሆኑ ሰዎች ኃይልን በመመሥረት በእስራኤላውያን መካከል መተጋገዝን ለማዳበርና እርሱንም የሰዎች መሪ እንዴት እንደሚኮን ለማስተማር ተጠቀመበት። እግዚአብሔር የጳውሎስን መታሰርና ለመርከብ ማዕበል አደጋ መጋለጥ ለነገሥታትና ለገዢዎች ይሰብክ ዘንድ ተጠቀመበት። እግዚአብሔር የኢየሱስ ክርስቶስን ስቅለት ለዓለም ሁሉ ደኅንነት እንዲሆን ተጠቀመበት። እግዚአብሔር ሁልጊዜ የታጠፉ ቃል ኪዳኖች የሚመስሉ ነገሮችን ምሕረቱን ለሌሎች በስፋት የመግለጫ ዕድል አድርጎ ተጠቅሞበታል።

28ኛ ጥያቄ፡- ለእንተ ወይም ለሌላው ሕይወት እግዚአብሔር የሰጠውን ተስፋ ቃል ያጠፈ የመሰለበት፣ ያንን ሁኔታ ግን ምሕረቱን በሰፊው በመግለጥ አንድ መልካም ነገር ያደረገበት ሁኔታ

ታሰታውላለህን? ቢያንስ አንድ እንደዚህ ዓይነት ነገር በማስታወሻ ደብተርህ ላይ ጻፍ።

የሮሜ 11:11-24 ማጠቃለያ:- የእስራኤላውያን ወንጌልን አለመቀበል የአሕዛብን መዳን ስላስከተለ የእግዚአብሔር ቃል አልታጠፈም።

ሦስተኛ ቀን:

ሮሜ 11:25-32

ሮሜ 11 እግዚአብሔር እስራኤላውያንን እንዳልተወ የሐዋርያው ጳውሎስ ደግሞ ማረጋገጫ ነው። ለእስራኤል የሰጠውን የተስፋ ቃሉ ሁሉ እንደሚጠብቅ እርግጠኛ ነበር። በሮሜ 11:1-10 እግዚአብሔር እስራኤልን ያልተወበት ምክንያት ምንም እንኳ አብዛኛዎቹ አይሁዶች የእግዚአብሔርን የደኅንነት መንገድ ባይቀበሉም፤ እንደ ጳውሎስ ያሉ የእግዚአብሔርን ጸጋ የተቀበሉ ቅሬታዎች (ቅሪቶች) ስለ ነበሩ ነው። በዚያን ጊዜ እንኳ ጌታ ኢየሱስን ለተቀበሉ አይሁዶች እግዚአብሔር ቃል ኪዳንን ይጠብቅ ነበር። በሮሜ 11:11-24 ጳውሎስ አሕዛብ ለሆኑ የመልእክቱ አንባቢዎች፤ እግዚአብሔር የእስራኤልን ዓመፀኝነት እነርሱን ለማዳን እንደተጠቀመበት ያስታውሳቸዋል። ይህ ማለት እግዚአብሔር አይሁዶችን ትቷል ማለት አይደለም፤ ነገር ግን እርሱ በጸጋው የተስፋ ቃሉን ለእነርሱ እየጠበቀ ለሌሎችም ስጥቷል ማለት ነው። አሁን በሮሜ 11:25-32 እግዚአብሔር እስራኤልን እንዳልተወ ጳውሎስ ግልጽና የመጨረሻ ማረጋገጫ ይሰጣል።

29ኛ ጥያቄ:- ሮሜ 11:25-32 እንብብ። ጳውሎስ አሕዛብ የሆኑ የመልእክቱ አንባቢዎችን ምስጢር ሊያስተምራቸው የፈለገው ለምንድን ነው?
30ኛ ጥያቄ:- ሀ) የእስራኤል የዓመፀኝነት ግትርነት የሚቆየው እስከ መቼ ነው? ለ) ከዚያ በኋላ ምን ይሆናል?
31ኛ ጥያቄ:- ሀ) አንድ አዳኝ ወደ እስራኤል ከጽዮን ሲመጣ እግዚአብሔር ለእስራኤል ምን ያደርጋል? ለ) እግዚአብሔር ይህንን እንደሚያደርግ እስራኤል ምን ማረጋገጫ አላት?
32ኛ ጥያቄ:- በወንጌል ምክንያት እስራኤላዊያን ጠላቶች ናቸው ሲል ጳውሎስ ምን ማለቱ ነው?
33ኛ ጥያቄ:- እግዚአብሔር እስካሁን ድረስ እስራኤልን የሚወደው

ለምንድን ነው?

34ኛ ጥያቄ:- ጳውሎስ ስለ እግዚአብሔር ስጦታና ስለ ጥሪው ምን ይላል?

35ኛ ጥያቄ:- ሀ) ከቁ. 30-32 በአይሁድም ሆነ በአሕዛብ መካከል እውነት የሆነ ነገር ምንድን ነው? ለ) ከቁ. 30-32 ባለው ስፍራ እግዚአብሔር ለአይሁድም ሆነ ለአሕዛብም ያሳየው ባሕርይ ምንድን ነው?

በሮሜ 11 በሙሉ ጳውሎስ ለአንባቢዎቹ የሚያስታውሰው:- አንድ ቀን እስራኤላዊያን ወደ እግዚአብሔር በንስሐ እንደሚመለሱ ነው። በቁ. 11 የተስናከሉት ለበለአለም ሊጠፉ እንዳልሆነ ይናገራል። በቁ. 12 ደግሞ የእስራኤል «መላት» የሚገለጥበት ጊዜ እንዳለና በዚያን ጊዜ በእግዚአብሔር ባለጠግነት ሐሜት እንደሚያደርጉ ይናገራል። በቁ. 15 ደግሞ አንድ ቀን ወደ እግዚአብሔር ሲመለሱና በእርሱ ዘንድ ተቀባይነት እግኘተው በሙታን ትንሣኤ ሕይወት ሐሜትን እንደሚያደርጉ ተጽፏል። በቁ. 16 ደግሞ እስራኤላዊያን እስከ አሁንም ድረስ ቅዱስ ወይም የተመረጡ ሕዝቦች ናቸው፤ ምክንያቱም እግዚአብሔር የእምነት አባቶችን መርጧልና ይላል። በቁ. 23 እግዚአብሔር እንደገና ወደ ጓሮ የወይራ ዛፍ ላይ እንደሚተከላቸው ይናገራል። በደኅንነት ተስፋ ቃሉ እንዲላተፉ እግዚአብሔር እንደገና የተመረጠው ሕዝቡ አካል ያደርጋቸዋል።

አሁን በሮሜ 11:25-32 ጳውሎስ እነዚህን ነገሮች በሙሉ ይሰበስብና ግልጽ ወደ ሆነ የትምህርትነት አንድነት ያመጣል። ወደፊት አንድ ጊዜ እስራኤል ሁሉ ስለሚድኑ የእግዚአብሔር ቃል አልታጠፈም። እስራኤል ወደ እግዚአብሔር ትመልሳለች። በምትመለስበት ጊዜ እግዚአብሔር ለእስራኤላውያን የሰጠውን የደኅንነት ተስፋ ቃሉች በሙሉ ይፈጽማቸዋል።

ጳውሎስ አሕዛብ ለሆኑት የመልእክቱ አንባቢዎች ሲያስተምራቸው ያለ ምስጢር እንዳለ ይነግራቸዋል። ጳውሎስ «ምስጢር» የሚለውን ቃል በአዲስ ኪዳን ሲጠቀምበት:- በአንድ ወቅት ተደብቆ የነበረ አሁን ግን በክርስቶስ የተገለጠና ለሚሰሙ ሁሉ የሚታወጅ ነገር ነው። ጳውሎስ ሊያስተምር የፈለገው ምስጢር የእስራኤላዊያን በጠንካራ ልባቸው ወንጌልን እንቅስቃሴ ማለታቸው ለበለዓለም የሚቆይ አይደለም። ወደፊት አይሁዳውያን ሁሉ ወደ እምነት ይመጣሉ። ይህ ጊዜ ከክርስቶስ

ዳግም ምጽአት ጥቂት ቀደም ብሎ ሳይሆን አይቀርም። በዚያ ጊዜ እግዚአብሔር በቅድሚያ ከአሕዛብ ጋር የሠራበት የቤተ ክርስቲያን ዘመን ያበቃል። እግዚአብሔር ያወቃቸው አሕዛብ በሙሉ ወደ እምነት ሲመጡና በክርስቶስ ሲደገፉ እግዚአብሔር የቤተ ክርስቲያን ዘመን እንዲያበቃ ያደርግና ኢየሱስ ይመጣል። በዚያን ጊዜ እስራኤላውያን ሁሉ ይድናሉ።

በዚያን ጊዜ «እስራኤል ሁሉ ይድናል» ማለት ምን ማለት ነው? ይህ ጥቅስ በተለያዩ የክርስትና ቡድኖች የሚሰጠው ትርጉም የተለያየ ነው። አንዳንድ ክርስቲያኖች የሚያምኑት ክርስቶስ ከመመለሱ ጥቂት ቀደም ብሎ አብዛኛው የአይሁድ ሕዝብ ክርስቶስን እንደ አዳኛቸው እንደሚቀበሉ ነው፤ ነገር ግን የዚህ ጥቅስ የተሻለ አተረጓጎም አለ።

- 36ኛ ጥያቄ፡- ዘክ. 12:1-4 አንብብ። ሀ) በመጨረሻው ቀን በኢየሩሳሌም ምን ይሆናል? ለ) በኢየሩሳሌም ይህ ሲሆን፤ እግዚአብሔር ምን ይሠራል? ሐ) በዚያን ጊዜ እስራኤል «የወጉትን» እንዴት ያዩታል?
- 37ኛ ጥያቄ፡- ሆሴ. 3:4-5 አንብብ። ሀ) እስራኤል ለረጅም ጊዜ የምትኖረው ያለ ምንድን ነው? ለ) ከዚያ ጊዜ በኋላ እስራኤል ምን ታደርጋለች?
- 38ኛ ጥያቄ፡- ኤር. 31:31-34 አንብብ። እግዚአብሔር ለእስራኤል ወደፊት ሊያደርግ ቃል ኪዳን የገባው ነገር ምንድን ነው? ልታገኝ የቻልከውን ያህል በርካታ ነገሮችን ዳፍ።
- 39ኛ ጥያቄ፡- ሕዝ. 36:22-38 አንብብ። እግዚአብሔር ለእስራኤል ወደፊት ሊያደርግ ቃል ኪዳን የገባው ነገር ምንድን ነው? ልታገኝ የቻልከውን ያህል በርካታ ነገሮችን ዳፍ።

በዘካርያስ 12 በመጨረሻው ቀን የዓለም ሕዝቦች በሙሉ ኢየሩሳሌምን ለመውጋት እንደሚሰበሰቡ የተነገረ ቃል አለ። በዚያን ጊዜ እግዚአብሔር የራሱን ከተማ በመከላከል ሕዝቡ ለሆኑት ለአይሁድ የጸጋ መንፈስ ያፈስላቸዋል። አይሁዶችም «የወጉትን ያዩታል» ደግሞም ያለቅላሉ። «የወጉትም» የሚለው ቃል የሚናገረው ስለ ጌታ ኢየሱስ መሆኑ አንዳችም ጥርጣሬ የለውም። የዚህ ክፍል አባባል በእግዚአብሔር መንፈስ ሥራ ምክንያት አይሁዶች ጌታ ኢየሱስ በሚመለስበት ጊዜ ያዩትና በእርሱ ላይ ባደረጉት ነገር እያለቀሱ ጎስሐ ይገባሉ፤ ማለት ነው። በእርሱ ላይ በማመፃቸው ጎስሐ ይገባሉ፤ በእምነት ወደ እርሱ ይመለሳሉ።

ይህንን አተረጓጎም የሚቀበሉ በርካታ የመጽሐፍ ቅዱስ ተማሪዎች፤ አንዳንድ አይሁዶች ጌታ ኢየሱስን ባይቀበሉም እንኳ፤ የእስራኤል ሕዝብ በሙሉ በዚያን ጊዜ ጎስሐ ገብተው ወደ ክርስቶስ እንደሚመጡ ይስማማሉ። በዚያን ጊዜ የሆሴ 3:4-5 ትንቢት ይፈጽማል። ምንም እንኳ እስራኤል ለረጅም ጊዜ ከዳዊት ቤተሰብ የሆነ ጉሥና ከሚያቀርቡት መሥዋዕት ጋር የሚያመልኩበት ቤተ መቅደስ ለረጅም ጊዜ ያልነበራቸው ቢሆንም በዚያን ጊዜ ከኃጢአታቸው ጎስሐ ገብተው ወደ ጌታ ይመለሳሉ። እስራኤል ያለ ጉሥና ያለ መሥዋዕት የነበረችበት ጊዜ የአሁኑ የልብ ግትርነቷ ጊዜ ነው። ክርስቶስ ዳግም በሚመጣበት ጊዜ ግን ክርስቶስን አልቀበልም ካሉበት ኃጢአታቸው በጎስሐ ተመልሰው ወደ እርሱ ይመጣሉ።

እግዚአብሔር ከእስራኤል ጋር የነበረውን ጉዳይ አልጨረሰም ። ምንም እንኳ አብዛኞቹ እስራኤላውያን የራሳቸውን መሢሕ ያልተቀበሉ ቢሆንም፤ እርሱን የሚቀበሉበት ጊዜ ይመጣል። በዚያን ጊዜ እግዚአብሔር ለእስራኤላውያን በብሉይ ኪዳን የገባውን የደጎንነት ቃል ኪዳኖች በሙሉ ይፈጽማል። ከእነዚህ ቃል ኪዳኖች አንዳንዶቹ የትኞቹ ናቸው? እነዚህ ቃል ኪዳኖች ከሚገልጹ ከበርካታ ጥቅሶች ሁለቱ ኤር. 31:31-34 ና ሕዝ. 36:22-28 ናቸው። በእነዚህ ክፍሎች እግዚአብሔር ከእስራኤላውያን ጋር አዲስ ቃል ኪዳን ያደርጋል። ኃጢአታቸውን ይቅር ለማለትና መንፈስ ቅዱስን ሊሰጣቸው በዚህም በግላቸው እርሱን እንዲያውቁትና ሕጉን ለመታዘዝ ፍላጎትና ኃይል እንዲኖራቸው ቃል ኪዳንን ሰጣቸው። አይሁዶችን ወደ እስራኤል ወደ ምድራቸው እንደሚመልላቸው ቃል ኪዳን ገባላቸው። ሰላምን፤ እውነተኛ ፍርድንና ምድራቸውን እንደ አትክልት ስፍራ የሚያደርግ ብልጽግናን እንደሚሰጣቸው ቃል ገባላቸው።

እግዚአብሔር እነዚህን የደጎንነት ቃል ኪዳኖች እስካሁንም ድረስ እያሟላ እንደሆነ ለማረጋገጥ ጳውሎስ ኢሳ. 59:20-21 ይጠቅሳል። በዚህ ስፍራ ነፃ አውጭው ከሰማያዊቷ ጽዮን ሲመጣ፤ የእስራኤልን ኃጢአት ለማስወገድ ከእነርሱ ጋር ቃል ኪዳን ስለገባ፤ የእስራኤልን ዓመፅ እንደሚያስወግድ ተጠቅሷል። ይህ ማለት ክርስቶስ ወደ ምድር ሲመጣ የእስራኤል ጠንካራ ልብ ይቀልጥና እርሱን በመቀበል የኃጢአትን ይቅርታ ያገኛሉ።

አንዳንድ የመጽሐፍ ቅዱስ ተማሪዎች ይህ የእስራኤላዊያን ወደ እግዚአብሔር መመለስ የሚፈጽመው በቤተ ክርስቲያን ዘመን መጨረሻ፣ ልክ ከክርስቶስ ዳግም ከመምጣቱ በፊት እንደሆነ ያምናሉ። ብዙ አይሁዶች ወደ ክርስቶስ የሚመለሱት እርሱ ወደ ምድር ከመምጣቱ ጥቂት ቀደም ብሎ እንደሆነ ያምናሉ። ሌሎች ደግሞ የእስራኤል መመለስ የሚሆነው ከክርስቶስ ዳግም ምጽአት በኋላ ወዲያውኑ ሆኖ፣ ክርስቶስ ለ1000 ዓመት በምድር ከሚነግሥበት ጊዜ በፊት ነው ብለው ያምናሉ። ሁሉም የሚስማሙበት አንድ ነገር ግን እስራኤላዊያን በሙሉ ክርስቶስን እንቀበልም ባሉበት ኃጢአታቸው ወዲያውኑ ንስሐ ገብተው ወደ እርሱ እንደሚመጡ ነው።

ጳውሎስ አሕዛብ ለሆኑ የመልእክቱ አገባቢዎች እግዚአብሔር ከእስራኤል ጋር ያለውን ጉዳይ ገና ያለመጨረሱን ምሥጢር ለማስተማር ለምን ፈለገ? የቤተ ክርስቲያን ዘመን በሚፈጸምበት ጊዜ እግዚአብሔር ወደ ተመረጠው ሕዝቡ ወደ እስራኤል እንደሚመለስ እንዲያውቁ ለምን ፈለገ? ይህንን እንዲያውቁ የፈለገው እንዳይኮሩና እንዳይታቡ ነው (ቁ. 25)። አሕዛብ፣ እግዚአብሔር እስራኤልን ትቶ አሕዛብን ያለመተካቱን ማወቅ አለባቸው። የእስራኤል ሕዝብ ክርስቶስን አልቀበልም ያለ ቢሆንም እንኳ እግዚአብሔር እስካሁንም ድረስ ይወዳቸዋል፤ ቃል ኪዳንንም ይጠብቅላቸዋል።

በቁ. 28 ጳውሎስ በአሁኑ ጊዜ አይሁዳዊያን የክርስቶስ ኢየሱስን ወንጌል እንደሚጠሉ ይገልጻል። በአሁኑ ጊዜም ቢሆን እንኳ የክርስቶስ ወንጌል ጠንካራ ተቀናቃኞች አይሁዶች ናቸው። ወንጌልን መስበክ የሚቃወሙ ሕጎች ካሉባቸው መንግሥታት ውስጥ አንዱ የእስራኤል መንግሥት ነው። ምንም እንኳ አይሁዶች የኢየሱስ ወንጌል ጠላቶች ቢሆኑም እግዚአብሔር አሁንም ይወዳቸዋል። ለምን? ምክንያቱም እግዚአብሔር በሁኔታዎች ላይ ያልተመሠረተ ፍቅሩን ለመስጠት፣ ለእስራኤል ሕዝብ አባቶች፡- ለአብርሃም፣ ለይስሐቅና ለያዕቆብ ቃል ገብቷልና ነው። እግዚአብሔር እነርሱንና የእነርሱን ዘሮች ለእርሱ የተለዩ ሕዝቦች እንደሆኑ በመጥራት በሮሜ 9፡4-5 የተጠቀሱትን ልዩ ስጦታዎች በሙሉ ሰጥቷቸዋል። ደግሞም እግዚአብሔር ቃል ኪዳን ሲገባና ስጦታን ሲሰጥ ተመልሶ ሊወስድ አይችልም። ሮሜ 11፡29 «እግዚአብሔር በጸጋው ስጦታና በመጥራቱ አይጸጸትም» ይላል። ይህ ማለት የእግዚአብሔርን ቃል ኪዳን ሊሰርዝ የሚችል አንዳችም ነገር የለም ማለት ነው። እስራኤል አንድ ቀን ወደ ክርስቶስ በመምጣት

የእግዚአብሔርን የደኅንነት በረከቶች ሁሉ ትቀበላለች፤ ምክንያቱም እግዚአብሔር ለእምነት አባቶች ቃል ኪዳን ስለገባና እግዚአብሔር ቃል ኪዳን ከገባ ደግሞ ሊያጥፍ ጨርሶ ስለማይችል ነው።

ነገር ግን እግዚአብሔር ሁልጊዜ ቃል ኪዳኑን መጠበቅ ብቻ ሳይሆን ሁልጊዜ ምሕረቱን በስፊት ለማድረስ ይሠራል። በሮሜ 9፡22-29 እና ሮሜ 11፡11-24 ጳውሎስ ለመልእክቱ አገባቢዎች እግዚአብሔር የእስራኤልን እምቢተኝነት ምሕረቱን ለአሕዛብ ለመግለጥ እንደተጠቀመበት አስተምሯል። አሁን ያንን በማስታወስ አዲስ አሳብን ደግሞ ይጨምርላቸዋል። አሕዛብ ለእግዚአብሔር የማይታዘዙ ሆነው ሳለ እግዚአብሔር የአይሁዳዊያንን አለመታዘዝ ተጠቅሞ ምሕረቱን ገልጿላቸዋል። በተመሳሳይ መንገድ ክርስቶስን ባለመቀበላቸው እስራኤላዊያን በአሁኑ ጊዜ እግዚአብሔርን ያልታዘዙ ቢሆኑም አንድ ቀን ምሕረቱን ለእነርሱ ይገልጣል። አሁን ለአሕዛብ እየገለጠው ያለውን ምሕረቱን ወደፊት ለአይሁድ ይገልጣል። ዓለም በሙሉ፣ አሕዛብም ሆኑ አይሁድ ለእግዚአብሔር ለመታዘዝ እምቢ ብለዋል። ባለመታዘዛቸው ምክንያት እግዚአብሔር እያንዳንዱን ሰው በእስር እንዲቆይ አድርጓል። ከዚህ እስር አንድ የመውጪያ መንገድ ብቻ አለ፤ ይህም የእግዚአብሔር ምሕረት ነው። እርሱ መሐሪ ስለሆነና ሁልጊዜ ምሕረቱን ለሌሎች ስለሚገልጥ ምሕረቱን ለሁሉም እንዲደርስ አደረገ። አይሁድና አሕዛብ በሙሉ ባለመታዘዝ በእስር ላይ ያሉ ቢሆኑም የእግዚአብሔርን ምሕረት ሊቀበሉ ይችላሉ።

ጳውሎስ በዚህ ጉዳይ የጀመረውን ገለጻ በተመሳሳይ መንገድ ይጨርስዋል። ይህም ስለ እግዚአብሔር ምሕረት በመናገር ነው። እስራኤል መሢሕን ያልተቀበለች ቢሆንም፣ እግዚአብሔር ለቅድመ አባቶቻቸው የገባውን ቃል ኪዳን በመጠበቅ እስራኤልን ወደ ምድሯ በመመለስ፣ በምድሯ ደኅንነትንና ብልጽግናን ይሰጣታል። የጳውሎስ ትምህርት በዚህ ዘመን ላለን ክርስቲያኖችም የሚሆን ማስገንዘቢያ አለው። አንዳንድ ጊዜ፣ ዛሬም እግዚአብሔር ለልጆቹ ቃሉን እንዳልጠበቀ የሚመስልበት ሁኔታ አለ።

40ኛ ጥያቄ፡- ሮሜ 11፡25-32 እግዚአብሔር ቃሉን ለአንተ ያልጠበቀ በሚመስልህ ጊዜ እንዴት ያጽናናል?

ሮሜ 11፡24-32 የእግዚአብሔር ስጦታና ጥሪ የማይታጠፍ መሆኑን በማስገንዘብና የእግዚአብሔር ሕዝብ የእግዚአብሔር ቃል ኪዳን

እንደማይሻር በማስታወስ ያጽናናል። ብዙዎች ክርስቶስን ለመቀበል እምቢ በማለታቸው፤ የእግዚአብሔር ቃል ለእስራኤል የተሻረ እንዳለመሰለ ሁሉ፤ ዛሬም እግዚአብሔር ለሕዝቡ የሰጠው ቃል የወደቀ የሚመስልበት ሁኔታ አለ፤ ነገር ግን በመጨረሻ እግዚአብሔር ቃሉን በመጠበቅ ለእስራኤል የገባውን ቃል ኪዳን ሁሉ ይፈጽማል። እንዲሁም ዛሬ እግዚአብሔር ለሕዝቡ የገባውን ቃል ኪዳን ሁሉ ይፈጽማላቸዋል። ስለዚህ የእግዚአብሔር ሕዝቦች እግዚአብሔር ለሕዝቡ የገባውን ቃል ሊያሟላ እንዳልቻለ ተስምቷቸው ቢያዝኑም የታሪኩን መጨረሻ ገና እንዳላዩ ማስታወስ አለባቸው። በመጨረሻ እግዚአብሔር ልክ እንደተናገረው ያደርጋል።

41ኛ ጥያቄ፡- ለ14ኛ ጥያቄ የሰጠኸውን መልስ ወደኋላ ተመልሰህ ተመልከት ሀ) እግዚአብሔር የሰጠውን ተስፋ ቃል እንደማይፈጽም የቆጠርህባቸውን ሌሎች ጊዜያት ታስታውሳለህ? በተጨማሪ አንድ ወይም ሁለት ምሳሌዎችን ስጥ። ለ) ለ14ኛ ጥያቄና ለ41ህ ጥያቄ የሰጠኸውን መልሶች በጥንቃቄ ተመልከት። በመጀመሪያው አላብህ እግዚአብሔር ተስፋ ቃሉን አላሟላም ብለህ ባስብካቸው ነገሮች፡ በኋላ እግዚአብሔር እንዴት ተስፋ ቃሉን እንደ ፈጸመህ ለማየት ችለሃልን? እዎ ከሆነ በማስታወሻ ደብተርህ ላይ ጻፈው።

የሮሜ 11:25-32 ማጠቃለያ፡- ወደፊት እስራኤል በሙሉ ስለሚድኑ እግዚአብሔር የሰጠውን የተስፋ ቃል አላጠፈም።

አራተኛ ቀን፡

ሮሜ 11:33-36 እና ከሮሜ 9-11 ክለሳ

እግዚአብሔር የሰጠህን የተስፋ ቃል አንዳጠፈብህ ሆኖ ተስምቶህ ያውቃል? ሮሜ 9-11 ውስጥ ሐዋርያው ጳውሎስ የሚታገልባቸው ስሜቶች እነዚህ ናቸው። እግዚአብሔር የጳውሎስን ሕዝብ የሆነውን ሕዝብ እስራኤልን እንደ ራሱ ልዩ ሕዝብ አድርጎ መርወዛል። በጣም በርካታ በረከቶችን ቃል ገብቶላቸዋል። እስራኤል ግን የራሳቸውን መሢሕ፣ ጌታ ኢየሱስን አልተቀበሉም። ይህ ማለት እግዚአብሔር የሰጠውን የተስፋ ቃል ዋጋ የለውም ማለት ነው? እግዚአብሔር ለእስራኤል የገባውን ቃል ኪዳን ካጠፈ፣ በክርስቶስ የሚያምኑትን ሁሉ ሁልጊዜ እንደሚወድና እንደሚጠብቅ የሰጠውን ተስፋ ቃል ይታጠፋል

ማለት ነው? በሮሜ 9-11 ጳውሎስ የእግዚአብሔር ፍቅርና የእግዚአብሔር ቃል ለእስራኤል እንዴት እንዳልታጠፈ ያስረዳል።

በመጀመሪያ ደረጃ፡ የእግዚአብሔር ቃል አልታጠፈም! ምክንያቱም እስራኤላዊያን ሁሉ የቃል ኪዳን ልጆች አይደሉም (ሮሜ 9)። በብሉይ ኪዳን ጊዜ እንኳ በሥጋ የአብርሃም ልጆች የሆኑ በሙሉ የአብርሃም መንፈሳዊ ልጆች አይደሉም። በብሉይ ኪዳን ጊዜ እንኳ የእግዚአብሔር ቃል ኪዳን የተሰጠው በእርሱ ለተመረጡ ልጆች ነው።

በሁለተኛ ደረጃ፡ የእግዚአብሔር ቃል ያልታጠፈበት ምክንያት እስራኤላዊያን የእግዚአብሔርን የደኅንነት መንገድ አንቀበልም ያሉት በራሳቸው ነፃ ፈቃድ ስለሆነ ነው (ሮሜ 10)። ደኅንነት በአምነት ብቻ እንደሆነ የስሙና የተረዱ ቢሆንም፤ ደኅንነትን በራሳቸው መንገድ ፈለጉ።

በሦስተኛ ደረጃ፡ የእግዚአብሔር ቃል አልታጠፈም የምንልበት ምክንያት፡- እግዚአብሔር እንደ ጳውሎስ ያሉ ኢየሱስን እንደ መሢሐቸው የተቀበሉ ሰዎችን እያዳኝ ስላለ ነው። በተጨማሪ አይሁዶች ክርስቶስን ለመቀበል እምቢ ማለታቸውን እግዚአብሔር ለአሕዛብ ምሕረቱን ለመግለጥ ተጠቀመበት።

በአራተኛ ደረጃ፡ የእግዚአብሔር ቃል ያልታጠፈበት ምክንያት፡- ወደፊት እግዚአብሔር እስራኤልን በሙሉ ወደ ንስሐና ወደሚያድን እምነት ስለሚያመጣቸው ነው (ሮሜ 11)። የእስራኤልን ያለመታዘዝ በአንድ ወቅት የማይታዘዙ የነበሩ አሕዛብን ለማዳን እንደተጠቀመበት፤ ለአሕዛብ የገለጠውን ምሕረት በተጨማሪ በማስፋት ለማይታዘዙ አይሁድም ይጠቅምበታል። በመለኮታዊ ጥበብ እግዚአብሔር ሁልጊዜ ቃሉን የሚጠብቅበትና ምሕረቱን የሚገልጥበትን መንገድ ያገኛል።

ይህ እሳብ በእእምሮው እያለ ጳውሎስ እጅግ ታላቅና ለማንም ሰው ከመረዳትና ከመገመት በላይ ስለሆነው ስለ እግዚአብሔር ጥበብ እግዚአብሔርን የሚያመስግን መዝሙር ይጽፋል።

42ኛ ጥያቄ፡- ሮሜ 11:33-36 አንብብ። ሀ) ጳውሎስ የእግዚአብሔርን ባለጠግነት፣ ጥበብና እውቀት እንዴት ይገልጻል? ለ) ፍርዱንና መንገዱን እንዴት ይገልጻል።
43ኛ ጥያቄ፡- «የጌታን ልብ ያወቀው ማን ነው? ወይስ አማካሪው ማን ነበር? ወይስ ብድራቱን ይመልስ ዘንድ ለእርሱ አስቀድሞ የሰጠው

ማን ነው?» ብሎ ጳውሎስ ሲጠይቅ የሚጠብቀው መልስ ምን ነበር?
አዲሱ ትርጉም የዚህን መልስ ግልጽ ያደርገዋል።
44ኛ ጥያቄ፡ - በሮሜ 11፡36 ጳውሎስ ስለ እግዚአብሔር የሚለው ነገር ምንድን ነው?

ጳውሎስ ከእስራኤል ሕዝብ ጋር እግዚአብሔር ስለ ሠራው ሥራ ሲያስብ በእግዚአብሔር ምሕረትና ጥበብ ባለጸገነት ተደነቀ። አይሁዶች በእርሱ ላይ በማመፃቸውና ልባቸውን በማጠገን በሠራቸው እግዚአብሔርን ለሚያምኑ አይሁዶች ብቻ ሳይሆን በምድር ለሚኖሩ ሕዝብም ሁሉ ምሕረቱን የሚገልጽበትና ለአይሁዶችም ተስፋ ቃሉን የሚጠብቅበትን መንገድ አገኘ። ይህ አላብ ጳውሎስን ለዚህ ጠቢብ ሰህን እግዚአብሔር የምሥጋና ጸሎት እንዲያደርግ ረዳው።

በመጀመሪያ ጳውሎስ እግዚአብሔርን ጥልቅ ስለሆነው ባለጠገነቱ ጥበቡና እውቀቱ ያመስግናል። የጳውሎስ አባባል ምናልባት እግዚአብሔር በጥበብና በእውቀት ባለጠጋ ነው ማለቱ ሊሆን ይችላል፤ ነገር ግን የበለጠ ደግሞ እግዚአብሔርን ስለ ምሕረቱ ባለጠገነት (ከቁ 30-32 የሚናገረው ስለ ምሕረቱ ስለሆነ)፤ ስለ እውቀቱና ስለ ጠቢብነቱ እያመስገነ ይሆናል። እግዚአብሔር የበለጸገ ምሕረቱን ለማሳየት የተጠቀመበት መንገድ ምን ያህል አዋቂ እንደሆነ ያሳያል። የእግዚአብሔር አስተሳሰብና ዕቅድ ጥልቅ ስለሆነ ማንም ውሳኔውን ሊመረምር ወይም መንገዱን ለመረዳት የሚችል የለም። እግዚአብሔር ውሳኔ ሲያደርግ ወይም በአንድ ነገር ላይ ሲፈርድ ይህንን ያደረገበትን ምክንያት ሰዎች ሙሉ በሙሉ ሊረዱት ጥልቅ ይሆንባቸዋል። እግዚአብሔር ዓላማውን ከግብ ለማድረስ አንድን መንገድ መሄድ ሲፈልግ ማንም ሰው ይከተለው ዘንድ መንገዱን አያገኘውም።

የእግዚአብሔርን ጥበብና ታላቅነት ለማሳየት ጳውሎስ ሦስት ጥያቄዎችን ይጠይቃል፡-

1. የጌታን ልብ ሊያውቅ የሚችል አለን?
2. እግዚአብሔርን ለመምከር ወይም ጠቃሚ አላብ ለመስጠት የሚችል ብልህ የሆነ ሰው አለን?
3. እግዚአብሔር አንድ ነገር አስፈላጊነት ያገኘውና ያበደረው ብድራቱንም ከእግዚአብሔር የሚጠብቅ ሰው አለን? እግዚአብሔር ከሰው እስኪፈልግ ድረስ የደኸየበት ጊዜ አለን? እግዚአብሔር በምንም ነገር ይሁን የማንም ባለ እዳ ነውን?

ለሁሉም ጥያቄዎች መልሱ አንድ ነው፤ አዲሱ የአማርኛ ትርጉም ግልጽ እንደሚያደርገው «ማንም የለም»። የእግዚአብሔርን አእምሮ መረዳት የሚችል፤ እግዚአብሔርን መምከር የሚችል፤ እግዚአብሔር የሚያስፈልገው ነገር ጎድሎት ያየ ወይም እግዚአብሔርን ባለ ዕዳ ያደረገ ማንም ሰው የለም። እግዚአብሔር እጅግ ጠቢብና ታላቅ ስለሆነ ማንም ሊወዳደረው አይችልም።

ጳውሎስ የእግዚአብሔርን ታላቅነት ስለ እግዚአብሔርና ስለ ፍጥረቱ ዝምድና በመናገር በአንድ በበለጠ በብዙ መንገድ ይገልጻል። ጳውሎስ እግዚአብሔር ፈጣሪ (ከእርሱ)፤ ገዢና የፍጥረታት ጠባቂ (በእርሱ)፤ ፍጥረታት ሁሉ ለእርሱ የተፈጠሩ (ለእርሱ) ናቸው ይላል። ፍጥረት የተገኘው ከእርሱ ነው፤ ምንጩ እርሱ ነው። ፍጥረት ያለ እርሱ ሊኖር አይችልም፤ በአንድነት የያዘው እርሱ ነው። የፍጥረታት ዓላማ እርሱን እንዲያገለግሉና ለእርሱ ከብር እንዲያመጡ ነው። ምን ዓይነት ታላቅ አምላክ ነው! ከብር ሁሉ ለእርሱ ይገባዋል።

የሮሜ 11፡33-36 ማጠቃለያ፡ - እግዚአብሔር ከሰዎች ጋር ባለው ግንኙነት ጥበቡና መንገዱ ከአእምሮአችን በላይ መሆኑን ያሳያል፤ ስለዚህ ለእርሱ ከብር ሁሉ ይገባዋል።

ጳውሎስ ሮሜ 9ን በጥያቄና በአእምሮ ውጥረት ስሜት ጀምሮ ሮሜ 11ን በታላቅ ድልና በምሥጋና ዘግቶታል። ይህን ልዩነት ያስከተለው ምንድን ነው? የእግዚአብሔርን ባሕርይ መረዳት ነው። ዛሬም ቢሆን የእግዚአብሔርን ባሕርይ መረዳት በአማኞች ሕይወትና ዝንባሌ ላይ የሚያመጣው ለውጥ አለ።

45ኛ ጥያቄ፡ - ሮሜ 9-11 እንደገና አንብብ። ስለ እግዚአብሔር ጠባይና ባሕርይ የተማርከውን ነገር በሙሉ በማስታወሻ ደብተርህ ጻፍ።
46ኛ ጥያቄ፡ - ስለ እግዚአብሔር ሉዓላዊነትና ስለ ሰው ኃላፊነት ሮሜ 9-11 ምን ያስተምረናል?
47ኛ ጥያቄ፡ - ከፍተኛ ችግር ውስጥ ያለ አንድ ሰው ወደ አንተ ቢመጣና እግዚአብሔር ተስፋ ቃሉን እንዳልጠበቀለትና ከጎኑ እንዳልቆመ አድርጎ ቢነግርህ፤ በዚህ ችግር ውስጥ ሊረዳው የሚችል ምክር ከሮሜ 9-11 እንዴት ታቀርብለታለህ? ከእነዚህ ምዕራፎች ውስጥ የምታገኘውን መልስ በሙሉ ጻፍ።

ሮሜ 9-11 የእግዚአብሔርን ባሕርይና ጠባይ ለማስተማር የሚያስችሉ በርካታ ነገሮችን የያዘ ነው። ከእነዚህም ጥቂቶቹ የሚከተሉት ናቸው፡-

1. እግዚአብሔር ምሕረትን የተሞላ ቸር ነው። እግዚአብሔር ሁልጊዜ ምሕረቱንና ርኅራኄውን ለማይገባቸው ሰዎች የሚገልጥ ነው።
2. እግዚአብሔር ታማኝ ነው። እግዚአብሔር አደርገዋለሁ የሚለውን ነገር ሁልጊዜ ያደርገዋል።
3. እግዚአብሔር ሙሉ በሙሉ ሉዓላዊ ነው። እርሱ ሁሉንም ነገሮች ይቆጣጠራል። ማንም ሰው ለእርሱ ሊያደርገው የሚገባውን ነገር ሊነግረው አይችልም።
4. እግዚአብሔር ጠቢብና ሁሉን አዋቂ ነው። አእምሮው ከሰዎች አስተሳሰብ ሁሉ በላይ ነው። ዕቅዱን አጥርቶ የሚያውቅ ሰው ፍጹም የለም።
5. በነዚህ ምክንያቶች እግዚአብሔር ከፍጥረታቱ ሁሉ በላይ ነው።

በሮሜ 9-11 ውስጥ በግልጽ የምናገኘው አንዱ የእግዚአብሔር ባሕርይ ሉዓላዊነቱ ነው። ከመጀመሪያይቱ ቤተ ክርስቲያን ጀምሮ እግዚአብሔር ሙሉ በሙሉ ሉዓላዊ መሆኑንና ሰዎች ሁሉ ለራሳቸው ተግባር ተጠያቂዎች መሆናቸውን ለማስረዳት ከፍተኛ ጥረት አድርገዋል። ጳውሎስ በዚህ ክፍል ጥያቄዎቹን እንዴት እንደመለሳቸው መመልከት በጣም የሚያስደስት ነው። በሮሜ 9 ጳውሎስ እግዚአብሔር ሙሉ በሙሉ ሉዓላዊ ስለሆነ አንድ ሰው የተሰፋ ቃል ልጅ በመሆን በእግዚአብሔር መመረጥ እንዳለበት ይናገራል። በሮሜ 10 ሰዎች ሁሉ የእግዚአብሔርን የደኅንነት መንገድ እምቢ ሲሉ ሙሉ በሙሉ ተጠያቂዎች እንደሆኑ ይናገራል። በሆነ መንገድ የእግዚአብሔር ሉዓላዊነት የበላይ ተቆጣጣሪ ይሆናል እንጂ በፍጥረታቱ የነፃ ምርጫ ውሳኔ ውስጥ አይገባም። ጳውሎስ ይህንን ጥያቄ ከዚህ በላይ ለመመለስ አይምክርም፤ ነገር ግን ሰዎች በትኩትና ወደ እግዚአብሔር በመምጣትና በእርሱ በመደገፍ የራሳቸውን ኃላፊነት እንዲወጡ ጥሪ ያደርጋል። የእግዚአብሔርን ችሮታ በመልካም ሥራቸው ለማግኘት ጥረት ማድረጋቸውን ማቆም አለባቸው። በግላቸው ነፃ የሆነውን የእግዚአብሔርን ጸጋ በመቀበል፣ የዚህን ጸጋ መልእክት ወደ ሌሎች ይዘው መሄድ አለባቸው።

እግዚአብሔርን በተመለከተ ስለ እነዚህ ነገሮች ማወቁ በጳውሎስ ሕይወት ውስጥ ተግባራዊ የሆነ ለውጥን የሚያመጡ ሆነዋል። እግዚአብሔር ለእስራኤል የገባው ቃል ኪዳን ያለውጤት መቅረትና ያለመቅረቱን በተመለከተና እግዚአብሔር ለአማኞች የሰጠው ተስፋ ቃል ላይፈጸም የመቅረት ዕድል ለመኖሩና ያለመኖሩ ለሚነሡ ጥያቄዎች መልስ ይሰጣል። እግዚአብሔር የተሰፋ ቃሉን እንዳጠፈ አማኝ በሚሰማው ጊዜ፣ ምን ማስታወስ እለበት?

- 1) የእግዚአብሔርን የሉዓላዊነት ዓላማ ለመረዳት እጅግ የሚከብድ ነው። አማኞች፣ እግዚአብሔር ቃል ኪዳኑን እንዳጠፈባቸው ሆኖ ሲሰማቸው፣ እግዚአብሔር ሁሉን ነገር እንደሚቆጣጠርና ዓላማውን ለክብሩ እንደሚፈጽም ሊያስተውሉ ይገባል። የሰጠውን ተስፋ ቃል ሰዎች ከሚጠብቁት መንገድ ጨርሶ በተለየ ሁኔታ ሊፈጽም ይችላል።
- 2) እግዚአብሔር ለሰዎች የነፃ ፈቃድ ይሰጣል። እርሱን ለመቀበል ፈቃደኛ ላይሆኑ ቀርተው፣ በራሳቸው መንገድ ቢሄዱ ይፈቅድላቸዋል። ይህን ሊያደርጉ ግን የእርሱ የመጨረሻ ዓላማ ስረዘ ማለት አይደለም። የአንዳንድ ሰዎችን ዓመፅ ምሕረቱን ለሌሎች ለመግለጽና የተሰፋ ቃሉን ለመጠበቅ ይጠቀምበታል።
- 3) እግዚአብሔር ሁልጊዜ የምሕረት እምላክ ነው። እርሱ የምሕረት እምላክ ስለሆነ ለፍጥረታቱ ሁልጊዜ ምሕረትን በተሞላና በርኅራኄ መንገድ ይሠራል።
- 4) የእግዚአብሔር ሕዝቦች የተሰፋ ቃሉን እንዴት እየጠበቀላቸው እንዳለ ላይረዱት ወይም ላያዩ ይችላሉ። በጳውሎስ ጊዜ እግዚአብሔር እስራኤላዊያንን እያዳነ እንደነበረ፣ ዛሬም እግዚአብሔር የተሰፋ ቃሉን በግልጽ በማይታዩ በብዙ መንገዶች ይጠብቃል።
- 5) የእግዚአብሔር ሕዝቦች የታሪኩን መጨረሻ ገና አላዩም። እግዚአብሔር የተሰፋ ቃሉን ያልጠበቀ እየመሰላቸው ትዕግሥት ሊያጡ ይችላሉ። እግዚአብሔር ግን ከመጀመሪያው ጀምሮ እስከ መጨረሻ ያለውን ያውቃል። አሁን ሊያዩት ባይችሉም እንኳ አደርገዋለሁ ያለውን ነገር አንድ ቀን በሙላትና በፍጹምነት ሊያደርገው ይመለከታሉ።

አማኞች የአግዚአብሔር ቃል እንደማይታጠፍ አርግጠኞች መሆን ይችላሉ። ቃል ኪዳንን ለአስራኤል እንደሚጠብቅ አንዳችም ጥርጥር የለም። በሮሜ 8 አማኝን ከአግዚአብሔር ፍቅር ሊለይ የሚችል አንዳችም ኃይል እንደሌለ የሰጠውን የተስፋ ቃል በአርግጥ ይጠብቃል። ለልጆቹ የሰጣቸውን ሌሎች የተስፋ ቃሎች አግዚአብሔር በአርግጥ ይጠብቃል።

የሮሜ 9-11 ማጠቃለያ፡- አግዚአብሔር በምሕረቱ ለእስራኤላዊያን የገባውን ቃል ኪዳን ይጠብቃል።

አምስተኛ ቀን፡ ክለሳ

ለሳምንታዊ ስብሰባ ዝግጅት ይሆንህ ዘንድ የዚህን ሳምንት ትምህርት ከልሰ።

የሮሜ 11፡1-36 ማጠቃለያ፡- የእስራኤል የወደፊት ዕድል ደኅንነት ነው። የአግዚአብሔር ቃል ኪዳንና ምሕረት አይታጠፍም።

የሳምንታዊ ስብሰባ ጊዜ

1. የሳምንቱ የአምልኮ ጊዜ

2. የሳምንቱ የጸሎት ጊዜ፡- በዚህ ሳምንት ስላጠናሃቸው የአግዚአብሔር ባሕርያት ይኸውም፡- ስለ ምሕረቱ፣ ታማኝነቱ፣ ጥበቡ፣ ሉዓላዊነቱና ታላቅነቱ ለአግዚአብሔር ሰንድለት።

3. ክለሳ

4. የውይይት ጊዜ

ሀ) በሮሜ 11 ጥናት መሠረት «አግዚአብሔር ለእስራኤል የነበረውን ፍቅር አቋርጧልን? ለሚል ጥያቄ ምን ትመልሳለህ?

ለ. 1. እያንዳንዱ ሰው አግዚአብሔር ታማኝ እንዳልሆነለትና በሕይወቱ ስለተሰማው ስለ አንድ ወቅት ይመስክር። 2. የዚህ ሳምንት ትምህርት አግዚአብሔር ታማኝ እንዳልሆነ የሚሰማውን ስሜት ለማስወገድ እንዴት ረድቶታል?

ሐ. የአግዚአብሔር ቃል ኪዳን አይታጠፍም። አግዚአብሔር ቃል ኪዳኑን ከሰጠ ያንን ቃል ኪዳን ሊሰርዝ አይችልም። ይህ አውነታ በደኅንነት ትምህርት ላይና ክርስቲያን ለደኅንነቱ ስላለው ዋስትና ጉዳይ ላይ የሚሰጠውን ትምህርት ተወያዩበት።

መ. የአግዚአብሔር ቃል ኪዳን አይታጠፍም። አግዚአብሔር ቃል ኪዳኑን ከሰጠ ያንን ቃል ኪዳን ሊሰርዝ አይችልም። ይህ አውነታ በክርስቲያን መንፈሳዊ ሕይወት ላይ የሚኖረውን በጎ ተጽዕኖች ተወያዩ።

ሠ. የዚህ ምዕራፍ ትምህርት ክርስቲያን ስለ ደኅንነቱ ኩራት እንዳይሰማው ለመከላከል እንዴት ይረዳዋል?

ረ. ክርስቲያኖች ብቻቸውን ለክርስቶስ እንደቆሙና ማንም ለአግዚአብሔር ታማኝ እንዳልሆነ በሚሰማቸው ጊዜ የዚህ ሳምንት ትምህርት እንዴት ያጽናናቸዋል?

ትምህርት 15

ሮሜ 12:1-8

1ኛ ቀን

ሮሜ 12:1

የሮሜ መጽሐፍ ስለ ጽድቅ የሚናገር መጽሐፍ ነው። ከመጽሐፉ መጀመሪያ ጀምሮ ሐዋርያው ጳውሎስ ሰው በእግዚአብሔር ፊት እንዴት ጽድቅ መሆን እንደሚችል ይናገራል። ከሮሜ 1: 18-3: 20 ማንም ሰው እራሱን በእግዚአብሔር ፊት ጽድቅ ማድረግ አይችልም፤ ምክንያቱም ሰዎች ሁሉ ኃጢአተኞች ናቸው ይላል፤ ነገር ግን ሰዎች በእርሱ ፊት ጽድቃን ይሆኑ ዘንድ እግዚአብሔር የቅድሚያ እርምጃውን ወስዷል። ከሮሜ 3: 21-4: 25 ጳውሎስ፡ -እ.የሱስ በመስቀል ላይ በፈጸመው ሥራ በማመን ሰዎች ጽድቃን መሆን ይችላሉ ይላል። የዚህ ጽድቅ ውጤቶች ደግሞ በርካታ መንፈሳዊ በረከቶች ናቸው። ከሮሜ 5: 1-8: 39 ጳውሎስ እነዚህን በረከቶች ይገልጻል። እነዚህም በረከቶች ክእለትና ታሪክ ያለ ሰላም፣ እዲስ ሕይወት፣ ከሕግና ከኃጢአት ባርነት ነፃ መሆን የእግዚአብሔር የራሱ መንፈስና የወደፊቱ ክብር እርግጠኛነት ናቸው። ከሮሜ 9-11 ያለው ክፍል ደግሞ ስለ እግዚአብሔር ጽድቅ የጳውሎስ ከፍተኛው ትምህርት ነው። በእነዚህ ምዕራፎች እግዚአብሔር ለአማኞች የሰጠው ቃልና ምሕረት ያለ ውጤት ሊቀሩ ይችላሉን? እግዚአብሔር ለእስራኤል የገባው ቃል ኪዳን ላይሟላ ቀርቷልን? የሚሉ ጥያቄዎችን ይጠይቃል። መልሱም የእግዚአብሔር የተስፋ ቃልና ምሕረት ጨርሶ ስለማይወድቅ፣ አማኞች ወደፊት ስለሚመጣው ስለ እግዚአብሔር ክብር እርግጠኛ መሆን ይችላሉ የሚል ነው። እግዚአብሔር ቃል ኪዳንን ለእስራኤል ስለሚጠብቅ በዚህ ዘመን ላሉ ክርስቲያኖችም የተስፋ ቃሉን ይጠብቃል።

እነዚህ ታላላቅ መንፈሳዊ በረከቶች ናቸው። አስደናቂ ከመሆናቸው የተነሣ ክተቀበላቸው ሁሉ ምላሽን ይጠይቃሉ። ክ12-15 ጳውሎስ ይህንን ምላሽ ይተነትናል። በሮሜ 1-11 ጳውሎስ የጽድቅን መሠረታዊ ትምህርት ይገልጻል። በእነዚህ ምዕራፎች እግዚአብሔር ሰዎችን ጽድቅ ለማድረግ ስላደረገው ነገር ይናገራል። በሮሜ 12-15 ጳውሎስ ጽድቅ የሆነው የእግዚአብሔር ሕዝብ፣ እግዚአብሔር ካደረገለት ነገር አንጻር

እንዴት መኖር እንዳለበት ይናገራል። እነዚህ ምዕራፎች አማኞች እንዴት መኖር እንዳለባቸው የሚያስተምሩ በጣም እስፈላጊ ከሆኑ የመጽሐፍ ቅዱስ ትምህርቶች አንዳንዶችን ይሰጣሉ። በክርስትና ሕይወትህ እንዴት መኖር እንዳለብህ ስለ እግዚአብሔር ፈቃድ በምትጠይቃቸው በአንዳንድ ጥያቄዎች ላይ ግልጽ የሆነ ምረትን ይሰጣሉ።

1ኛ ጥያቄ፡- ሮሜ 12:1-15:13 ድረስ እንብብ። ጳውሎስ በዚህ ስፍራ የሚያቀርባቸውን ቢያንስ አምስት የተለያዩ ርእሰ-ጉዳዮችን ዘርዝር።
2ኛ ጥያቄ፡- ጳውሎስ በሮሜ 12:1-15:13 የሰጠውን ትእዛዝ እንዴት ታጠቃልለዋለህ? በማስታወሻ ደብተርህ ላይ በእነዚህ ምዕራፎች ውስጥ ጳውሎስ ለሚለው ነገር የአንድ ማጠቃለያ ዐረፍተ ነገር እቅርብ።

ሮሜ 12:1-15:13 ድረስ በእግዚአብሔር ፊት ጽድቃን የሆኑ ሰዎች እንዴት መኖር እንዳለባቸው ጳውሎስ ዘርዘር መግለጫ ያቀርባል። ጳውሎስ በእነዚህ ምዕራፎች በርካታ ነገሮችን ይዘረዝራል። ስለ መንፈሳዊ ስጦታዎች፣ ለሌሎች ክርስቲያኖችና ለወንጌል ጠላቶች ፍቅርን ስለ ማሳየት፣ ክርስቲያን ለመንግሥት ስላለበት ኃላፊነት፣ በመጨረሻው ዘመን ክርስቲያን ስላለበት ኃላፊነትና አጠያያቂ በሆኑ ጉዳዮች ላይ ክርስቲያኖች አንድ እቋም መያዝ ሲያቅታቸው እርስ በርስ እንዴት ተቻችለው መኖር እንዳለባቸው ሁሉ ጠቅሷል። ዳሩ ግን እነዚህን ሁሉ የተለያዩ ጉዳዮች ጳውሎስ ከመጥቀሱ በፊት ክርስቲያን የደገነነት በረከቶች ለእግዚአብሔር ምላሽን መስጠት እንዳለበት ይናገራል። በሮሜ 12:1-2 ጳውሎስ በሮሜ 12:1-15:13 ድረስ ለሚናገረው ነገር ማጠቃለያ ይሰጣል። በዛሬውና በነገው ትምህርታችን በእነዚህ በሁለቱ ቁጥሮች ላይ የተሰጠውን የማጠቃለያ ዐረፍተ ነገር በጥንቃቄ መመልከት አለብን። እነዚህ ቁጥሮች ክርስቲያን የእያንዳንዱ የሰውነት ክፍሉንና እእምሮውን ለእግዚአብሔር መስጠት እንዳለበት ይናገራሉ። ክርስቲያን ይህን በሚያደርግበት ጊዜ፣ ለሕይወቱ የሚሆነውን የእግዚአብሔርን ፈቃድ ያውቃል።

3ኛ ጥያቄ፡- ሮሜ 12:1 እንብብ። ሀ) በቁጥር 1 የተጠቀሰው አማኞች መሥዋዕት አድርገው ሊሰጡት የሚገባው ነገር ምንድን ነው? ለ) የዚህ መሥዋዕት ሦስት ባሕርያት ምንድን ናቸው? ሐ) አማኞች ይህን መሥዋዕት ማቅረብ ያለባቸው ለምንድን ነው?

4ኛ ጥያቄ፡- በሮሜ 1-11 የተጠቀሱትን እንዳንድ የደኅንነት በረከቶች አስብ። በማስታወሻ ደብተርህ ቢያንስ አምስቱን ጻፍ።

በሮሜ 12፡1-2 እግዚአብሔር ለሰጣቸው የደኅንነት በረከቶች ሁሉ ምን ምላሽ መስጠት እንዳለባቸው ጳውሎስ አንባቢዎቹ ይነግራቸዋል። እግዚአብሔር ለእኛ ላደረገልን ነገር ሁሉ ልናደርገው የሚገባ እንድትከክለኛ የሆነ ምክንያታዊና ተገቢ የሆነ ምላሽ አለ፡- ይህም፡- ለአምሮአችንና አካላችን መልሶ ለእግዚአብሔር መስጠት ነው። አማኞች እራሳቸውን ለእግዚአብሔር እንዴት መስጠት እንዳለባቸው ለመናገር ጳውሎስ ሁለት መግለጫዎችን ይጠቁማል። የመጀመሪያው መግለጫ ሮሜ 12፡1 ነው። ይህ የብሉይ ኪዳን የሚቃጠል መሥዋዕት መግለጫ ነው። ጳውሎስ ይህንን የመሥዋዕት መግለጫ የአዲስ ኪዳን ክርስቲያኖች ለውነታቸውን ለእግዚአብሔር እንዴት መስጠት እንዳለባቸው ለመናገር ተጠቅሞበታል።

ስለ ብሉይ ኪዳን እስራኤላዊያን አስብ። ከእነርሱ መካከል እግዚአብሔርን ለማመስገንና ለማምለክ የሚፈልግ እንድትሰጡ እንደነበር ገምት። ባለፉት ዓመታት እግዚአብሔር ለእነርሱ መልካም ነበር። ለእስራኤላዊ መልካም ምርት ሰጥቶታል። ልጆቹ ጠንካራና ጤነኛ ናቸው። በምድሪቱም ሰላም ነበር። ከሁሉም በላይ ደግሞ ለሕይወቱ የሚሆነውን የእግዚአብሔርን ፈቃድ የሚያውቅበትና የጋጢአት ይቅርታ የሚያገኝበትን ሕግ እግዚአብሔር ስለ ሰጠው እግዚአብሔርን የሚያመሰግን ነው። ስለዚህም እግዚአብሔርን ለማምለክ ይፈልጋል። በአምልኮው እግዚአብሔርን ለማመስገንና እራሱንና ቤተሰቡን እንደገና ለእግዚአብሔር ለመስጠት ይፈልጋል። በዚህን ጊዜ ምን ያደርጋል?

5ኛ ጥያቄ፡- ዘሌ. 1፡1-9 እንብብ። ይህን የሚቃጠለውን መሥዋዕት በሚያቀርቡበት ጊዜ እስራኤላዊያን ደረጃ በደረጃ የሚያደርጉትን ነገር ጻፍ።

6ኛ ጥያቄ፡- ዘሌ. 1፡9 እንደገና እንብብ። ሀ) ከዚህ ከሚቀርበው መሥዋዕት የሚቃጠለው ምን ያህል ነው? ለ) ለዚህ ዓይነት ቁርባን የእግዚአብሔር ምላሽ ምንድን ነው?

ዘሌ. 1 በአጠቃላይ ስለሚቃጠሉ መሥዋዕቶች ይናገራል። ይህ መሥዋዕት እስራኤላዊያን እግዚአብሔር ስላደረገላቸው ነገር እርሱን ለማመስገንና ለማከበር፤ እራሳቸውንም እንደገና ለእርሱ ለመስጠት የሚያቀርቡት ነበር። የሚሠዋው እንስሳ አምልኮውን የሚያቀርበው

ሰው፤ የቤተሰቡና ያለው ንብረት ሁሉ ተምሳሌት ነው። የሚያመልክው ሰው እንስሳውን ወደ ካህኑ ያመጣል። ካህኑም የእንስሳውን ጉሮሮ ይበጣና ደሙን በዕቃ ይቀበላል። ከዚያ በኋላ ደረጃ በደረጃ የእንስሳውን አካል ለእግዚአብሔር ይሠዋል። በመጀመሪያ ደሙ በመሠዊያ ላይ ይረጫል። ጭንቅላትና ሰብ የሆነው ከፍል ይቃጠላል። በመጨረሻም የቀረው የእንስሳው ከፍል ይቃጠላል። አምልኮ የሚፈጽመው ሰው ለእግዚአብሔር እንስሳን ሲሰጥ እንስሳው ሙሉ በሙሉ መቃጠል አለበት። እንስሳው ሙሉ በሙሉ ለእግዚአብሔር መስጠት አለበት። ይህ አምልኮ የሚፈጽመው ሰው እራሱንና ያለውን ነገር በሙሉ ለእግዚአብሔር የመስጠቱ ምልክት ነው። እንስሳው ሙሉ በሙሉ ሲቀበል እግዚአብሔርን ደስ ያስኝ ነበር። እግዚአብሔር ደስ ያስኝበት የነበረው አምልኮ የሚፈጽመው ሰው ያለው ሁሉ የእግዚአብሔር መሆኑን በመረዳት ያለውን ሁሉ መልሶ ለእርሱ ሲሰጥ ነው።

በሮሜ 12፡1-2 በጳውሎስ አእምሮ ውስጥ ያለው የሚቃጠል መሥዋዕት መግለጫ ይህ ነበር። ልክ እንደ ብሉይ ኪዳን እግዚአብሔር የአዲስ ኪዳን ክርስቲያኖችንም በታላቅ መንገድ ባርኮላቸዋል። የብሉይ ኪዳን ሥርዓትን የሚከተለው ሰው እንስሳትን ሲሠዋ ራሱንና ያለውን ነገር ሁሉ ለእግዚአብሔር ማስረከቡን የሚያሳይ ሥዕላዊ መግለጫ ነበር። እንስሳትን እራሳቸው ምልክት እድርገው ከመሠዋት ይልቅ የአዲስ ኪዳን ክርስቲያኖች እራሳቸውን መሥዋዕት እድርገው እንዲያቀርቡ ይጠይቃል። የሰውነታቸውን ከፍሎች በሙሉ ለእግዚአብሔር መስጠት አለባቸው።

በእርግጥ ይህ ማለት በአሁኑ ጊዜ ያሉ አማኞች እራሳቸውን በመሠዊያ ላይ ማቃጠል አለባቸው ማለት አይደለም። ጳውሎስ የአዲስ ኪዳን አምላኪዎች ራሳቸውን እንዴት ለእግዚአብሔር መስጠት እንዳለባቸው በሦስት ሐረጎች በጥንቃቄ ገልጾታል።

1. «እግዚአብሔርን ደስ የሚያስኝ» - የብሉይ ኪዳን አምላኪ መሥዋዕቱን ለእግዚአብሔር ሲሰጥ ለእግዚአብሔር ደስ የሚያስኝ የመልካም መልካሽታ ነበር። ይህ ማለት ሰውየው፤ እራሱንና ያለውን ንብረት እግዚአብሔር ስላደረገለት ነገርና ስለ ፍቅር ለእግዚአብሔር መልስ መስጠቱ፤ እግዚአብሔርን ደስ ያስኝው ነበር ማለት ነው። በተመሳሳይ መንገድ በዚህ ዘመን ያሉ ክርስቲያኖች እራሳቸውን መልሰው ለእግዚአብሔር ሲሰጡ፤ በነፃ ፈቃዳቸው ለእርሱ ባላቸው

ፍቅር፣ እራሳቸውንና ማንነታቸውን፣ ያላቸውንም ሁሉ እግዚአብሔርን ለመታዘዝና ለማገልገል በመስጠታቸው እግዚአብሔር ደስ ይሰኛል።

2. «ሕያው» - እግዚአብሔር ለማኞች ራሳቸውን በመሠዊያ ላይ በማቃጠል እንዲገድሉ አይፈልግም። በሕይወት እያሉ እራሳቸውን ለእግዚአብሔር እንዲሰጡ ይፈልጋል። እያንዳንዱን የሰውነታቸው ክፍልና ሕይወታቸው የእግዚአብሔር እንደሆነ እያወቁ እንዲኖሩ ይፈልጋል። ሰውነታቸውን ለእግዚአብሔር መስጠት ማለት እግዚአብሔር የሰጣቸውን አዲስ የሕይወት አኗኗር መኖር ማለት ነው። ጳውሎስ በሮሜ 6 እንደሚገልጠው፣ አማኞች ወደ አሮጌ የሕይወት አኗኗር ከመመለስ ይልቅ አዲሱን ሕይወት መኖር አለባቸው።

3. «ቅዱስ» - አንድ አማኝ ራሱን ለእግዚአብሔር አሳልፎ ሲሰጥ እያደገ የሚሄድ የቅድስና ሕይወት ለመኖር ይፈልጋል። ይህም ሕይወት ወደ እግዚአብሔር እጅግ እየተጠጋ የሚሄድና በፈቃዱ ላይ የተመሠረተ ነው።

የብሉይ ኪዳን አማኝ ፍቅሩንና ምሥጋናውን እግዚአብሔር ስለደረገለት ነገር ሁሉ የሚገልጠው ሙሉ በሙሉ የሚሠዋ አንስሳን ለእግዚአብሔር በመስጠት ነበር። የአዲስ ኪዳን ክርስቲያን ደግሞ ፍቅሩንና ምሥጋናውን እግዚአብሔር ስለ ሰጠው ነገር ሁሉ የሚያሳየው እራሱን ለእግዚአብሔር በመስጠት ነው። በሕይወት እያለ ጠቅላላ ሰውነቱን ለእግዚአብሔር በመስጠት እግዚአብሔርን ለማገልገል ይለየዋል። ይህም እግዚአብሔርን እጅግ ደስ ያስኖዋል።

ነገር ግን አንድ አማኝ ሰውነቱን ለእግዚአብሔር የሚሰጠው እንዴት ነው? እግዚአብሔርን ደስ የሚያሰኝ፣ ሕያውና ቅዱስ መሥዋዕት ምን ይመስላል? ብዙ የመጽሐፍ ቅዱስ ተማሪዎች ይህ ማለት እያንዳንዱ ክርስቲያን ለአንዴና ለመጨረሻ የሆነ እራሱን ለእግዚአብሔር የመስጠት ውሳኔ ማድረግ አለበት ማለት ነው ይላሉ። ሕያው መሥዋዕት ለመሆን የመጀመሪያው መልካም እርምጃ ይህ ነው። እያንዳንዱ ክርስቲያን እራሱ የእግዚአብሔር መሆኑን ተገንዝቦ በእውቀት እራሱን ለእግዚአብሔር የሚስጥበት ደረጃ ላይ መድረስ በጣም አስፈላጊ ነው። አንድ አማኝ እራሱ የእግዚአብሔር መሆኑን በመጀመሪያ ሲገነዘብ፣ እራሱን አሳልፎ ለእግዚአብሔር የመስጪያ ጸሎት ማድረጉ በጣም ጥሩ አሳብ ነው።

ጸሎቱ እንደዚህ የሚመስል ሊሆን ይችላል፡- ጌታ ሆይ፣ አንተ ለእኔ ስለደረክልኝ ነገር ላደርግ የምትፈልገውን ነገር ሁሉ አደርጋለሁ! ወደ ምትልከኝ ስፍራ ሁሉ እሄዳለሁ! እንድሆን የምትፈልገውን ነገር ሁሉ እሆናለሁ! የምትጠይቀኝን ነገር ሁሉ እስጣለሁ! ሕይወቴን በሙሉ አንተን ለማገልገል እስጣለሁ።

7ኛ ጥያቄ፡- እራስህን ለእግዚአብሔር ለመስጠት ይህንን ውሳኔ እድርገህ ታውቃለህ? ይህንን ትምህርት ማጥናት ከመቀጠልህ በፊት እግዚአብሔር ያደረገልህን ነገር ሁሉ አስብ። ጠቅላላ ሰውነትህን የእግዚአብሔር እንዲሆን ለእርሱ ልትሰጠው ተዘጋጅተህ ከሆነ በራስህ ቋንቋ እራስህን ለእግዚአብሔር አሳልፈህ የምትሰጥበትን ጸሎት በማስታወሻ ደብተርህ ጻፍ።

ዳሩ ግን በዚህ ክፍል ውስጥ ጳውሎስ የሚሰጠውን ትእዛዝ አንድ እራስን አሳልፎ የመስጪያ ጸሎት አያሟላውም። ጸሎት መጻለይ ብቻ በቂ አይደለም። በብሉይ ኪዳን ለመሥዋዕት ከሚሆነው እንስሳ በተቃራኒ የአዲስ ኪዳን አማኝ የራሱ ነፃ ፈቃድ ያለውና በሕይወት የሚኖር ነው። ወደ መሠዊያው ላይ በመውጣት እራሱን ለእግዚአብሔር መስጠት ቢችልም ከመሠዊያው ላይ በመውረድ የራሱን ሕይወት መቆጣጠር እንደገና ሊጀምር ይችላል።

8ኛ ጥያቄ፡- ባለፉት ጊዜያት እግዚአብሔርን ልትታዘዝባቸው የወሰንክባቸውን የሕይወት ክፍሎች አስብ! በዚያው የሕይወት ክፍል በኋላ ስትታዘዝ የተገኘህበትን ሁለት ምሳሌዎች በማስታወሻ ደብተርህ ላይ ጻፍ።

እግዚአብሔርን ለመታዘዝ አማኞች ወስነው ሳይታዘዙ ሊቀሩ ከመሠዊያው ላይ ወረዱ ማለት ነው። እንዴት ያንን ያደርጋሉ? በቤተ ሰባዊ ግንኙነቱ ክርስቲያን ባል እግዚአብሔርን ለመታዘዝ ይወስን ይሆናል። ለሚስቱ በፍቅር የተሞላ አንክብካቤና ለልጆቹም ትዕግሥትን ለማሳየት ይወስናል! ነገር ግን ቆይቶ በሚስቱና በልጆቹ ሊቆጣና ሊጮህባቸው እንዲያውም ሊመታቸው ይችላል ይሆናል። በዚህ ጊዜ ለእግዚአብሔር የሰጠውን መውሰዱና ከመሠዊያውም ላይ መውረዱ ነው።

አንድ ወጣት ክርስቲያን ልጅ ለቤተሰቡ መታዘዝ እንደወሰነ ለእግዚአብሔር ይነግራል። በኋላ ግን ይህ ወጣት ልጅ «ቤተሰቦቼን

ላልታዘዛቸው እችላለሁ፤ ቸግሬን አይረዱልኝም፤ እየበደሉኝ መሆናቸውንም አይገነዘቡም፤ አድርግ የሚሉኝን ነገር አላደርግም፤» የሚለበት ሁኔታ ሊፈጠር ይችላል። እንደዚህ ካደረገ፣ ከመሠዊያው መውረዱና ለእግዚአብሔር የሰጠውን መልሶ መውሰዱ ነው።

አንድ ክርስቲያን እልኮል መጠጣት የእግዚአብሔርን ገንዘብ የሚያባክንና የክርስትና ሕይወትንና ምስክርነትን የሚያበላሽ ሰለሆነ፣ ላለመጠጣት ይወሰናል። ጓላ ቆይቶ ግን ሊፈተንና ወደ ጠጅ ቤት ሄዶ ሊጠጣ ይችላል። ይህን ካደረገ፣ ከመሠዊያው ላይ መውረዱና ለእግዚአብሔር የሰጠውን ነገር መልሶ መውሰዱ ነው።

አንድ አማኝ ሙሉ በሙሉ ታማኝ እንደሚሆን ለእግዚአብሔር ይነግር ይሆናል። ለእግዚአብሔር አንደበቱን ሊሰጥና እውነትን ሊናገር ይወስናል፤ ነገር ግን ጓላ እውነት መናገር በጣም አስቸጋሪ የሚሆንበት ሁኔታ ሊነሣ ይችላል፤ ሰለዚህ አማኝ አንዲህ ብሎ ያሰባል፡- «በዚህ ሁኔታ እውነቱን ሁሉ መናገር አያስፈልገኝም። በጣም መጥፎ ሰው እንዳልባል የእውነቱን የተወሰነ ክፍል ብቻ እናገራለሁ።» ይህን በሚያደርግበት ጊዜ ከመሠዊያው መውረዱና ለእግዚአብሔር የሰጠውን ነገር መልሶ መውሰዱ ነው።

አማኞች እራሳቸውን ለእግዚአብሔር ከሰጡ በኋላ እንኳ ከመሠዊያው ላይ መውረድና የራሳቸውን ሕይወት መቆጣጠር ቀላል ስለሆነ አንድ ጊዜ ብቻ እራሳቸውን ለእግዚአብሔር መስጠት በቂ አይደለም። የሰውነታቸውን ክፍሎች በሙሉ በየቀኑ፣ በየደቂቃውም ቢሆን በእግዚአብሔር መሠውያ ላይ ማስቀመጥ አለባቸው። እግዚአብሔር ለእነርሱ ያደረገላቸውን ነገሮች በሙሉ ማስታወስ አለባቸው። እንደዚሁም የሰውነታቸው ክፍሎች በሙሉ የእግዚአብሔር መሆናቸውን ማስታወስ አለባቸው።

9ኛ ጥያቄ፡- ስለ ምላሰህና ስለ አንደበትህ አሰብ። በዚህ ሳምንት ውስጥ ምላሰህን በእግዚአብሔር መሥዋዕት ሰፍራ ላይ በመሠዋት ለእግዚአብሔር የምትሰጠው አንዴት ይሆናል?

አማኞች ተናድደው፣ የበደላቸውን ሰው ከፋ ቃል አንዳይናገሩት አንደበታቸውን ለእግዚአብሔር መስጠት ይኖርባቸዋል። ስለሌላ ሰው ከፋ ነገር በማውራት ሊያስፋፉ የነበሩትን ነገር ለእግዚአብሔር መስጠት አለባቸው። እራሳቸውን ለመከላከል ሊሠሩት የነበረውን ውሸት የመናገር

ተግባር ለእግዚአብሔር መስጠት አለባቸው። ነገሮች ሁሉ ከፋ መሆናቸውን በመጥቀስ ከማጉረምረም ይልቅ የእግዚአብሔርን ታላቅነትና መልካምነት ለመናገር ምላሳቸውን ለእግዚአብሔር መስጠት አለባቸው። የክርስቶስን ወንጌል ላልተቀበሉ ሰዎች የምስክርነት ቃል ለማካፈል ምላሳቸውን ለእግዚአብሔር መስጠት አለባቸው። አማኞች ምላሳቸውንና አንደበታቸውን በየቀኑ ለእግዚአብሔር መስጠት አለባቸው።

10ኛ ጥያቄ፡- ስለ እግሮችህ አሰብ። በዚህ ሳምንት በእግዚአብሔር መሠዊያ ላይ በማድረግ ለእርሱ እግሮችህን የምትሰጠው አንዴት ነው?

አማኞች ኃጢአትና ፈተና ወደሚጋብዙ ሰፍራዎች ከመሄድ በመቆጠብ እግሮቻቸውን ለእግዚአብሔር መስጠት አለባቸው። ወንጌልን ለማካፈል እግዚአብሔር እንዲሄዱ በሚፈልግባቸው ሰፍራዎች በመሄድ እግሮቻቸውን ለእግዚአብሔር መስጠት አለባቸው። ወደ እንድ ይቅርታ ማድረግ ወደሚያስፈልገው ወይም እርዳታ የሚያስፈልጋቸው ሰዎች ወደሚረዱበት ቦታ በመሄድ እግሮቻቸውን ለእግዚአብሔር አሳልፈው መስጠት አለባቸው። ክርስቲያን ልጆች ወላጆቻቸው ሲልኳቸው ወዲያውኑ በመፈጸም እግሮቻቸውን ለእግዚአብሔር አሳልፈው መስጠት አለባቸው። አማኞች እግሮቻቸውን በየቀኑ ለእግዚአብሔር መስጠት አለባቸው።

11ኛ ጥያቄ፡- ስለ ዓይኖችህ አሰብ። በዚህ ሳምንት በመሠዊያው ላይ በማድረግ ለእርሱ እንዴት ትሰጣቸዋለህ?

አማኞች ዓይኖቻቸውን በሕይወታቸው ፈተና ሊያመጣ የሚችል ነገር ከማየት በመቆጠብ ለእግዚአብሔር አሳልፈው መስጠት አለባቸው። የዓይን እምሮት የሚፈጥር ወይም የሌለውን የዓለምን ህብት የሚያሰመኝ ነገር ከመመልከት መቆጠብ አለባቸው። ይልቁኑም ዓይኖቻቸው የእግዚአብሔርን ቃል መመልከት ይገባቸዋል። መልካም፣ ትክክልና ንጹሕ የሆኑ ነገሮች መመልከት አለባቸው።

በተመሳሳይ መንገድ አማኞች እያንዳንዱ የሰውነታቸውን ክፍል በየቀኑ፣ በእያንዳንዱ ደቂቃ ለእግዚአብሔር መስጠት አለባቸው። ለመሆኑ አማኞች የሰውነታቸውን እያንዳንዱ ክፍል ለእግዚአብሔር እንዲሰጡ ያለባቸው ለምንድን ነው? ጳውሎስ አማኞች እራሳቸውን ለእግዚአብሔር እንዲሰጡ «በእግዚአብሔር ርኅራኄ» ይለምናቸዋል።

ጳውሎስ በሮሜ መጽሐፍ ውስጥ በሙሉ ሲገልጽባቸው የነበረውንና በሮሜ 11:33-36 እግዚአብሔርን ያመሰግናቸውን የደገነነት በረከቶች የሆኑትን በርካታ የእግዚአብሔር ምሕረቶች እያስበ ነው። ከእነዚህ ምሕረቶች አንዳንዶቹ የትኞቹ ናቸው? ከእነዚህ ውስጥ የሚከተሉት ይካተታሉ።:-

- 1) ክርስቶስን እንደ ኃጢአት መሥዋዕት መስጠት (3:25)፤
- 2) በክርስቶስ የሚያምኑትን ሁሉ ጻድቃን ማለት (4:23-24)፤
- 3) በእግዚአብሔርና በእማኞች መካከል ሰላምን ማድረግ (5:1)፤
- 4) የእግዚአብሔርን የወደፊት ከብር ሙሉ ወራሽ የመሆን ተስፋ ለእማኝ መስጠት (5:2፤9፤ 8:17-18፤30)፤
- 5) እማኞች በመከራቸው እንዲደሰቱ መርዳትና በመከራቸው ተስፋን መስጠት (5:3፤8:18-25)፤
- 6) ለእማኞች እዲስ ሕይወት መስጠትና ከኃጢአት ባርነት ነፃ ማድረግ (6:1-23)፤
- 7) ከሕግ ባርነት እማኞችን ነፃ ማድረግ (7:1-6)፤
- 8) እግዚአብሔርን ለመታዘዝ ኃይል የሚሰጣቸውንና በመከራቸው ውስጥ የሚረዳቸውን መንፈስ ቅዱስ ለእማኞች መስጠት (5:5፤8:3-4፤9፤26-27)፤
- 9) እማኞችን ወደ እግዚአብሔር ቤተሰብ ጎልማሳ የማደግ ልጅ አድርጎ ማምጣት (8:15-16)፤
- 10) ነገሮችን ሁሉ ክርስቶስን እንድንመስልና ለወደፊቱ ከብር እንድንዘጋጅበት አድርጎ ለበጎ መጠቀም (8:28-30)፤
- 11) ክፍቅሩና ከምሕረቱ በፍጹም ሲለየን ያለመቻል (8:31-39) ናቸው።

እማኞች በክርስቶስ የተቀበሏቸው በረከቶች እንዴት ያሉ ግሩም ናቸው! እግዚአብሔር ሰላደረገላቸው ስለ እነዚህ ነገሮች በሙሉ እማኞች እራሳቸውን ለእግዚአብሔር አሳልፈው እንዲሰጡ ጳውሎስ ይለምናቸዋል።

12ኛ ጥያቄ:- እግዚአብሔር ሰላደረገልህ ነገር ሁሉ የምሰጋና ጸሎት ጻፍ።

13ኛ ጥያቄ:- በዛሬው ዕለት በቀሩት ሰዓቶችና በነገው ዕለት እግዚአብሔርን እንድታገለግለው እንዴት እራሱን ለእግዚአብሔር ትሰጣለህ?

ሁለተኛ ቀን:

ሮሜ 12:1-2

በሮሜ 12 ጳውሎስ የጽድቅን መሠረታዊ ትምህርት ከማስተማር የጽደቅን ተግባር ወደ ማስተማር ዞር ይላል። በሮሜ 12:1-2 የእማኞችን ኃላፊነት፣ እግዚአብሔር ሰላደረገላቸው ነገሮች፣ እማኞች እራሳቸውን ለእግዚአብሔር መስጠት አለባቸው በማለት ያጠቃልላል። በእነዚህ ቁጥሮች እማኞች እንዴት እራሳቸውን ለእግዚአብሔር መስጠት እንዳለባቸው በማስተማር ሁለት ሥዕላዊ መግለጫዎችን ይጠቀማል። በሮሜ 12:1 የብሉይ ኪዳን መሥዋዕት እማኞች ሰውነታቸውን ለእግዚአብሔር መስጠት እንዳለባቸው ለመግለጽ የብሉይ ኪዳንን መሥዋዕት ይጠቀማል። በሮሜ 12:2 እማኞች ለእምሮአቸውን ለእግዚአብሔር መስጠት እንዳለባቸው ለመግለጽ የተለወጠ እምሮን ሥዕላዊ መግለጫ ይጠቀማል። በዛሬው ትምህርታችን በሮሜ 12:1 ያለውን የመጀመሪያውን ሥዕላዊ መግለጫ ጥናታችንን እንጨርስና። ከዚያም በመቀጠል በሮሜ 12:2 ያለውን ሁለተኛውን ሥዕላዊ መግለጫ እናጠናለን።

14ኛ ጥያቄ:- ሮሜ 12:1-2 አንብብ። ሀ) እማኞች እራሳቸውን ለእግዚአብሔር ሕያው መሥዋዕት አድርገው ሲያቀርቡ፣ ይህ ለእግዚአብሔር ምን ዓይነት አገልግሎት ነው? ለ) ይህ ማለት ምን ማለት ይመስልሃል? በዚህ ጥቅስ ሐዋርያው ጳውሎስ ምን ማለቱ እንደነበር እንድ አላብ ለማግኘት አዲሱን የአማርኛ ትርጉም ተመልከት።

15ኛ ጥያቄ:- በቁ. 2 ጳውሎስ የእግዚአብሔርን ፈቃድ የሚገልጽባቸው ሦስት መንገዶች ምን ምን ናቸው?

16ኛ ጥያቄ:- ሀ) ጳውሎስ እማኞች እንዲያደርጉት በቁ. 2 የሚያዘኩት ነገሮች ምንድን ናቸው? ለ) ይህንን ትእዛዝ እንዴት ነው የሚታዘዙት? ሐ) በቁ. 2 ላይ እንዳያደርጉ የሚያዘኩት ነገሮች ምንድን ናቸው? መ) በቁ. 2 መሠረት እማኞች እነዚህን ሁሉ ትእዛዛት ቢታዘዙ ውጤቱ ምን ይሆናል?

በሮሜ 12: 1 የመጀመሪያ ክፍል ላይ ጳውሎስ ለሮሜ ክርስቲያኖች እግዚአብሔር ሰላምታውን ምሕረት እራሳቸውን ለእግዚአብሔር መስጠት እንዳለባቸው ይናገራል። የዚህ ጥቅስ የመጨረሻ ሐረግ እራሱን ለእግዚአብሔር መስጠት «እርሱም ለአእምሮ የሚመች አገልግሎታችሁ ነው» ይላል።

ይህ ሐረግ ምን ማለት እንደሆነ የሚተነትኑ ሁለት አሳቦች አሉ፡-

1) እነዚህ ቃላት «እራሱን» ለእግዚአብሔር መስጠት ልታደርገው የሚገባህ ግዴታህ ነው። እግዚአብሔር ያደረገልንን ነገር ሁሉ ስናስብ እራሳችንን ለእግዚአብሔር አላልፈን መስጠት የሚጠበቅብንና ተገቢም ነው። የሚሉ ይመስላሉ። በእዲሱ የአማርኛ ትርጉም ይኸንን ቃላት በዚህ ዓይነት መንገድ ይረዳዋል። ለአማር ትርጉሙ ስራ ምሕረትና ግሩም የሆኑ በረከቶችን ስጥቷል። የትናንትናውን ትምህርት አንዳንዶቹን ምሕረቶች ለማስታወስ ተመልክታቸው። እግዚአብሔር እነዚህን ሁሉ ነገሮች ካደረገ ወዲህ እማኞች ለእግዚአብሔር ምላሽ ሊሰጡ የሚገባቸው አገልግሎት ምን ዓይነት ነው? ለእግዚአብሔር ሊሰጡት የሚገባቸው አገልግሎት ላደረገላቸው ነገር ሁሉ በምስጋና እራሳቸውን መስጠት ነው። ስላደረገላቸው ነገር ሁሉ ያገለግሉት ዘንድ እራሳቸውን ሙሉ በሙሉ በምስጋና መስጠት ምክንያታዊና ተገቢም ነው።

2) እነዚህ ቃላት «እራሱን» ለእግዚአብሔር መስጠት መንፈሳዊ የአምልኮ ተግባር እንጂ ሊከናወን የሚገባ ሃይማኖታዊ ሥርዓት ብቻ አይደለም። የሚሉ ይመስላሉ። በብሉይ ኪዳን አንድ ሰው እግዚአብሔር ስላደረገለት ነገር ምስጋናውን ለእግዚአብሔር ለማሳየት ወደ ቤተ መቅደስ ይሄድና መሥዋዕትን ያቀርብ ነበር። መሥዋዕቱን ማቅረብ እንዳለቀ የአምልኮው ተግባር ይፈጸም ነበር። በጳውሎስ ዘመን የነበሩ አረመኔዎች እምላኪው እንስሳን የመሥዋዕት ሥርዓት መፈጸም ያለበት ሃይማኖታዊ ሥርዓት አድርገው ይቆጥሩት ነበር። እንስሳው ከተሠዋ የእምላኪው ሥራ ሙሉ በሙሉ አስቀ ማለት ነው። ሃይማኖቱ ሕይወቱን በምንም ዓይነት መንገድ ተጽዕኖ እንዲያደርግበት መቁቀድ አያስፈልግም ነበር። ነገር ግን ጳውሎስ የሚለው፡- አማኞች እግዚአብሔርን ማምለካቸው በብሉይ ኪዳን እንዳለውና እንደ አንዳንድ አረማውያን እምላኪዎች ሥርዓትን መፈጸም የለበትም። ወደ ቤተ ክርስቲያን መሄድና አንዳንድ ውጫዊ የሆኑ ሃይማኖታዊ ሥርዓቶችን መፈጸም ብቻ በቂ አይደለም። የእዲስ

ኪዳን አማኞች አምልኮ መንፈሳዊ የአምልኮ ተግባር መሆን አለበት። መፈጸም ያለበት በልቡ ውስጥ ነው። ውጤቱም የሕይወቱን ሙሉ ለውጥ ማስከተል መሆን አለበት። እግዚአብሔርን ማምለክ ወደ ቤተ መቅደስ ወይም ወደ ቤተ ክርስቲያን መሄድና አንዳንድ ሃይማኖታዊ ሥርዓቶች በመፈጸም ሳይሆን፤ የእዲስ ኪዳን አማኞች እግዚአብሔርን ማምለክ ያለባቸው ሕይወታቸውን ሙሉ ለእግዚአብሔር በመስጠት ነው። በቤት፣ በሜዳ፣ በቢሮ፣ በትምህርት ቤትና በፋብሪካ ሁሉ ሊያመልኩት ይገባል። ለውነታቸውን ሁሉ ሁልጊዜ ለእርሱ በመስጠት እርሱን በልባቸው ማምለክ አለባቸው።

ሐዋርያው ጳውሎስ እነዚህ ሁለቱ አሳቦች በእእምሮው ሊኖሩት ይችላሉ። ይህ ከሆነ፤ አማኞች ሰውነታቸውን ለእግዚአብሔር መስጠት ያለባቸው ተገቢው ነገርና ግዴታቸውም ስለሆነ ነው። እምልኮአቸውም ልባቸውንና ሕይወታቸውን የሚነካ እንጂ ሊፈጸም የሚገባው ሥርዓት ብቻ እንዳልሆነ መግለጹ ነው።

17ኛ ጥያቄ፡- የምታውቃቸው ሰዎች አምልኮን እንዴት እንደ ቀላል ሃይማኖታዊ ሥርዓት እንደሚቆጥሩት አንዳንድ ምሳሌዎች ጻፍ።

ዛሬ በኢትዮጵያ አብዛኛው ሰው አምልኮን እንደ ቀላል ሃይማኖታዊ ሥርዓት ይቆጥረዋል። አምልኮን እንደ ቤተ ክርስቲያን ወይም መሥዋዕትና ቁርባን እንደሚቀርብበት እንደ ትልቅ ዛፍ ያለበት ስፍራ አድርጎ ይቆጥራል። አምልኮን ጸሎት ወይም የእምነት መግለጫ አድርጎ ይቆጥራል። አምልኮን እንደመጸምና ቅዱስ ቁርባንን እንደመካፈል ሃይማኖታዊ ሥርዓት አድርጎ ይቆጥራል። ከእነዚህ ነገሮች አንዳንዶቹ በጣም አስፈላጊዎች ናቸው። ለክርስቲያን ግን ከሁሉ የተሻለው ዓይነት አምልኮ፡- እግዚአብሔር የሚፈልገው የአምልኮ ዓይነት ከልብ የሆነ አምልኮ ነው። ከልብ የሆነ አምልኮ አንዱ ለምሳሌ፤ አንድ አማኝ እግዚአብሔርን ለማገልገል እራሱን ለእግዚአብሔር ሲሰጥና በሙሉ አካሉም ሁልጊዜ እግዚአብሔርን ሲያገለግል ነው።

ሮሜ 12: 1 የሚያሳየው እግዚአብሔር ካደረገለት ነገር አንጻር ሲታይ፤ አንድ አማኝ ሰውነቱን ለእግዚአብሔር መስጠቱ ሊያደርገው የሚገባ ትክክለኛ ነገር እንደሆነ ነው። ትላንትና እንዲጠናው ይህ ማለት አጠቃላይ ሕይወቱን ለእግዚአብሔር መስጠት ማለት ነው። እያንዳንዱን የሕይወት ክፍሉን በእያንዳንዱ ቀን እግዚአብሔርን ለማገልገልና

ለመታዘዝ መስጠት ማለት ነው። ነገር ግን አንድ አማኝ ለእግዚአብሔር መስጠት ያለበት አካሉን ብቻ ሳይሆን አእምሮውንም ጭምር ነው። በሮሜ 12:2 ጳውሎስ አንድ አማኝ አእምሮውን ለእግዚአብሔር መስጠት ያለበት እንዴት እንደሆነ ይገልጻል። አስተሳሰቡን በመቀየር ተግባሩንም እንዲቀይር ይነግረዋል።

ጳውሎስ በሮሜ 12:2 ሁለት ትእዛዛትን ይሰጣል። አንዱ ትእዛዝ አማኞች ምን ማድረግ እንዳለባቸው ነው፤ «መለወጥ» አለባቸው። ጳውሎስ ይህንን ቃል በ2ኛ ቆሮ. 3:18 ላይ ኢየሱስን ወደ መምሰል ስለመለወጥ ሲናገር ተጠቅሞበታል። በክርስቶስ ያመኑ አማኞች ክርስቶስን ወደ መምሰል ለመለወጥ እራሳቸውን ማዘጋጀት አለባቸው። ይህንን የሚያደርጉት እንዴት ነው? «በልባቸው መታደስ» ነው። አማኞች ክርስቶስን እንዲመሰሉ መለወጥ ያለባቸው በአእምሮአቸው መለወጥ ነው። ባሕሪያቸው የሚለወጠው ጥሩ መንፈሳዊ ሰሜት በማግኘት አይደለም። ባሕሪያቸው ለእግዚአብሔር ቅርብ የሆኑ በሚመስላቸው አሰደናቂ መንፈሳዊ ሰሜቶች ምክንያት አይለወጥም። ባሕሪያቸው የሚለወጠው አስተሳሰባቸው ሲለወጥ ነው። አስተሳሰባቸውን በመለወጥ ተግባራቸውንም በሕይወታቸው ውስጥ እንዲለውጡ ጳውሎስ ያዛቸዋል።

የጳውሎስ ሁለተኛው ትእዛዝ አማኞች ማድረግ ስለሌለባቸው ነገር ነው፤ «ይህንን ዓለም መምሰል» የለባቸውም። የእነዚህ ቃላቶች አሳብ አማኞች የዓለም ሰዎች በዙሪያቸው ሆነው ወደ ራሳቸው አስተሳሰብ እንዳይጠመዝዙቸውና ተግባራቸውንም የእነርሱ ዓይነት እንዳያደርጉባቸው ነው።

በእነዚህ ሁለት ትእዛዛት ጳውሎስ የሚለው፡ ሁሉም ሰው መለወጥ እንዳለበት ነው። እያንዳንዱ ሰው አእምሮው በአካባቢው ባሉ ሰዎች ተጽዕኖ ይደረግበታል። አእምሮው በዓለም ተጽዕኖ ከተደረገበት፡ ተግባሩ ቀስ በቀስ የበለጠ የዚህን ዓለምን ተግባር እየመሰለ ይሄዳል። አእምሮው በክርስቶስ ተጽዕኖ ሥር ከሆነ፡ የአስተሳሰቡን መንገድ ቀይሮ እንደ ኢየሱስ ማሰብ ከጀመረ፡ ተግባሩ ቀስ በቀስ የበለጠ የክርስቶስን ተግባር እየመሰለ ይሄዳል። ጦርነቱ ያለው በአእምሮ ውስጥ ነው። ሰው የሚያሰበው ነገር ተግባሩን ይወስናል። ሰው በመንፈሳዊ ዕድገት ትምህርት ሊማር የሚገባው አንድ ከሁሉም የሚበልጠው ትምህርት ይህ

ነው። በዓለም እሳብ አእምሮውን ከሞላ፡ ተግባሩም ዓለማዊ ይሆናል። አእምሮውን በክርስቶስ ነገሮች ከሞላ፡ የበለጠ ክርስቶስን ይመስላል።

አንድ ሰው ከደማቅ የፀሐይ ብርሃን ወደ ጨለማ ቤት ሲመጣ ወዲያውኑ በቤቱ ውስጥ ያሉ ዕቃዎች በግልጽ አይታዩትም። ከዚያ ቀስ በቀስ ዓይኖቹ ከጨለማው ጋር አየተለማመዱ ይመጡና ነገሮችን በግልጽ ማየት ይጀመራል። ቤቱም ጨለማ አይመስልም። ይህ የሰው አእምሮ እንዴት እንደሚሆን የሚያሰረዳ ነው። አንድ ሰው አእምሮውን በዓለም ነገር ከሞላ፡ ቀስ በቀስ ለዓለም እሳብ እራሱን ያመቻቻል። የዓለም አሳብ የተለመደና ጤነኛ ነገር የሆነ ይሰማዋል። በምንነጋገርበት ጊዜ አንዳንዱን እውነት አለመናገር ምንም አይደል የሚለው ነገር ጤነኛና ተገቢ ይሆናል። ከጋብቻ ውጭ የሆነ የግብረ ሥጋ ግንኙነት ምንም አይደለም የሚለው ዓለማዊ አስተሳሰብ ተስማሚ ይሆናል። ከሁሉም የተሳካለት ሰው፡ ትልቅ ቪሳና በርከት ያለ ገንዘብ ያለው ሰው ነው የሚለው አስተሳሰብ ጤነኛ ይሆናል። አንድ ሰው አእምሮውን በእንደዚህ ዓይነት ነገሮች ከሞላ፡ ከላይ የጠቀስነው ነገር ቀስ በቀስ ይሆናል።

18ኛ ጥያቄ፡- አእምሮህን ስለሞሉት ነገሮች አስብ። ለሚከተሉት ጥያቄዎች የሚሆን መልስ በማስታወሻ ደብተርህ ላይ ጻፍ። ሀ) ባለፈው ሳምንት የሰማኸው መዜቃ ምን ዓይነት ነበር? ለ) ባለፈው ሳምንት ያነበብካቸው መጽሐፎች ወይም መጽሔቶች ምን ዓይነት ነበሩ? ሐ) ባለፈው ሳምንት የተመለከትካቸው የቴሌቪዥን ወይም የቪዲዮ ፊልሞች ምን ዓይነት ነበሩ? መ) የሰማሃቸው የሬድዮ ፕሮግራሞች ምን ዓይነት ነበሩ? ሠ) በሕይወት ልምድህና በአስተሳሰብህ ሁኔታ ላይ ተጽዕኖ ያደረጉበህ ምን ዓይነት ጓደኞች ናቸው? 19ኛ ጥያቄ፡- ለ18ኛ ጥያቄ የሰጠኸውን መልስ ተመልከት። ሀ) ዓለም አእምሮህን ምን ያህል አየለወጠ ነው? ለ) ክርስቶስ አእምሮህን ምን ያህል አየለወጠው ነው?

አእምሮውን የሚያድስ ክርስቲያን አስተሳሰቡን ከዓለም የአስተሳሰብ መንገድ፡ ወደ ክርስቶስ የአስተሳሰብ መንገድ እየለወጠ ያለ ነው። አእምሮውን ክርስቲያናዊ መጻሕፍትን በማንበብና፡ ክርስቲያናዊ መዜቃዎችን በማዳመጥ የአኗኗር ዘይቤው በክርስቲያን ጓደኞቹ ተጽዕኖ እንዲደረግበት በሚፈቅድ አስተሳሰብ ይሞላል። ከሁሉም በላይ አስተሳሰቡ የእግዚአብሔር ቃል በሆነው በመጽሐፍ ቅዱስ እንዲሞላ ያደርጋል። ያነበዋል። በጥንቃቄ ያጠናዋል። በቃሉ በማጥናትና

በማሰላሰል በሕይወት ችግሮችና ፈተናዎች በሚገጥሙት ጊዜ ይጠቀምበታል።

እንዳንድ ክርስቲያኖች ሁልጊዜ በጋጠሉት የመውደቅ ፈተና ያጋጥማቸዋል። በቀላሉ ይቆጣሉ፤ በቀላሉ ይዋሻሉ፤ ደግሞም ያታልላሉ። ለእምሮችም ሆነ ለትዕቢት በቀላሉ ይፈተናሉ፤ በፈተና በቀላሉ የሚወድቁበት ዋና ምክንያት፡- ክርስቶስ እእምሮአቸውን እንዲያድስ ከመፍቀድ ፈንታ ዓለም በእእምሮአቸው ላይ ተጽዕኖ እንዲያደርግ በመፍቀድ ይሆናል። እማኞች እእምሮአቸውን በክርስቶስ መሙላት አለባቸው። ይህንን ሲያደርጉ፤ በአካባቢው ያሉ የዓለም ሰዎችን ከመምሰል ይልቅ ክርስቶስን ወደ መምሰል ይመጣሉ።

20ኛ ጥያቄ፡- በዚህ ሳምንት እእምሮህን በክርስቶስ በሆኑ ነገሮች ለመሙላት ምን ማረጋገጫ አለህ? እእምሮህን በክርስቶስ በሆኑ ነገሮች ለመሙላት በዚህ ሳምንት ልታደርገው ያለውን ቢያንስ ሦስት ነገሮች ጻፍ።

አንድ እማኝ ዓለማዊ በሆኑ ነገሮች እእምሮውን ከመሙላት ይልቅ በክርስቶስ በሆኑ ነገሮች እእምሮውን በመሙላት መለወጥ ሲጀምር የሚያስከትለው ሌላ አስደናቂ ውጤት አለ። የእግዚአብሔር ፈቃድ ምን እንደሆነ ፈትና ማወቅ ነው። «ፈትናችሁ ታውቁ ዘንድ» ማለት አንድ ክርስቲያን እእምሮው እየተለወጠ ሲሄድ፤ ለሕይወቱ የእግዚአብሔር ፈቃድ ምን እንደሆነ እያወቀና የእግዚአብሔርን ፈቃድ እያረጋገጠ ይሄዳል ማለት ነው። ለሕይወቱ የእግዚአብሔር ፈቃድ ከሁሉ የተሻለ ነገር እንደሆነም ያውቃል።

ታዲያ የእግዚአብሔር ፈቃድ ምንድን ነው? የእግዚአብሔር ፈቃድ እማኝን ወደ መንፈሳዊ እድገት የሚመራ ማለት ነው። እግዚአብሔርን ደስ የሚያስኝና ፍጹም እግዚአብሔርን የሚመስል ነው። አንድ እማኝ በእግዚአብሔር ነገር እእምሮውን ሲሞላ፤ በሕይወቱ ውስጥ ወደ መንፈሳዊ ዕድገት የሚመራውን ነገር ይገነዘባል። አንድ እማኝ የእግዚአብሔርን ነገር ሲያስብ፤ በሕይወቱ ውስጥ እግዚአብሔርን ደስ የሚያስኝ ምርጫ ያደርጋል። አንድ እማኝ አስተሳሰቡ ወደ እግዚአብሔር የአስተሳሰብ ዓይነት ሲለወጥ፤ የትኛው ተግባር የበለጠ ክርስቶስን እንዲመስል እንደሚያደርገው ያውቃል። ነገር ግን አንድ እማኝ የሚገነዘበው መልካም ተቀባይነት ያለውንና ፍጹም የሆነውን ነገር ብቻ ሳይሆን፤ ይህ ነገር ለሕይወቱ ከሁሉ የተሻለው ነገር መሆኑንም ነው።

ይህንን ነገር መምረጡ ለሕይወቱ ከሁሉም የተሻለውን ነገር መምረጡ ስለሆነ ጥበበኛ እንደሆነም ይገነዘባል።

በዚህ ዘመን ያሉ በርካታ ሰዎች ለሕይወታቸው የእግዚአብሔር ፈቃድ ምን እንደሆነ ማወቅ ይፈልጋሉ። ማንን ማግባት እንዳለባቸው፤ የትኛውን ሥራ መሥራት እንዳለባቸው፤ ወደ ሌላ ክተማ መሄድ እንዳለባቸውና እንደሌለባቸው ማወቅ ይፈልጋሉ። እግዚአብሔር ግን ወዲያውኑ ለእነዚህ የሕይወት ጥያቄዎች መልስ እይስጥም። አንድ ሰው የእግዚአብሔርን ፈቃድ ለማስተዋልና ለመገንዘብ ለመማርም በቅድሚያ እእምሮው የእግዚአብሔርን እእምሮ እንዲመስል መለወጥ አለበት። እግዚአብሔር ስለ አንድ ጉዳይ ያለውን ፈቃድ ሳይቶ በራእይ ወይም በሕልም የሚገልጠው አልፎ አልፎ ብቻ ነው። ብዙ ጊዜ ለእማኞች ግልጽ የሚያደርገው እማኝ በመንፈሳዊ ሕይወቱ እእምሮው በእግዚአብሔር ነገር በመሞላት እየበሰለ ሲሄድ ነው።

21ኛ ጥያቄ፡- ሀ) የእግዚአብሔርን ፈቃድ ለማወቅ በምትፈልግበት ጊዜ ምን እስቸጋሪ ውሳኔ እጋጥምህ ያውቃል? ለ) በዚህ ክፍል መሠረት በጉዳዩ የእግዚአብሔርን ፈቃድ ማወቅ የምትችለው እንዴት ነው?

እግዚአብሔር ብዙ ጊዜ ለልጆቹ ፈቃዱን የሚያሳየው በአስተሳሰባቸውና በተግባራቸው የበለጠ ክርስቶስን እየመሰሉ ሲሄዱ ነው። ክርስቲያኖች በመንፈሳዊ ሕይወታቸው የበለጠ እየበሰሉ ሲሄዱ፤ የእግዚአብሔርን ፈቃድ ለሕይወታቸው በቀላሉ እየተገነዘቡና እየተቀበሉት ይሄዳሉ። ብዙ ሰዎች የክርስቶስን ነገር በማስብ «እእምሮአቸውን ሲያድሱ» እይታዩም። የበለጠ ጌታ ኢየሱስን እየመሰሉ ቀስ በቀስ ሲሄዱ አይታዩም፤ ነገር ግን ድንገት በሕይወታቸው ሲያደርጉት ከሚገባ ክፍተኛ ውሳኔ ጋር ይገጣጠሙና የእግዚአብሔርን ፈቃድ ለማወቅ ይፈልጋሉ። ብዙ ጊዜ የእግዚአብሔርን ፈቃድ ለማወቅ ሳይችሉ ይቀራሉ፤ ምክንያቱም በክርስቶስና ሕይወታቸውና በአስተሳሰባቸው የበሰሉ አይደሉም። የእግዚአብሔርን ፈቃድ ለሕይወታቸው እንዲያውቁትና እንዲቀበሉት እማኞች እእምሮአቸውን በክርስቶስ ነገር ሊሞሉና በክርስቶስ መንገድ ኑሮአቸውንም ሊመሠርቱ ይገባል።

ሮሜ 12:1-2 መጽሐፍ ቅዱሳችን ውስጥ ካሉ በጣም ጠቃሚ ክፍሎች እንዱ ነው። በዚህ ክፍል ጳውሎስ ከእግዚአብሔር ጋር ያላቸው

ግንኙነት ትክክል የሆነ (ጻድቃን የሆኑ) ሰዎች ማድረግ ያለባቸውን ነገር አጠቃሎ እቅርቧል። እያንዳንዱ የሰውነት ክፍላቸውን በእግዚአብሔር ሊሰጡና አእምሮአቸውንም በክርስቶስ ነገር ሊሞሉ ይገባል። ይህ ሊሆን ሕይወታቸው የኢየሱስን ሕይወት ወደ መምሰል ይለወጣል። በሮሜ 12:3-15:13 በእግዚአብሔር ፊት ጻድቃን የሆኑ ሰዎች በእያንዳንዱ የሕይወት ክፍላቸው እንዴት መኖር እንዳለባቸው ለይቶ ይናገራል። በተለይ ደግሞ አማኞች ሰውነታቸውን በእግዚአብሔር መሠዊያ ላይ በማቅረብ ሕይወታቸው ኢየሱስን ወደ መምሰል እንዴት እንደሚለወጥ ያሳያቸዋል።

የሮሜ 12:1-2 ማጠቃለያ፡- እግዚአብሔር ሊያድናቸው ስለደረገላቸው ነገር ሁሉ አማኞች ይህንን ዓለም በመምሰል ፈንታ ሕይወታቸውን በእግዚአብሔር አሳልፈው በመስጠትና ፈቃዱን ለማድረግ በመለወጥ ሊኖሩ ይገባል።

ሦስተኛ ቀን፡

ሮሜ 12:3-6

ሮሜ 12:1-2 በእግዚአብሔር ፊት ጻድቃን የሆኑ ሰዎች እንዴት መኖር እንዳለባቸው ጳውሎስ ያቀረበውን ማጠቃለያ እናያለን። አእምሮአቸውንና ሰውነታቸውን በእግዚአብሔር አሳልፈው መስጠት አለባቸው። አንድ ሰው አእምሮውንና ሰውነቱን በእግዚአብሔር መስጠት ግለት ምን ግለት ነው? ጳውሎስ በሮሜ 12:3 ላይ ይህንን መመለስ ይጀምራል። በሮሜ 12:3-8 እያንዳንዱ ክርስቲያን ከእግዚአብሔር የተሰጠው ልዩ ስጦታ እንዳለው ይናገራል። ሰውነቱንና አእምሮውን በእግዚአብሔር የሰጠ ሰው ስጦታውን በክርስቶስ የሆኑትን ወንድሞቹንና እኅቶቹን ለማገልገል ይጠቀምበታል።

ብዙ ክርስቲያኖች ዛሬ ስለ መንፈሳዊ ስጦታዎች ጥያቄዎች አሏቸው። ሮሜ 12 ለእነዚህ ሁሉ ጥያቄዎች የሚሆን መልስ አይስጥም። ይህንን ክፍል መረዳት ግን ስለ መንፈሳዊ ስጦታዎች ልታውቃቸው የሚገቡ በጣም ጠቃሚ የሆኑ መሠረታዊ ትምህርቶችን ይስጣል።

22ኛ ጥያቄ፡- ሮሜ 12:3-6 አንብብ። ሀ) «የእምነትን መጠን» የሚሰጥ ማነው? ለ) «የእምነት መጠን» የሚሰጠው ለማን ነው? 23ኛ ጥያቄ፡- ሀ) አማኝ ስለ ራሱ ማስብ ያለበት እንዴት ነው? ለ) ስለ ራሱ ማስብ የሌለበት ለእንዴት ነው?

24ኛ ጥያቄ፡- ሀ) ጳውሎስ ስንት አካል አለ ይላል? ለ) በአካል ሰውነት ስንት ብልቶች አሉ? 25ኛ ጥያቄ፡- ሀ) የአካል ብልቶች ሥራ የተለያየ ነው ወይስ አንድ ነው? ለ) አማኞች ሁሉ የተሰጣቸው አንድ ዓይነት መንፈሳዊ ስጦታ ነው ወይስ የተለያየ? 26ኛ ጥያቄ፡- የተለያዩ የአካል ክፍሎች የማን ናቸው? 27ኛ ጥያቄ፡- ስጦታዎች የተሰጡት እንደማን ፈቃድ ነው?

አንድ አማኝ እራሱን በእግዚአብሔር የሚሰጥበት የመጀመሪያው መንገድ እግዚአብሔር የሰጠውን መንፈሳዊ ስጦታዎች የአካሉን ሌሎች ብልቶች ለማገልገል በመጠቀም ነው። ጳውሎስ በሮሜ 3:3-8 የሚናገረው መልእክት ስለዚህ ነው።

ጳውሎስ እግዚአብሔር ለእያንዳንዱ ክርስቲያን «የእምነትን መጠን» እንደሰጠ በመናገር ይጀምራል። ጳውሎስ «የእምነትን መጠን» ሲል ምን ማለቱ ነው? ከዚህ ቀጥሎ ባለው ክፍል ጳውሎስ የክርስቶስ አካል ለሆነው ለቤተ ክርስቲያን እያንዳንዱ አባል እግዚአብሔር መንፈሳዊ ስጦታዎችን እንደሰጠ ይናገራል። በቁ. 6 «እንደተሰጠንም ጸጋ ልዩ ልዩ ስጦታ አለን» ይላል። ስለዚህ ጳውሎስ «የእምነት መጠን» ሲል ስለ መንፈሳዊ ስጦታዎች መናገሩ ነበር። መንፈሳዊ ስጦታዎች የእግዚአብሔር ጸጋ ስጦታዎች ናቸው። ስጦታዎቹንም የምንጠቀምባቸው ሌሎችን አማኞች እንድናገለግልበት ነው። ስለምን መንፈሳዊ ስጦታዎቹን የእምነት መጠን በማለት ይጠራል? ጳውሎስ በቁ. 6 ላይ እንደሚናገረው መንፈሳዊ ስጦታዎች የእግዚአብሔር ጸጋ ስጦታዎች ናቸው ይላል። የእግዚአብሔር ጸጋ በምንም ነገር ላይ ያልተመሠረተ ችሮታ ነው። የእግዚአብሔር ጸጋ እግዚአብሔር ችሮታውን ለማይገባቸው ሰዎች መስጠቱ ነው፤ ነገር ግን እግዚአብሔር ጸጋውን በሚሰጥበት ጊዜ፤ ሰዎች ሁልጊዜ በእምነት ሊቅበሉት ይገባል። የእግዚአብሔርን ችሮታ በሚቀበሉበት ጊዜ፤ ሰዎች እግዚአብሔር የሰጠውን ተስፋ ቃል እንደሚፈጽሙ ማመን አለባቸው። መንፈሳዊ ስጦታዎች የእግዚአብሔር ችሮታ አንድ መንገድ ናቸው። መንፈሳዊ ስጦታዎችን ለመጠቀም፤ እግዚአብሔር ሥራውን በእርሱ ውስጥ እንደሚሠራ ስጦታው ያለው ሰው ሊታመን ይገባዋል። ክርስቲያን በመንፈሳዊ ስጦታዎቹ ሌሎችን ሲያገለግል፤ ያ ስጦታ ውጤት እንዲያመጣ ለውጤቱ በእግዚአብሔር መታመን አለበት። ምንም ዓይነት

ውጤት ለማምጣት በራሱ መደገፍ የሰበትም። ምንም ዓይነት ውጤት ያገኘ ዘንድ በእግዚአብሔር መታመን አሰበት። ስለዚህ ጳውሎስ መንፈሳዊ ስጦታዎችን «የእምነት መጠን» ብሎ ይጠራቸዋል። ምክንያቱም በእግዚአብሔር የተሰጡ ቢሆኑም እንኳ ውጤታማ ስመሆን መሥራት ያለባቸው እግዚአብሔርን በመታመን ነው።

እግዚአብሔር ስለአማኞች የተሰደዩ መንፈሳዊ ስጦታዎችንና የተሰደዩ «የእምነት መጠን» ይሰጣቸዋል። እያንዳንዱ ክርስቲያን እግዚአብሔር የሰጠውን መንፈሳዊ ስጦታ ማወቅ አለበት። የሌለውንም እግዚአብሔር እንደሰጠው አድርጎ ማስብ የሰበትም። እግዚአብሔር በሰጠው ስጦታ መመካት የሰበትም። ከመመካት ይልቅ ሌሎችን ለማገልገል በትሕትና ሊጠቀምበት ይገባል። ጳውሎስ አማኞች ስለ አራሳቸው ማስብ ያስባቸው ሚዛናዊ በሆነ መንገድ «እንደ ባለአምሮ» ነው ሲል፣ ይህን ማስቀ ነው። እዲሁ የአማርኛ ትርጉም ይህንን «በትሕትና» ብሎ ይገልጻል። አማኞች እራሳቸውን በኩራት፣ በትዕቢት፣ ወይም ማስብ ከሚገባቸው በላይ ሆነው ሊያስቡ አይገባም። እግዚአብሔር ስጦታን የሰጣቸው ሌሎችን ማገልገል ይችሉ ዘንድ እንዲሁ በጸጋው ስለሆነ በስጦታቸው ሊታበዩ አይገባም።

ጳውሎስ በመቀጠል ስለ መንፈሳዊ ስጦታዎች አራት አስፈላጊ ትምህርቶች ይሰጣል። እነዚህ አራት ነገሮች አማኞች ስለ መንፈሳዊ ስጦታዎች ትክክለኛ የሆነ መረዳት እንዲኖራቸው በማድረግ፣ ስለ ስጦታዎቻቸው ትሑት እንዲሆኑ የሚያስተምር ነው።

1) ጳውሎስ ስለ መንፈሳዊ ስጦታዎች የሚያስተምረው የመጀመሪያው ነገር፣ እግዚአብሔር ስለእያንዳንዱ አማኝ መንፈሳዊ ስጦታ መስጠቱን ነው። በቁ. 3 ጳውሎስ፣ እግዚአብሔር ስለእያንዳንዱ አማኝ የእምነት መጠን ሰጠ ይላል። ይህ ማለት ስለእያንዳንዱ አማኝ ቢያንስ አንድ መንፈሳዊ ስጦታን ስጥቷል ማለት ነው።

28ኛ ጥያቄ፡- 1ኛ ቆሮ 12:7 እንብብ። የመንፈስ መገለጥ የተሰጠው ስማን ነው?

በ1ኛ ቆሮ. 12 ጳውሎስ በርካታ ጠቃሚ ትምህርቶችን ስለ መንፈሳዊ ስጦታዎች ስጥቷል። በ1ኛ ቆሮ. 12:4 መንፈሳዊ ስጦታዎች በሚል ርዕስ ጀምሮ ቁ. 7 ላይ «የመንፈስ ቅዱስ መገለጥ» ስለእያንዳንዱ ሰው ይሰጠዋል ይላል። መንፈሳዊ ስጦታዎች የእግዚአብሔር መንፈስ ሥራዎች ሊሆኑ፣ በአንድ ሰው ሕይወት ውስጥ የእግዚአብሔር መንፈስ

እየሠራ እንደሆነ ያሳያሉ። ስለዚህ የመንፈስ መገለጫዎች ናቸው። ጳውሎስ እያንዳንዱ ክርስቲያን የዚህ መንፈስ መገለጥ እንዳለው ይናገራል። ስለዚህ እያንዳንዱ ክርስቲያን መንፈሳዊ ስጦታ ሊኖረው ያስፈልጋል። እያንዳንዱ ክርስቲያን መንፈሳዊ ስጦታ አለው። ክርስቲያኖች ደኅንነትን በሚያገኙበት ጊዜ ቢያንስ አንድ መንፈሳዊ ስጦታን ይቀበላሉ።

2) ስለመንፈሳዊ ስጦታ ጳውሎስ የሚያስተምረው ሁለተኛው ትምህርት፡ እግዚአብሔር በሉዓላዊነቱ ስጦታዎችን እርሱ እንደፈቀደ መስጠቱ ነው። ስጦታዎች የጸጋ ስጦታቸው ናቸው። በሮሜ 12:6 ጳውሎስ መንፈሳዊ ስጦታዎች የእግዚአብሔር ጸጋ ስጦታዎች እንደሆኑ ያስተምራል። አንድ ሰው ስጦታን በጥረቱ ወይም ተግባሩ በመሥራቱ ሊያገኝ እይቻልም። መንፈሳዊ ስጦታ ማንም ሰው ለማግኘት በመጣር ወይም በመሞከር አያገኘውም። እግዚአብሔር በጸጋው እንዲሁ በችሮታው ይሰጠዋል።

29ኛ ጥያቄ፡- ሀ) 1ኛ ቆሮ. 12:11 እንብብ። ሰው አንድ የተወሰነ መንፈሳዊ ስጦታ እንዲኖረው የሚወስን ማን ነው? ለ) 1ኛ ቆሮ. 12:18 እንብብ። የክርስቶስን አካል በሚገባ የሚያደላድሰው ማን ነው?

1ኛ ቆሮ. 12:11 እና 18 የሚያስተምረው ሌላው ተጨማሪ ነገር እግዚአብሔር በሉዓላዊነቱ እርሱ እንደወደደ ስጦታዎችን እንደሚሰጥ ነው። ቁ. 11 የሚያስተምረው መንፈስ ቅዱስ ስጦታዎችን እርሱ እንደወሰነው የሚሰጥ ሲሆን፣ ቁ. 18 ደግሞ እግዚአብሔር የአካሉን ክፍሎች መሆን እንደሚገባቸው አድርጎ እርሱ እንደፈለገ አደላድሏቸዋል ብሎ ይናገራል። እግዚአብሔር በሉዓላዊነቱ እንደፈቃዱ መንፈሳዊ ስጦታዎችን ይሰጣል።

1ኛ ቆሮ. 12:31 ና 14:1 አማኞች አዳዲስ ስጦታዎችን መፈለግ እንደሚችሉ የሚያስተምሩ ይመስላል። የ1ኛ ቆሮ. 14 ዋና አሳብ አማኞች በልሳን ከመናገር ስጦታ ይልቅ የትንቢትን ስጦታ በብርቱ እንዲፈልጉ የሚያስተምር ይመስላል። ስለዚህም አማኞች አዳዲስ ስጦታዎችን ሊፈልጉ ይችላሉ፤ ነገር ግን አማኞች እግዚአብሔር አዲስ ስጦታዎችን እንዲሰጣቸው ለመፈለግ የሚችሉ ቢሆንም ይህንን እዲስ ስጦታ ስለማቸ መስጠትን ወይም አስመስጠትን የሚወስነው ሉዓላዊ እግዚአብሔር ነው። ስምሳሌ አንድ ሕፃን ልጅ አባቱን ስጦታ እንዲሰጠው

መጠየቅ ይችላል፤ ነገር ግን ስጦታውን መስጠት ያለመስጠት የሚወስነው ሙሉ በሙሉ አባትየው ነው። በተመሳሳይ መንገድ፣ እያንዳንዱ ክርስቲያን ሊቀበለው ያለውን መንፈሳዊ ስጦታ የሚወስን እግዚአብሔር ብቻ ነው።

ማንም አማኝ ስለ መንፈሳዊ ስጦታው መታበይ ወይም መከራት የሌለበት በጣም አስፈላጊው ምክንያት ይህ ነው። ስጦታውን ለማግኘት አንዳችም ነገር አላደረገም። ስጦታውን የተቀበለው ከማንም ሰው የተሻለ ስለሆነ አይደለም። ስጦታውን የተቀበለው ከማንም የተሻለ መንፈሳዊ ሕይወት ስላለውም እየደለም። እግዚአብሔር በሉዓላዊነቱ የጸጋ ስጦታውን ስለ ሰጠው ነው።

3) ስለ መንፈሳዊ ስጦታ ጳውሎስ የሚያስተምረው ሦስተኛ ነገር፡- እግዚአብሔር ለሁሉም ሰው አንድ ዓይነት ስጦታ እንዳልሰጠ ነው። በሮሜ 12:4-6 ጳውሎስ ሁለት ጊዜ የሚያስተምረው ነገር እግዚአብሔር የተለያዩ ስጦታዎችን ለእማኞች እንደሚሰጥ ነው። በቁ 6 እማኞች ሁሉ የተለያዩ ስጦታዎች እንዳላቸው ይናገራል። ከቁ. 4-5 ጳውሎስ፣ እግዚአብሔር የሰጠውን ስጦታዎች ሁሉ የተለያዩ ስጦታዎች ከሰው አካል ክፍሎች ጋር ያወዳድራል። እያንዳንዱ የሰው አካል ልዩ ልዩ ክፍሎች እንዳሉትና የእነዚህ ክፍሎች ሥራ የተለያየ እንደሆነ ሁሉ፣ የክርስቶስ አካል የሆነ እያንዳንዱ ክርስቲያን የተለያየ ስጦታ አለው።

30ኛ ጥያቄ፡- 1ኛ ቆሮ. 12:14-31 አንብብ። ጳውሎስ እማኞች የተለያዩ ስጦታዎች እንዳሏቸውና እግዚአብሔር ለእያንዳንዱ ክርስቲያን አንድ ዓይነት ስጦታ እንዳልሰጠው ለማስረዳት የአካልን መግለጫነት እንዴት ይጠቀምበታል?

በ1ኛ ቆሮ. 12:14-30 ጳውሎስ የሰው አካልን መግለጫ አድርጎ እግዚአብሔር ለእማኞች ስለሰጣቸው ስጦታዎች በምሳሌነት ያቀርባል። እግዚአብሔር ለእያንዳንዱ አማኝ አንድ ዓይነት ስጦታ ቢሰጥ ኖሮ፤ አካል ሁሉ አንድ ዓይነት ወይም ጆሮ አንድ የአካል ክፍል ብቻ ይሆን ነበር። አንድ አካል ሙሉውን ዓይነት ወይም ጆሮ መሆን አይችልም። የሰው አካል በትክክል እንዲሠራ፣ የራሱን ሥራ የሚሠራ የተለያየ የአካል ክፍል ያስፈልገዋል። እንደዚሁም የክርስቶስ አካል በትክክል እንዲሠራ የተለያዩ በርካታ ስጦታዎች ያስፈልጋሉ። የክርስቶስ አካል በትክክል እንዲሠራ እያንዳንዱ ክርስቲያን የራሱን ስጦታ መጠቀም አለበት።

ክርስቲያኖች ሁሉ አንድ ዓይነት የመንፈስ ቅዱስ ስጦታ አላቸው ብለው የሚያስተምሩ እንዳንድ ክርስቲያኖች አሉ። እንዳንዶችም ክርስቲያን ሁሉም በልሳን የመናገር ስጦታ ሊኖረው ይችላል ይላሉ። ሌሎች ደግሞ ክርስቲያን ሁሉ የፈውስ ወይም የትንቢት ስጦታ ሊኖረው ይችላል ይላሉ። ነገር ግን ጳውሎስ በሮሜ 12ኛ በ1ኛ ቆሮ. 12 ላይ እግዚአብሔር ለእማኞች ሁሉ የተለያየ ስጦታ እንደ ሰጠና እማኞች ሁሉ አንድ ዓይነት ስጦታ እንደማይኖራቸው በግልጽ ያስተምራል።

4) ጳውሎስ ስለ መንፈሳዊ ስጦታዎች የሚያስተምረው አራተኛ ትምህርት፡ የስጦታዎቹ ዓላማ በክርስቶስ አካል ውስጥ ያለውን ሌላውን ክፍል ለማገልገል እንደሆነ ለማሳየት፣ በሮሜ 12:5 አንዱ የሌላው የአካል ክፍል ነው በማለት ይናገራል። ይህ ማለት የስጦታዎቹ ዓላማ በክርስቶስ አካል ውስጥ ሌላውን ማገልገል ነው።

31ኛ ጥያቄ፡- 1ኛ ቆሮ. 12:7 አንብብ። የመንፈስ መገለጥ የተሰጠው ለምንድን ነው?

በ1ኛ ቆሮ. 12:7 ጳውሎስ ስጦታዎች የተሰጡት ለጥቅማችን ነው ብሎ ሊያስተምር፣ የስጦታዎቹ ዓላማ ሌሎችን ማገልገል መሆኑን አስተምሯል። በዚህ ምዕራፍ ቆይቶ የሰው አካል ክፍሎች የመኖር ዓላማ አካሉን ሁሉ ማገልገል መሆኑን በመናገር ያንኑ ነጥብ ያሳይል። የዓይን ዓላማ ጠቅላላ ሰውነታችን ማየት አንዲችል ነው። የጆሮ ዓላማ ለጠቅላላ ሰውነታችን እንዲሰማ ነው። በተመሳሳይ መንገድ የመንፈሳዊ ስጦታዎች ዓላማም የክርስቶስን አካል በሞላ ማገልገል ነው።

እንዳንድ ክርስቲያኖች የመንፈሳዊ ስጦታዎች ዓላማ እራስን ለማነጽ ነው ይላሉ። አንድ አማኝ መንፈሳዊ ስጦታዎችን በሚጠቀምበት ጊዜ፣ እራሱን እንደሚያንጽ እርግጥ ነው፤ ነገር ግን እራሱን ማነጽ የመንፈሳዊ ስጦታዎች ዓላማ አይደለም። አንድ አማኝ የማስተማር ስጦታውን እራሱን ለማነጽ ቢጠቀምበት፣ ስጦታውን በተላሳተ መንገድ እንደተጠቀመበት የታወቀ ነው። የማገልገልን ስጦታ አንድ አማኝ እራሱን ለማነጽ ቢጠቀም፣ ስጦታውን ያለአግባብ መጠቀሙ ነው። እንዳንድ ክርስቲያኖች 1ኛ ቆሮ. 14:4ን በመጥቀስ በልሳን የመናገር ስጦታ እራስን ለማነጽ ነው ይላሉ። በ1ኛ ቆሮ. 14:4 ጳውሎስ ሊያስተምር፡- አንድ ሰው በጉባኤ ያለ ትርጉም በልሳን መናገር አይገባም፤ ምክንያቱም ሌሎች ስለማይሰሙት የሚያንጸው ራሱን ብቻ ነው ይላል። በልሳን የመናገር ስጦታ ቢሆን እንኳ እራስን የማነጽ ስጦታ

አይደለም፤ በክርስቶስ አካል ውስጥ ያሉትን ሌሎችን የማጎጽ ስጦታ ነው እንጂ።

እያንዳንዱ ክርስቲያን የራሱን ስጦታ ማወቅ በክርስቶስ አካል ውስጥ ያሉትን ሌሎችን ለማገልገል መቻል አለበት። ስጦታው መልካምና መንፈሳዊ ስው ስለሆነ የተቀበለው እንደሆነ መኩራት የለበትም፤ ነገር ግን እግዚአብሔር በሉዓላዊነቱ እንደ ጸጋ ስጦታ እንደሰጣቸው ማወቅ አለባቸው። የሰጣቸው እራሳቸውን ለማጎጽ ሳይሆን ሌሎችን ለማገልገልና ለመገንባት ነው። እግዚአብሔር የተሰደዩ ስጦታዎችን ለተሰደዩ አማኞች የሰጠው፣ አንዳቸው አንዳቸውን በማገልገል የክርስቶስ አካል እንዲያድግና እንዲገነባ ነው። መንፈሳዊ ስጦታዎች ለመታበይና ለመኩራት ምክንያት ሳይሆኑ ለማገልገል ምክንያት መሆን አለባቸው።

አንድ አባት ልጆች አሉት አንበል። አንዱ ልጅ አዲስ ሹራብ ያስፈልገዋል፤ ስለዚህ አባትየው አንድ ሹራብ በስጦታ መልክ ሰጠው። ሌላው ልጅ አዲስ ጫማ ይፈልግ ነበር፤ ስለዚህ አባቱ ለዚህ ልጅም አዲስ ጫማ ሰጠው። አንደኛው ልጅ «አባዬ ለእኔ አዲስ ሹራብ ሰጠኝ፤ አንተ ግን ጫማ ነው ያገኘኸው፤ እኔ ከአንተ አሻላለሁ» ቢለውና ቢመክ፣ እንዴት ሞኝ ይሆን ነበር? አባትየው ለልጆቹ እንደሚያስፈልጋቸው ስጦታ ሰጣቸው። ስለዚህ በስጦታቸው መመካት ሞኝነት ነው። ልክ እንደዚሁ ክርስቲያኖችም በመንፈሳዊ ስጦታቸው መመካታቸው ሞኝነት ነው። ሰማያዊው አባት ለእያንዳንዱ ልጅ ሌሎችን ለማገልገል በተሻለ ሁኔታ ይጠቀምበታል ብሎ ያስበውን ስጦታ ይስጣል። ስለዚህ በስጦታቸው ሊመኩ አይገባም። አእምሮአቸውንና አካላቸውን ለእግዚአብሔር የሰጡ ክርስቲያኖች ስጦታቸውንም በትሕትና ሌሎችን ለማገልገል ይጠቀሙበታል።

ነገር ግን አንድ ሰው ምን እንደሆነ ካላረጋገጠ፣ መንፈሳዊ ስጦታውን እንዴት ሊያገኘው ይችላል? ይህንን በነገው ትምህርታችን እናጠናዋለን።

32ኛ ጥያቄ፡- ሀ) አንተ ወይም ሌላ የምታውቀው ሰው እግዚአብሔርን ለማገልገል ባለው ችሎታ ትምክሕት የተሰማህን ጊዜ ጻፍ። ለ) እንደዚህ ዓይነት ኩራት ልክ እንዳይደለ ከዚህ ክፍል የተማርከውን ነገር ጻፍ።

33ኛ ጥያቄ፡- በዚህ ክፍል ባገኘኸው ጥናት መሠረት፣ ክርስቲያኖች ሁሉ ተመሳሳይ መንፈሳዊ ስጦታ ሊኖራቸው ይችላል ብሎ እንዳላቸው የሚያምኑ ሰዎችን ምን ትነግራቸዋለህ?

34ኛ ጥያቄ፡- በዚህ ክፍል ባገኘኸው ጥናት መሠረት፣ እግዚአብሔር አንዳንድ ስጦታዎችን የሚሰጠው እራሱን ለማጎጽ ነው ለሚሉ ሰዎች ምን ትመልስላቸዋለህ?

አራተኛ ቀን፡

ሮሜ 12:6-8

በሮሜ 12:3-6 ጳውሎስ የሮሜ ክርስቲያኖችን ስለ መንፈሳዊ ስጦታዎች ማስተማር ይጀምራል። ሌሎችን በክርስቶስ አካል ውስጥ ማገልገል እንዲችሉ እግዚአብሔር በሉዓላዊነቱ ለእያንዳንዱ ክርስቲያን የተሰደዩ ስጦታዎች ይስጣል። አማኞች ባላቸው ስጦታ ሊመኩ ወይም ሊታበዩ አይገባም። በሮሜ 12:6-8 ደግሞ ጳውሎስ ስለ መንፈሳዊ ስጦታ የጀመረውን ትምህርት በመቀጠል፣ በርካታ መንፈሳዊ ስጦታዎችን በስም እየጠቀሱ፣ አማኞች መንፈሳዊ ስጦታዎችን እያወቁ ሌሎችን እንዲያገለግሉበት ያነቃቃል። ሮሜ 12 የመንፈሳዊ ስጦታዎችን የተሟላ ዝርዝር አይስጥም። ሌሎች ዝርዝሮች በ1ኛ ቆሮ. 12:8-10፣ 28፤ ኤፌ. 4:11 እና 1ኛ እጥ. 4:11 ይገኛሉ፤ ነገር ግን በሮሜ 12 የተዘረዘሩትን መንፈሳዊ ስጦታዎች ዝርዝር በማጥናት፣ ምንም ዓይነት ስጦታም ቢሆን እያንዳንዱ ክርስቲያን ስጦታዎቹን እንዴት መጠቀም እንዳለበት መረዳት እንችላለን።

35ኛ ጥያቄ፡- ሮሜ 12:6-8 አንብብ። የትንቢት ስጦታ ያለው ሰው ስጦታውን እንዴት መጠቀም አለበት?

36ኛ ጥያቄ፡- የአገልግሎት ስጦታ ያለው ሰው ስጦታውን እንዴት መጠቀም አለበት?

37ኛ ጥያቄ፡- የማስተማር ስጦታ ያለው ሰው ስጦታውን እንዴት መጠቀም አለበት?

38ኛ ጥያቄ፡- የማጽናናት ስጦታ ያለው ሰው ስጦታውን እንዴት መጠቀም አለበት?

39ኛ ጥያቄ፡- የመስጠት ስጦታ ያለው ሰው ስጦታውን እንዴት መጠቀም አለበት?

40ኛ ጥያቄ፡- የመሪነት ስጦታ ያለው ሰው ስጦታውን እንዴት መጠቀም አለበት?

41ኛ ጥያቄ፡- ምሕረትን የማድረግ ስጦታ ያለው ሰው ስጦታውን እንዴት መጠቀም አለበት?

ብዙ ክርስቲያኖች «እግዚአብሔር የሰጠንን መንፈሳዊ ስጦታ እንዴት ማወቅ እንችላለን?» ብለው ይጠይቃሉ። እግዚአብሔር ለክርስቲያኖች ስጦታቸውን እንዲያውቁ ተከታታይ የሆነ ደረጃዎችን አልሰጣቸውም። መንፈሳዊ ስጦታዎች የማገልገል ችሎታዎች ናቸው፤ ስለዚህ እማኞች ሌሎችን እርስ በርስ ሊያገለግሉበት የሚችሉበትን በርካታ መንገዶች መፈለግ አለባቸው። በእንደ በተለየ አገልግሎት ሌሎች በዚያ መባረካቸውንና መታገጻቸውን ሊያዩ፣ በዚያው መንገድ ሌሎችን ለማገልገል ባለማቋረጥ መፈለግ አለባቸው። በዚያ አገልግሎት ልዩ ችሎታ ስላላቸው፣ እግዚአብሔር ያንን ስጦታ እንደሰጣቸው እርግጠኛ መሆን ይችላሉ። ያ ለእነርሱ መንፈሳዊ ስጦታቸው ነው።

ይህንን መመሪያ የሚገልጥ በርካታ ምሳሌ በሮሜ 12:6-8 እንመለከታለን። በዚህ ልዩ ክፍል ጳውሎስ ሰባት መንፈሳዊ ስጦታዎችን በመጥቀስ በእነዚህ መንገድ ሊያገለግሉ እግዚአብሔር የተጠቀመባቸው ከሆነ፣ እግዚአብሔር እነዚህን ስጦታዎችን እንደሰጣቸው በማሰብ፣ ሌሎችን ለማገልገል በሙላት ሊጠቀሙበት እንደሚገባ ይናገራል። ይህ ማለት ክርስቲያኖች በመንፈሳዊ ስጦታዎች ብቻ እግዚአብሔርንና ሌሎችን ሊያገለግሉ ይገባል ማለት አይደለም። እግዚአብሔር ክርስቲያኖችን ሁሉ የመስጠት መንፈሳዊ ስጦታ ቢኖራቸውም ባይኖራቸውም በልግስና እንዲሰጡ አዟል (2ኛ ቆሮ 9:7)። የማጽናናት ስጦታ ቢኖራቸውም ባይኖራቸውም፣ ክርስቲያኖች ሁሉ እርስ በርሳቸው እንዲጽናኑ እግዚአብሔር አዟል (ዕብ. 10:24-25)። አገልግሎትን የመስጠት ስጦታ ቢኖራቸውም ባይኖራቸውም፣ ክርስቲያኖች ሁሉ እርስ በእርሳቸው እገልግሉትን እንዲሰጡ ታዘዋል (ሉቃስ 22:26-27)። እነዚህ መንፈሳዊ ስጦታዎች ቢኖራቸውም ባይኖራቸውም፣ ክርስቲያኖች ሁሉ ወንጌልን እንዲያስራጩ (ማቴ. 28:19-20)፣ ምሕራትን እንዲያደርጉ (ማቴ. 5:7) ታዘዋል፤ ነገር ግን በዚህ መንገድ በሚያገለግሉበት ጊዜ እግዚአብሔር በተለየ መንገድ ከተጠቀሙባቸው፣ እግዚአብሔር ስጦታውን እንደሰጣቸው በማመን፣ በዚህ መንገድ በሙላት ማገልገላቸውን መቀጠል አለባቸው።

መንፈሳዊ ሥጦታዎች ምንድን ናቸው? ሰውስ እንዴት ሊጠቀምባቸው ይገባል?

1) ትንቢት፡- የትንቢት ስጦታ ምንድን ነው? ዛሬ ይህ ስጦታ በእማኞች አለን? እነዚህ ጥያቄዎች ብዙ እማኞች የማይሰማሙባቸው አስቸጋሪ

ጥያቄዎች ናቸው። ሆኖም ብዙ እማኞች የሚሰማሙባቸው አንዳንድ ማጠቃለያዎች ያሉ ይመስላሉ።

ሀ) ትንቢት ሁልጊዜ ከተጻፈው ከእግዚአብሔር ቃል ጋር የሚሰማ መሆን አለበት። መጽሐፍ ቅዱስ የእግዚአብሔር መጨረሻው መገለጥ ነው። ለሁልጊዜ የተገለጠ የእግዚአብሔር ፈቃድ ነው። ዛሬ የምንጠቀምበት ማንኛውም ትንቢት ስለ እግዚአብሔር ባሕርይና ፈቃድ በመጽሐፍ ቅዱስ ከተገለጸው ጋር ሙሉ በሙሉ የሚሰማ መሆን አለበት። በ1ኛ ቆሮ. 14:37 ጳውሎስ ለነቢያት እንደ ሐዋርያቱ ተጠሪነታቸው ለእርሱ ለሚልክላቸው የእግዚአብሔር ቃል እንደሆነ ይናገራል። ትንቢታቸው ከተጻፈው ከእግዚአብሔር ቃል ሥር ነው፤ ስለዚህ በአሁን ጊዜ የሚኖረው ማንኛውም ትንቢት በእግዚአብሔር ቃል ሥልጣን ሥር መሆን አለበት።

ለ) የትንቢቶች ተፈጥሮ በቤተ ክርስቲያን ወይም በሰዎች ሕይወት ውስጥ ላለ አንድ ለተለየ ሁኔታ የእግዚአብሔርን ፈቃድ የሚጠቁም ይመስላል። በሐዋ. 11:28 አጋሮስ የተባለው ነቢይ ስጦታውን በእንጾኪያ ላለችው ቤተ ክርስቲያን ግልጽ ምሪትን ለመስጠት ሊመጣ ስላለው ራብ ተናገረ። በሐዋ. 21:11 አጋሮስ ስጦታውን ለጳውሎስ ስለሚጠቀሙ አስር ለማስጠንቀቅ ተጠቀመበት። ከመጽሐፍ ቅዱስ አንድ ክፍል ለጉባኤው የሚሆን ግልጽ ትምህርትን ለመስጠት እግዚአብሔር ለሰባኪው የተለየ መገለጥን ሊሰጥ ይችላል። ይህ የነቢይነት ስጦታ ሊሆን ይችላል። የእግዚአብሔር ፈቃድ ስለሆነው ነገር ጠቃሚ ቃልን በጉባኤው መካከል እግዚአብሔር ለአንድ ሰው በመስጠት ያንን ለጉባኤው እንዲያካፍል ያደርግ ይሆናል፤ ይህም የነቢይነት ስጦታ ነው።

ሐ) ትንቢት በቤተ ክርስቲያን መሪዎች ትክክለኛነታቸው፣ ከመጽሐፍ ቅዱስ ጋር ያላቸው ስምምነት ለቤተ ክርስቲያን ጠቃሚ መሆናቸው በመጽሐፍ ቅዱስ መመዘን አለበት። በ1ኛ ቆሮ. 14:29 ጳውሎስ ለቤተ ክርስቲያን መሪዎች ነቢያት የሚሉትን ነገር በጥንቃቄ እንዲመዝኑና ፍርድን እንዲሰጡ ይነግራቸዋል። አንድ ሰው እግዚአብሔር የሰጠኝ ነው ብሎ የሚያካፍላቸው ቃል በሙሉ ሁልጊዜ በእግዚአብሔር ቃል መመዘን አለበት።

አንዳንድ እማኞች የትንቢት ስጦታ በዚህ ዘመን አይሠራም ብለው ያምናሉ። እነዚህ ሰዎች የሚሉት፡- ሰዎች ዛሬም የሚተነቡ ከሆነ ቃላቸው ከእግዚአብሔር ቃል ጋር ተስተካክሎ መጻፍ አለበት የሚል

ነው። ይህ ከሆነ የሐሰት ትምህርቶች በቀላሉ ስፍራ ያገኛሉ፤ ምክንያቱም የዚህ ዘመን ነቢያት ቃል ከእግዚአብሔር ቃል ጋር በአኩልነት መታየት ይጀምራልና ነው። ሌሎች እማኞች ደግሞ የነቢይነት ስጦታ ዛሬም በዘመናችን እስከ ይላሉ። የእነዚህ እማኞች ትኩረት ደግሞ ቤተ ክርስቲያን የእግዚአብሔርን ድምፅ ያለማቋረጥ መስማት አለባት፤ በዚህ ባለንበት ዘመናዊ ሁኔታም እግዚአብሔር የሚናገረውን መስማት አለብን የሚል ነው። እንደ ሰው የትኛውንም አቋም ይውስድ፤ የእንደ ትንቢት እውነተኛነት ለቤተ ክርስቲያን ጠቃሚነቱ ከመጽሐፍ ቅዱስ ጋር መሄዱ፤ በቤተ ክርስቲያን መሪዎች መመዘን አለበት። ይህን መመሪያ እስከተከተልን ድረስ የነቢይነት ስጦታ ዛሬም በእገልግሎት ላይ ሊውል እንደሚችል ይመስላል።

እንደ ሰው የነቢይነት ስጦታ ካለው «እንደ እምነቱ መጠን» ሊጠቀምበት ይገባል። ይህ ሐረግ ምን ማለት እንደሆነ የሚገልጡ በርካታ አላባች አሉ። እንዳንዶች ይህ ማለት ትንቢቱ ከክርስትና እምነት ጋር የሚስማማ መሆን አለበት ማለት ነው ይላሉ። ትንቢቶች መጽሐፍ ቅዱስ ከገለጣቸው ነገሮች ጋር የሚስማሙ ብቻ መሆን አለባቸው። እግዚአብሔር በተጻፈው ቃሉ ከገለጠው ነገር ጋር የትኛውም ነቢይ የሚያመጣው መልእክት የሚቃረን መሆን የሌለበት ቢሆንም፤ በዚህ ክፍል «እንደ እምነታችን መጠን» የሚለው ሐረግ ትርጉም ግን የነቢይነት ስጦታውን እግዚአብሔር የሰጠውን ያህል በሙላት መጠቀም አለበት ማለት ሊሆን ይችላል። መተንበይ ያለበት እግዚአብሔር መልእክትን ሊሰጠው ብቻ መሆን አለበት። የሚተነቢየው መልእክት እግዚአብሔር ሊሰጠው ብቻ መሆን አለበት። በሌላ አነጋገር የነቢይነት መንፈሳዊ ስጦታውን ሌሎችን ለማገልገል በሙላት ሊጠቀምበት ይገባል ማለት ነው። እንደ እማኝ በእግዚአብሔር ፈቃድ ላይ ወይም ዛሬ የእግዚአብሔር ቃል በሥራ ላይ ሊውል በሚገባበት ሁኔታ ላይ የተለየ መገለጥ ካለው፤ ይህ ልዩ መገለጥ ከመጽሐፍ ቅዱስ ጋር እንደሚስማማ በማረጋገጥ በተሰጠው ጊዜ ሁሉ መልእክቱን ሊያመጣ ይገባል ማለት ነው።

- 42ኛ ጥያቄ፡ - የትንቢት ስጦታ በቤተ ክርስቲያን እንዴት መተግበር አለበት ትላለህ?

43ኛ ጥያቄ፡ - የሐዋ. 6፡1-6 እንብብ። በኢየሩሳሌም ቤተ ክርስቲያን የነበሩ ሰባት ዲያቆናት ቤተ ክርስቲያንን እንዴት አገለገሉ?

2፡ እገልግሎት፡ - ይህ ቃል እርዳታ ለሚያስፈልጋቸው ሰዎች ተግባራዊ የሆነ እርዳታና ድጋፍ መስጠት ማለት ነው። ይህ ስጦታ በሐዋ. 6 ዲያቆናት ሆነው የተመረጡት ሰባት ሰዎች የነበራቸው ስጦታ ነው። ይህንን ስጦታቸውን በቀድሞይቱ ቤተ ክርስቲያን ለነበሩት መበለቶች የቤተ ክርስቲያን ገንዘብ በመጠቀም ምግብ ለመግዛትና ለማዘጋጀት ይጠቀሙበት ነበር። ይህ ቃል በቅዱሳት መጽሐፍት ውስጥ ምግብ ስለ ማዘጋጀትና በማዕድ ጊዜ የተዘጋጀውን ምግብ ስለ ማስተናገድ የሚናገር ቃል ነው (ሉቃስ 22፡27)። ይህ ስጦታ በቤተ ክርስቲያን ውስጥ ያሉ ችግሮችን ለመርዳት ጉልበት፤ ጊዜና የገቢ ምንጭን የመጠቀም ችሎታ ነው።

እንደ እማኝ ሰዎች በሚቸገሩበት ጊዜ ችግራቸውን የማየት፤ ለችግራቸውም መፍትሔ ለማግኘት ጊዜና የገቢ ምንጭን በሚገባ ለውጤት የማብቃት ችሎታ ካለው፤ የማገልገል ስጦታ አለው ማለት ነው። ጳውሎስ፤ እንደ እማኝ ይህ ስጦታ ካለው በትጋት ማገልገል አለበት ይላል። የማገልገል ስጦታ እግዚአብሔር እንደሰጠው ሊገነዘብና ይህንን ስጦታውን በቤተ ክርስቲያን የችግሮችን ፍላጎት ለማሟላት ሊጠቀምበት ይገባል።

3) ማስተማር፡ - ይህ ስጦታ በጥንቃቄ በሚደረግ የመጽሐፍ ቅዱስ ጥናት የሚገኝ የእግዚአብሔር ቃል እውነትን ለሌሎች በግልጽ ለማስረዳት መቻል ነው። እንደ እማኝ የእግዚአብሔርን ቃል በማጥናት የተማረውን ነገር ለሌሎች በሚያካፍልበት ጊዜ፤ የሚያካፍላቸው ሰዎች የእግዚአብሔርን ቃል የበለጠ የሚረዱና ለሕይወት ለውጥ የሚነሳሡ ከሆኑ፤ የማስተማር ስጦታ በዚህ ሰው ሕይወት ውስጥ አለ ማለት ነው። ጳውሎስ እንደ እማኝ ይህ ስጦታ ካለው በማስተማር ሊተጋ ይገባል ይላል። የእግዚአብሔር መንፈስ እንደሚናገረው የእግዚአብሔርን ቃል ለማጥናት ጊዜ መውሰድ አለበት። የእግዚአብሔር ቃል እውነት የሚገልጥበትን ግልጽ መንገድ ማስብ አለበት። ይህ የእግዚአብሔር ቃል እውነት በዘመናችን ከሰዎች ሕይወት ጋር እንዴት መዛመድ እንዳለበት ማስብ አለበት። የተገለጠለትንም ነገር ለሌሎች ማስተማር አለበት። ሁለት ወይም ሦስት ሰዎች ያሉበትን እነስተኛ ቡድንም ሆነ፤ ትላልቅ ቡድኖችን ለማስተማር ይችላል። ስለ እግዚአብሔር ቃል በመጻፍ ማስተማር ይችላል። የማስተማር ስጦታ ያሰው ሰው ሕይወቱን ለእግዚአብሔር ሊሰጥና ሌሎችን በማስተማር ሊያገለግል ይገባል።

44ኛ ጥያቄ፡- የሐዋ. 4:36-37፤9:26-27፤11:23 እንብብ። በዙሪያው ላሉ ታላቅ መጽናናት ይሆን ዘንድ በርናባስ ያደርገው የነበረው ነገር ምንድን ነው?

4) ማጽናናት፡- የማጽናናት ስጦታ ተስፋ የቆረጡትንና የጨፈገገ ስሜት ያላቸውን በማረጋጋት የተስፋ መነቃቃትን የሚጨምርና በዚህም ዓይነት ሰው በክርስትና ሕይወቱና በአገልግሎቱ ወደፊት እንዲገፋ የሚያደርግ ነው። ይህ ስጦታ በማማከር ወይም በመዝሙር አገልግሎት ውስጥ ሊታይ ይችላል። ብዙ ጊዜ ግን ሌሎች ወደፊት እንዲገፋ በሚደረግ ማነቃቂያ መንፈስ ውስጥ የሚታይ ነው።

የማጽናናት ስጦታ ያለው በመጽሐፍ ቅዱስ ውስጥ የምናገኘው በጣም ጥሩ ምሳሌያችን በርናባስ ነው። በርናባስ ሌሎች ሰዎች እርዳታ በሚያስፈልጋቸው ጊዜ በመርዳት እማኞች በመንፈሳዊ ሕይወታቸው ታማኝ እንዲሆኑ በማበርታትና ሰዎች ጓደኛ ሲያጡና ብቸኛ ሲሆኑ ከእርሱ ጋር እንዲሆኑ መልካም እቀበበል በማድረግ ሌሎችን ያበረታታ ነበር።

አንድ አማኝ በቃሉና በመንፈሱ፣ በማማከር አገልግሎቱ፣ ወይም በመዝሙር አገልግሎቱ ሰዎች ሲረጋጉና ተስፋቸውም ሲያንስራራ እየተመለከተ ከሆነ የማጽናናት ስጦታ ላይኖረው እንደማይቀር መገመት ይችላል። ከእርሱ ጋር ተነጋግረው ካሳመናቸው በኋላ፣ ሰዎች በክርስትና ሕይወታቸው ትግላቸውን ሲቀጥሉ ከየ፣ የማጽናናት ስጦታ ሊኖረው ይችላል። አንድ ሰው የክርስቲያን እነቃቂ ከሆነ፣ ሌሎችን የማጽናኚያ መንገድ መፈለግ እንዳለበት ጳውሎስ ይናገራል። ሲረጋጉና ተስፋቸውም ሲያንስራራ የሚገባው ሰዎችን መፈለግ አለበት።

45ኛ ጥያቄ፡- ማር. 12:41-44 እንብብ። ሀ) ይህች መበለት ለእግዚአብሔር ምን ያህል ስጦት? ለ) ኢየሱስ የሰጠችው ብዙ ነው ያለው ለምንድን ነው?

5) መስጠት፡- የመስጠት መንፈሳዊ ስጦታ ምንም ዓይነት ምላሽ የመጠበቅ ሐሳብ ሳይኖር በልግሥናና በደስታ መስጠት ነው። የመስጠት ስጦታ ያለው ሰው እግዚአብሔር እንደሚያዘጋጅለት፣ በሚያስፈልገው ነገር ሁሉ እንደሚጠነቀቅለት በማወቅና በማመን በነፃ ይሰጣል። የሚሰጠው ሌሎች እንዲያከብሩት አይደለም። የሚሰጠው ሊሰጠው የሚገባ ሰው ሰላለና የእርሱን ፍላጎት ደግሞ እግዚአብሔር እንደሚያሟላ ስለሚያምን ብቻ ነው። ይህ ሀብታሞች

የሚሰጡት ስጦታ ብቻ አይደለም። በማር. 12:41-44 የምንመለከታት መበለት ይህ ስጦታ እንዳላት የሚያጠራጥር አይደለም። እግዚአብሔር ለእርሷ የሚያስፈልጋትን ነገር እንደሚያደርግላት በማመን በልግሥና ስጠች።

አንድ አማኝ ድህ ቢሆንም እንኳ ከመስጠት ታላቅ ደስታን የሚያገኝ ከሆነ፣ ማንም ሰው ሳያውቅ የሰጠውን ነገር እግዚአብሔር ሲጠቀምበት በማየቱ የሚደሰትም ከሆነ፣ ለእርሱ የሚያስፈልገውን ነገር እግዚአብሔር በሌላ መንገድ እንደሚያሟላለት የማየት ችሎታና የመስጠት ስጦታ አለው ማለት ነው። ይህ ሰው በልግሥና መስጠቱን መቀጠል እንዳለበትም ጳውሎስ ይናገራል።

46ኛ ጥያቄ፡- ሉቃስ 22:24-27 እና ዮሐ. 13:1-5 እንብብ። ክርስቲያን መሪ እንዴት መመላለስ አለበት።

6) መሪነት፡- የመሪነት መንፈሳዊ ስጦታ ለሰዎች ሁሉ ትእዛዝን የሚሰጥና ሰዎች ሁሉ እርሱን እንዲያገለግሉት የማድረግና የእስቃነት መንፈስ አይደለም፤ ነገር ግን ክርስቲያናዊ መሪነት የሌሎችን ደኅንነት በመፈለግ፣ ለሌሎች እንክብካቤ ማድረግና መጠንቀቅ፣ ማስተዳደርም ነው። ኢየሱስ በሉቃስ 22:24-27 አንዲህ ዓይነቱ ሰው ምን ዓይነት እንደሆነ በመግለጽ፡- እውነተኛ መሪ በአካባቢው ያሉትን ሰዎች እንዴት እንደሚያገለግል ለማሳየት የደቀ መዛሙርቱን እግር አጠበ። ኢየሱስ ደቀ መዛሙርቱን የመራው እንዴት ትሑታን መሆን እንዳለባቸውና ለሌሎች እንዴት መጠንቀቅ እንዳለባቸው ትእዛዝ በመስጠት ሳይሆን፣ ትሑትና ለሌሎች መጠንቀቅ እንዴት እንደሆነ በማሳየት ነው።

ይህ ስጦታ ያለው ሰው ለቤተ ክርስቲያን በአጠቃላይ የሚያስፈልጋትንና በቤተ ክርስቲያን ውስጥ ያሉ ሰዎች፣ እያንዳንዳቸው ምን እንደሚያስፈልጋቸው ማየት የሚችል ሰው ነው። የእነዚህን ሰዎች ፍላጎት ለማሟላት ትእዛዝን በመስጠት ሳይሆን፣ ለችግሩ እርሱ እራሱ የሚወስደውን ጥንቃቄ በማሳየት ቤተ ክርስቲያንን ማስተባበር የሚችል ሰው ነው። ይህ ስጦታ ያለው ወንድም ሆነ ሴት ለመሪነት እራሳቸውን በደስታና በጉጉት መስጠት አለባቸው። ቤተ ክርስቲያን እግዚአብሔር በሚፈልገው አቅጣጫ ትጓዝ ዘንድ ለመርዳት አራሱን ሙሉ በሙሉ መስጠት አለበት። አንድ አማኝ የሰዎችን ችግር የማየትና ይህን ችግር ለማቃለል ሌሎችን በጉጉትና በደስታ ማስተባበር ከቻለ የመሪነት ስጦታ

ይኖረዋል ማለት ነው። ቤተ ክርስቲያን እግዚአብሔር በሚፈልገው እቅጣጫ እንድትሄድ ተግባራዊ መሥራት እንዳለበት ጳውሎስ ይህንን ሰው ያበረታታል።

47ኛ ጥያቄ፡- ሉቃስ 10:25-37 እንብብ። በወንበዴዎች የተመታውንና የተዘረፈውን ሰው ምሕረትን ለማሳየት ላምራዊው ሰው ምን እደረገ?

7) ምሕረትን ማድረግ፡- ምሕረትን ማድረግ ማለት ለዎች እንድ ነገር በሚያስፈልጋቸው ጊዜ በእነርሱ ምትክ ሆኖ ስሜታቸው እንዲሰማን፤ እነርሱን ለማጽናናት የሚያስፈልገውን ሁሉ መናገር ወይም ማድረግ ነው። የሚያስፈልጋቸው፡- ሥጋዊ፣ ስሜታዊ፣ መንፈሳዊ፣ ወይም አእምሮአዊ ነገር ሊሆን ይችላል። ብዙ ሰዎች እንድ ነገር ከሚያስፈልገው ሰው ሲሸሹ፣ ምሕረትን የማድረግ ስጦታ ያላቸው ግን የዚያን ሰው ፍላጎት ለማሟላት በደስታ በጉዳዩ ይገባሉ። ኢየሱስ በምሳሌነት የተናገረው ላምራዊው ሰው ምሕረትን የማድረግ ስጦታ ላለው ሰው ግሩም ምሳሌ ነው። በወንበዴዎች የተመታውንና የተዘረፈውን ሰው አየና አዘነለት፤ የሚያስፈልገውንም ነገር እደረገለት።

እንድ አማኝ የተጎዱ ሰዎችን በሚያደበት ጊዜ ጥልቅ ኃዘን ከተሰማው፣ የእነዚያን ሰዎች ችግር ሌሎች እያዩ ቸል በሚሉበት ጊዜ፣ እርሱ ለእነዚያ ሰዎች ችግር ለመድረስና እርዳታ ለማድረግ ከፈለገ፣ ምሕረትን የማድረግ ስጦታ ሳይኖረው አይቀርም። ችግር ያለባቸውን ሰዎች ለመርዳት እርሱ ተላትፎ በሚያደርግበት ጊዜ ችግሩ እንደሚቃለል የሚሰማው ሰው በደስታ መድረስና መርዳት እንዳለበት ጳውሎስ ይናገራል።

አማኞች የክርስቶስ እካል ክፍሎች የሆኑ ሌሎች አማኞችን ለመርዳት ይችሉ ዘንድ እግዚአብሔር ለእያንዳንዱ አማኝ መንፈሳዊ ስጦታዎችን ይሰጣል። አማኞች ሰላላቸው ስጦታ ኩራት ሊሰማቸው እይገባም። የሌላቸውን ስጦታዎችም በቅናት መፈለግ የለባቸውም፤ ነገር ግን እግዚአብሔር የሰጣቸውን ስጦታ ማወቅና በዚያም ሌሎችን ማገልገል አለባቸው። አእምሮውንና ሰውነቱን ለእግዚአብሔር የሰጠ ሰው እግዚአብሔር በሰጠው ችሎታዎች ክርስቲያን ወንድሞቹንና እሳቶቹን ያገለግልበታል።

48ኛ ጥያቄ፡- ሀ) በሮሜ 12 ጳውሎስ የዘረዘራቸውን መንፈሳዊ ስጦታዎች አሰብ። እንተ እላኝ ብለህ የምታስበው ስጦታ የትኛው ነው? ለ) በዚህ ላምንት የክርስቶስ እካል የሆኑ ሌሎችን ለማገልገል ይህን ስጦታ እንዴት ትጠቀምበታለህ? ሌሎችን ልታገለግልበት የምትችላቸውን ቢያንስ ሦስት መንገዶች ጻፍ።

የሮሜ 12:3-8 ማጠቃለያ፡- ለእካሉ ሁሉ ጥቅም ይሆን ዘንድ እግዚአብሔር የሰጣቸውን መንፈሳዊ ስጦታዎች አማኞች በትሕትና መጠቀም አለባቸው።

አምስተኛ ቀን፡

ለላምንታዊ ስብሰባ ዝግጅት ይሆንህ ዘንድ የዚህን ላምንት ትምህርት ክልስ።

ላምንታዊ የስብሰባ ጊዜ

1. ላምንታዊ የአምልኮ ጊዜ
2. የላምንቱ የጸሎት ጊዜ፡- የቡድን አባላት እያንዳንዳቸው በመንፈሳዊ ስጦታዎች ለማገልገልና እግዚአብሔርን ለመታዘዝ ይችሉ ዘንድ እራሳቸውን አላልፈው እንዲሰጡ ጸሎት ያድርጉ።
3. ክለሳ
4. ውይይት ሀ. በቡድንህ ውስጥ ካሉ ሰዎች እንዳንዶቹ ክዳኑ በኋላ እግዚአብሔርን ለማገልገልና ለመታዘዝ ሙሉ በሙሉ እራሳቸውን የሰጡበት ጊዜ አለን? ካለ ስለዚህ ልምምዳቸው እንዲያካፍሉ ጊዜ ይሰጣቸው።

ለ. 1) እያንዳንዱ የቡድን አባል እራሱን ለእግዚአብሔር ለመስጠት የተቸገረበት እንድ የሕይወቱን ክፍል ጉዳይ እንዲናገር ጊዜ ይሰጠው።
2) ከዚህ በኋላ ሌላው የቡድኑ አባል ያንን የሕይወቱን ክፍል ለእግዚአብሔር ለመስጠት ይችል ዘንድ እግዚአብሔር እንዲረዳው ይጸልይለት።

ሐ. እንድ ሰው ለሕይወቱ የእግዚአብሔርን ፈቃድ እንዴት ያውቃል? በዚህ ላምንት በተማርከው ትምህርት ተመሥርተህ መልስ ሰጥ።

መ. በብዙ የኢትዮጵያ ክፍሎች የመንፈሳዊ ስጦታዎች ጉዳይ አብያተ ክርስቲያናትን የሚከፋፍሉ ናቸው። በዚህ ላምንት ከተማርከው

ትምህርት መሠረተ-አሳብ ብትነሣ የመንፈሳዊ ስጦታዎች ጉዳይ አብያተ ክርስቲያናትን እንዳይከፋፍል እንዴት መከላከል ይቻላል?

ሠ. እያንዳንዱ የቡድኑ አባል እግዚአብሔር እንደሰጠው የሚያምንበትን መንፈሳዊ ስጦታና ያንን ስጦታ ሌሎች ለማገልገል እንዴት እየተጠቀመበት እንዳለ ይናገር።

16ኛ ትምህርት

ሮሜ 12:9-21

አንደኛ ቀን:

ሮሜ 12:9-10

በምዕራፍ 12 ጳውሎስ የጽድቅን መሠረታዊ መለኮት ትምህርት ያቆምና የጸድቅ ሰው ኃላፊነት መናገር ይጀምራል። የእግዚአብሔር ሰዎች ከእግዚአብሔር ላገኙት የደገነንት በረከትና ምሕረት ሊሰጡት የሚገባው ምላሽ ምንድን ነው? ምላሻቸው አእምሮአቸውንና እካላቸውን ሕያው መስዋዕት አድርገው ለእግዚአብሔር በመስጠት እርሱን መታዘዝና ማገልገል ሊሆን ይገባል (ሮሜ 12:1-2)። ሕያው መስዋዕት ማለት ግን ምን ማለት ነው? በመጀመሪያ፣ ሕይወቱን እንደ ሕያው መስዋዕት አድርጎ በማቅረብ የሚኖር ሰው መንፈሳዊ ስጦታውን በክርስቶስ አካል ውስጥ ያሉ ሌሎች ሰዎችን ለማገልገል ይጠቀምበታል (ሮሜ 12:3-8)። ሁለተኛ፣ ሕይወቱን እንደ ሕያው መስዋዕት አድርጎ በማቅረብ የሚኖር ሰው በአካባቢው ላሉ ሰዎች ግብዝነት የሌለበትን ፍቅር ያሳያል (ሮሜ 12:9-21)። የዚህ ሳምንት ትምህርት ግብዝነት የሌለበትን ፍቅር ማሳየት ምን ማለት እንደሆነ በጥንቃቄ የሚያስረዳ ነው።

1ኛ ጥያቄ:- ሮሜ 12:9-21 እንብብ። ይህ ክፍል ብዙ ያልተያያዙ ትእዛዛት ያሉበት ቢሆንም፣ እነዚህን ሁሉ ትእዛዛት የሚያጣምር አንዱ የጋራ ዓላማ ምንድን ነው?

2ኛ ጥያቄ:- አማኞች የክርስቲያን ቤተሰብ አካል ከሆኑት ከሌሎች ወገኖች ጋር መኖር ያለባቸው እንዴት ነው?

3ኛ ጥያቄ:- አንድ አማኝ ጠላቶቹ ከሆኑ ሰዎች ጋር መኖር ያለበት እንዴት ነው?

4ኛ ጥያቄ:- ሮሜ 12:9 እንደገና እንብብ። የፍቅር ዋና ባሕርይ መሆን ያለበት ምንድን ነው?

ሮሜ 12:9-21 ብዙ ጊዜ እርስ በእርሳቸው የማይያያዙ ትእዛዛት ዘርዘር ተደርገው ይታያሉ። ጳውሎስ ግን የማይያያዙ አሳቦችን የማስተላለር ባሕርይ የነበረው ሰው አልነበረም። ይህንን ክፍል በጥንቃቄ ማጥናት እነዚህ ትእዛዛት የጋራ ዓላማ ባለው ነገር በአንድ ክፍለ ምንባብ መመደብ እንደሚችሉ ያሳያል። ያለ ግብዝነት የሆነ እውነተኛ ፍቅርን

እንዴት ማሳየት እንደሚቻል በሚገልጽ ርእስ፡ የመጀመሪያው ሐረግ፡- «ፍቅራችሁ ያለ ግብዝነት ይሁን» በሚል ትእዛዝ ቀርቧል። ይህ መጀመሪያ አዲስ ኪዳን በተጻፈበት በግሪክ ቋንቋ ግን ሦስት ቃላት ወዳለው የአማርኛ ዐረፍተ ነገር ሊተረጎሙ የሚችሉ ሁለት ቃላት ብቻ የነበሩት ነው፡- «ግብዝነት የሌለው ፍቅር»። እነዚህ ቃላት ጳውሎስ ለዚህ አጠቃላይ ክፍል እንደ ርእስ የሰጣቸው ቃላት ናቸው። ወደዚህ ቋንቋ የተረጎሙት ስዎች፡ ጳውሎስ የተናገረው ቃል መልእክት እንዲገባቸው የትሟላ ዐረፍተ ነገር ወዳለው ትእዛዝ ለወጡት፤ ነገር ግን ጳውሎስ የዚህን ትእዛዝ አጠቃላይ ክፍል ዋናውን አላብ ለማስተዋወቅ እንደ ርእስ ተጠቅሞበታል። በዚህ ክፍል አማኝ ግብዝነት የሌለበትን ፍቅር እንዴት እንደሚያሳይ ገለጻ ያደርጋል። ሮሜ 12:9-13 አማኝ ግብዝነት የሌለበትን ፍቅር የክርስቲያን ቤተሰብ አካል ለሆኑት ለወገኖቹ እንዴት እንደሚያሳይ ይገልጻል። በሮሜ 12 ቁ. 14-16 እንደተብራራው አንድ አማኝ ግብዝነት የሌለበትን ፍቅር ለስዎች ሁሉ እንዴት ማሳየት እንደሚገባው ይናገራል። ሮሜ 12:17-21 አማኝ ግብዝነት የሌለበትን ፍቅር ለጠላቶቹ እንዴት እንደሚያሳይ ይገልጻል። እራሱን እንደ ሕያው መሥዋዕት አድርጎ ለእግዚአብሔር የሚያቀርበው ሰው ይህንን ግብዝነት የሌለበትን ፍቅር በአካባቢው ላሉ ሁሉ ያሳያል።

እንደታወቀው የጳውሎስ የፍቅር ምዕራፍ (1ኛ ቆሮ. 13) ስለ ፍቅር የሚናገረው ነገር የመንፈሳዊ ስጦታዎችን መግለጫ ተከትሎ ነው። ጳውሎስ ስለ መንፈሳዊ ስጦታዎችና ስለ ክርስቲያን አገልግሎት በሚናገርበት ጊዜ ሁሉ ስለ ፍቅር መናገር እንዳለበት እንደተገነዘበ ይመስላል። በመንፈሳዊ ስጦታዎች የሚደረግ ክርስቲያናዊ አገልግሎት በፍቅር እስካልተደገፈ ድረስ ጨርሶ የማይረባ ነው። የዚህ ሳምንት ትምህርት ግብዝነት የሌለበትን ፍቅር ስለማሳየት በጥንቃቄ የሚደረግ ጥናት ይሆናል።

5ኛ ጥያቄ፡- ሮሜ 12:9-10 አንብብ። ሀ) አማኞች ለክፋት ሊሰጡት የሚገባ ምላሽ ምንድን ነው? ለ) አማኞች ለበጎ ነገር የሚሰጡት ምላሽ ምንድን ነው?

6ኛ ጥያቄ፡- አማኞች እርስ በእርሳቸው ሊያሳዩት የሚገባው ፍቅር ምን ዓይነት ነው?

7ኛ ጥያቄ፡- አማኞች እርስ በእርሳቸው እንዴት ሊከባበሩ ይገባል? የዚህን መልስ ለማግኘት እዲሱን የአማርኛ ትርጉም መጽሐፍ ቅዱስ መመልከት ይረዳሃል።

የፍቅር እውነተኛ ትርጉም ምንድን ነው? ጳውሎስ በሮሜ 12:9-21 ለእንባቢዎቹ ስለ ፍቅር ጥሩ ሐሳብ እንዲኖራቸው ያደርጋል። የማስመሰያ ወይም ከልብ ያልሆነ ፍቅር እውነተኛ ፍቅር ጨርሶ አይደለም። ፍቅር እውነተኛ እንዲሆን ልቦናዊና የታመነ ፍቅር ሊሆን ይገባል፤ ነገር ግን አማኝ ከሌሎች ክርስቲያኖች ሁሉ ጋር እውነተኛ ፍቅር ላይሰማው ይችላል። አንዳንድ ጊዜ እንወዳቸው ዘንድ እጅግ አስቸጋሪ የሆኑ ክርስቲያኖች አሉ። አንድ አማኝ የፍቅር ስሜት በልቡ ባይሰማውም እንኳ የእግዚአብሔር ቤተሰብ አካል የሆኑትን ሌሎች አማኞችን እውነተኛ የፍቅር ስሜት እንዴት ሊያሳያቸው ይችላል? ጳውሎስ በሮሜ 12:9-13 አማኞች ግብዝነት የሌለበት ፍቅር እርስ በእርሳቸው እንዲኖራቸው በመናገር መልሱን መግለጽ ይጀምራል። በዚህ ክፍል ጳውሎስ ግብዝነት ስለሌለበት ፍቅር አራት መለያ ጠባዮች ይናገራል። እነዚህም ለሌሎች አማኞች የፍቅር ስሜት በማይሰማቸው ጊዜ እንኳ አማኞች ሊያሳዩት የሚገባቸው አራት ጠባዮች ናቸው። የመጀመሪያዎቹን ሁለት ጠባዮች በዛሬው ትምህርት፡ የሚቀጥሉትን ሁለት ግን በነገው ጥናታችን እንመለከታቸዋለን።

1) ግብዝነት የሌለበት ፍቅር የመጀመሪያ ጠባይ፡ ክፉን መጥላትና ከበጎ ነገር ጋር መተባበር ነው (ቁ. 9)። ጳውሎስ በዚህ ስፍራ እጅግ ጠንካራ ቃል ይጠቀማል። በድሮው መጽሐፍ ቅዱስ «ተጸየፉት» የሚለውና በእዲሱ «ጥሉ» የሚለው ቃል በግሪክ ቋንቋ ለጥላቻ መግለጫ የሆነውን በጣም ከባድ ቃል ይጠቀማል፤ ስለዚህ ይህ ማለት አንድ ሰው በጣም ከመጸየፍና ጥላቻው ጠለቅ ከማለቱ የተነሣ ከዚያ ነገር በተቻለ መጠን እንደሚርቅ የሚያሳይ ነው። በሌላ በኩል ደግሞ «ተባበሩ» ተብሎ የተተረጎመው ቃል፡ ሁለት ሰዎች ሊቀራረቡ የሚችሉበትን የመጨረሻውን የቅርበት ደረጃ የሚያሳይ ነው። ይህ በማጣበቂያ ወይም እንደ ቤት መሥሪያ በሲሚንቶ የመያያዝ ያህል ነው። ይህ ቃል የጋብቻ መጣመርንም ለመግለጽ አገልግሏል። አማኞች ክፉን ሊጠሉና ሊጸየፉ፡ ከበጎ ነገር ጋር በአንድነት ሊጣበቁ ወይም ሊተባበሩ ይገባል።

አንዳንድ ጊዜ እነዚህ ትእዛዛት እንደ አጠቃላይ ትእዛዛት ይቆጠራሉ። አማኝ ክፉ የሆነውን ነገር ሁሉ ሊጠላና በጎ ከሆነው ሁሉ

ጋር ሊተባበር ይገባል። ይህ አማኞች ሁልጊዜ ሊያዘወትሩት የሚገባ መልካም ተግባር ነው፤ ነገር ግን በዚህ ክፍል ጳውሎስ አጠቃላይ ትእዛዝ የሚሰጥ አይመስልም። ከዚህ ይልቅ አማኞች ከፋን በመጥላትና ከበጎ ጋር በመተባበር ለሌሎች አንድ ፍቅር መግለጫ ሊጠቀሙበት ይገባል። ለመሆኑ በሌሎች መልካም ተግባር መተባበርና ከፋን ሁሉ መጥላት ማለት ምን ማለት ነው?

ሀ) በመጀመሪያ ይህ ማለት፤ አማኞች በሌሎች ሰዎች ሕይወት ውስጥ ክፉ ነገር የሚያመጣውን ነገር ሁሉ መጥላትና በሌሎች ሰዎች ሕይወት ውስጥ መልካም ነገር የሚያመጣውን ሁሉ መውደድ አለባቸው ማለት ነው። አማኝ ለሌሎች አማኞች ከሁሉ የተሻለውን ነገር ሊፈልግና ይህንንም እንዲያገኙ ተግባራዊ ይገባል። ከሌሎች አማኞች ሕይወት ውስጥ ክፉ ነገር እንዲወገድ ተግባራዊ መሥራት አለበት።

8ኛ ጥያቄ፡- ሀ) ስለምታውቃቸው ሦስት አማኞች አስብ። እንደኛው በጣም የቅርብ ጓደኛህ ወይም በጣም የምትወደው ዘመድህ ሊሆን ይችላል። ሌላኛው ደግሞ ከአንተ ጋር መልካም የሆነ፤ ነገር ግን ጊዜያዊ ግንኙነት ያለው አማኝ ይሆናል። ሦስተኛው ደግሞ ብዙ የማትወደው፤ አብርክውም ብዙ መቆየት የማትፈልገው አማኝ ነው። በማስታወሻ ደብተርህ የእያንዳንዱን ስም ጻፍ። ለ) በእነዚህ ሰዎች በእያንዳንዳቸው ሕይወት ውስጥ መልካም ነገር እንዲፈጸም ምን ማድረግ ትችላለህ? በእነዚህ ሰዎች ስም አንጻር ምን ልታደርግላቸው እንደምትችል ጻፍ። ሐ) በእነዚህ ሰዎች ሕይወት ክፉ ነገር ሊያመጣ እንደሚችል በማሰብ የማታደርገው ነገር ምንድን ነው? ልታደርግ የማይገባህንም ሦስት ነገሮች በየሰማቸው አንጻር ጻፍ።

አማኞች በሌሎች አማኞች ሕይወት ውስጥ መልካም ነገርን ለማምጣት ሊጸልዩላቸው፤ ፈተናን ድል እንዲገሡ ሊረዱቸው፤ በሚደክሙበትና በጋዘን ምክንያት መከራን በሚቀበሉበት ጊዜ ሊጎበኙላቸው፤ እንደ ልዩ አርዳታ በሚያስፈልጋቸው ጊዜ ሊደርሱላቸው፤ ሊናገሩት የሚፈልጉት ችግር በሚኖራቸው ጊዜ ሊያደምጧቸው፤ ምክርና ድጋፍ በሚያስፈልጋቸው ጊዜ ሊሰጧቸውና በማንኛውም ጊዜ ሁሉ የእግዚአብሔርን ቃል ሊያካፍሏቸው ይችላሉ። አንድ ሰው እግዚአብሔርን የበለጠ እንዲያውቅና የበለጠ ጌታ ኢየሱስ ክርስቶስን እንዲመስል የሚያደርገው ነገር ሁሉ መልካም ነው። ከሌሎች

አማኞች ጋር ባላቸው ግንኙነት አማኞች በትጋት ሊፈልጉት የሚገባው ወይም የሚተባበሩበት ነገር ይህ ነው።

አማኞች በሌሎች ሰዎች ሕይወት ክፉ ነገርን ሊያመጣ ከሚችል ነገር ሁሉ ሊሸገፍ ሊጠሉት ይገባል። በሌላ አማኝ ሕይወት ውስጥ ፈተናን ሊያመጣ የሚችል ማንኛውንም ነገር ላለማድረጋቸው እርግጠኞች መሆን አለባቸው። በሌሎች ዘንድ ያላቸውን መልካም ምስክርነት የሚያጠፋ ወይም ሌሎች እንዲጠሏቸው የሚያደርግ ነገር መናገር የለባቸውም። የሌላውን አማኝ ሕይወት አስቸጋሪና ከባድ ለማድረግ በመፈለግ ብቻ አንዳችም ነገር ማድረግ የለባቸውም። ሌሎች አማኞችን ለማሳፈር ወይም ለማዋረድ ምንም ነገር ማድረግ የለባቸውም። ከሌሎች አማኞች ጋር ባላቸው ግንኙነት አማኞች ሊጠሉአቸውና ከማድረግ ሊቆጠቡ የሚገቡ ነገሮች እነዚህ ናቸው።

እውነተኛ የሆነን ፍቅር ለማሳየት አማኞች ወደ ሌሎች ሰዎች ሕይወት ክፉ ነገርን ሊያመጣ የሚችል ነገርን ከማድረግ ሊቆጠቡና መልካም ነገርን የሚያመጡ ተግባሮችን ማድረግ ይገባል።

ለ) ነገር ግን «ከፋውን ነገር ትጸዩት!» ከበጎ ጋር ተባብሩ» የሚለው ሐረግ ከዚህም ሌላ ትርጉም ሊኖረው ይችላል። አማኞች በሌሎች ሰዎች ሕይወት ውስጥ ያለውን ክፉ ነገር በመጥላትና ከበጎ ነገራቸው ጋር በመተባበር እነዚህን ሰዎች ሊወዱላቸው ይገባል ማለት ሊሆን ይችላል። እውነተኛ ፍቅር በሌሎች ሰዎች ሕይወት ውስጥ ያለውን መጥፎ ነገር እያየና ሁሉም ነገር መልካም እንደሆነ እያስመሰለ አይኖርም። በሌላው ሰው ሕይወት ውስጥ ያለውን መጥፎ ነገር ቸል ብሎ መተው ወይም መልካም ማስመስል ፍቅር አይደለም። ፍቅር ያለው ሰው፤ እንደ ሰው ሊበድለው የሚታገሥ ነው፤ ነገር ግን ኃጢአትን ቸል አይልም። መልካሙንና ክፉውን በሌሎች ሰዎች ሕይወት ውስጥ የሚለይና በሚወደው ሰው ሕይወት ውስጥ እንኳ ቢሆን ኃጢአት የሚጠላ ነው። እንዳንድ ጊዜ በሰውየው ሕይወት ውስጥ ባለው ኃጢአት ምክንያት ሰውየውን መገሰጽ ይኖርበት ይሆናል፤ ነገር ግን ቢገሥጸውም እንኳ ሰውየውን ይወደዋል፤ ፍቅሩንም በጥፋቱ ጊዜ እንኳ እርሱን ባለመተው ያለያል። ሰውየው የሠራው ጥፋት ነገሮችን የማይመቹ በሚያደርጉበት ጊዜ እንኳ ክእርሱ ጋር በመቆምና በመደገፍ ፍቅሩን ይገልጻል። ያ ሰው በክርስቶስ እንዲያድግና የተሻለ ሰው እንዲሆን ለእርሱ በመጸለይ ፍቅሩን ያለያል።

በተጨማሪ እውነተኛ ፍቅር ያለው ሰው፡ በሌሎች በዎች ሕይወት ውስጥ የሚያየውን መልካም ነገር ያበረታታል። ደግሞም ሰውየው ያደረገውን መልካም ነገር በመመልከትና በማበረታታት ያደንቃል። በሕይወታቸው እንደ መልካም ነገር ሲያይ ያበረታታቸዋል፤ ያመሰግናቸዋል። እድገትንና ብስለትን በሕይወታቸው በሚመለከትበት ጊዜ የበለጠ ለማደግ ይበረታቱ ዘንድ ይነግራቸዋል።

9ኛ ጥያቄ፡ - ሀ) በ8ኛ ጥያቄ የጠቀስኳቸውን የሦስትን ሰዎች ስም ጻፍ። ለ) በሕይወታቸው የምታየው ከፋ ነገር ምንድን ነው? ሐ) እነዚህ ከፋ ነገሮች ቢኖሩም እንኳ ፍቅርን እንዴት ታሳያቸዋለህ? መ) በሕይወታቸው የምታየው መልካም ነገር ምንድን ነው? ሠ) ይህንን መልካም ባሕርይ ያሳድጉት ዘንድ ምን ልታደርግላቸው ትችላለህ?

አማኝ ግብዝነት የሌለበትን ፍቅር ለሌሎች እንዴት ሊያሳይ ይችላል? በመጀመሪያ በሕይወታቸው ከፋ ሳይሆን መልካም ነገር እንዲፈጸም ይሠራል። ከፋ ነገሮችን በሕይወታቸው በሚያይበት ጊዜ ለከፋው ነገር ቢገሥጸቸውም ይወዳቸዋል፤ ይደግፋቸዋል፤ ደግሞም በሕይወታቸው ያየውን መልካም ነገር ሁሉ ያበረታታል።

2) ግብዝነት የሌለበት ፍቅር ሁለተኛው ጠባይ ሌሎችን ልክ እንደራሱ ቤተሰብ ማየቱ ነው (ቁ. 10)። ጳውሎስ ይህንን ለማስተማር ሁለት ሐረጎችን ይጠቀማል። የመጀመሪያው፡ - «በወንድማማች መዋደድ እርስ በእርሳችሁ ተዋደዱ» የሚል ነው። ይህ ማለት አማኞች እርስ በእርሳቸው የወንድማማችነትና የቤተሰብ ፍቅር ማሳየት አለባቸው ማለት ነው።

10ኛ ጥያቄ፡ - በእካባቢያችሁ ያሉ ሰዎች ለራሳቸው ቤተሰብ አባል ፍቅርን እንዴት ያሳያሉ?

የቤተሰብ አባላት ፍቅርን እርስ በእርስ በተለያየ መንገድ ያሳያሉ። አንዳቸው ለአንዳቸው ታማኝ በመሆን፤ የቤተሰባቸውን መልካም ስም የሚያጠፋ ነገር አንዳቸው ስለ ሌላቸው ባለመናገር፤ ባለመከዳዳት፤ ከቤተሰብ መካከል አንዱ ስኬታማ ሲሆን በመደሰትና በመመከት ፍቅራቸውን ያሳያሉ። ከቤተሰቡ መካከል አንድ ሰው የማይገባ ነገር ቢናገር ወይም ተስፋ የሚያስቅርጥ ነገር ቢያደርግ ይቅርታ ያደርጉለታል። ስለ እርሱ ለሌሎች መልካም ነገርን ይናገራሉ። በሌሎች ፊት ይደጋገፋሉ። እንደ እርዳታ በሚያስፈልገው ጊዜ እርስ በእርስ ይረዳዳሉ። እስፈላጊ በሆነ ጊዜ ሁሉ ጊዜያቸውን በመስጠት ይረዳዳሉ።

የቤተሰብ አባላት በመካከላቸው ያለውን ፍቅር የሚያሳዩት እንደዚህ ከሆነ፤ አማኞች መዋደድ ያለባቸው እንደዚህ ነው። ይህ ግብዝነት የሌለበት ፍቅር ነው።

11ኛ ጥያቄ፡ - ሀ) ልትወደው እጅግ የሚከብድህ የአንድን አማኝ ስም ጻፍ። ለ) በዚህ ሳምንት ይህንን ሰው እንደ ቤተሰብህ ልዩ አባል ቆጥረህ የምታደርግለትን ሁለት ነገር ጻፍ።

ጳውሎስ ግብዝነት የሌለው ፍቅር ሌሎችን እንደ ራስ ቤተሰብ አድርጎ እንዴት እንደሚንከባከብ ሁለተኛ ሐረግ ይጠቀማል። «እርስ በርሳችሁ ተከባበሩ»። አዲሱ የአማርኛ ትርጉም ይህንን ጥሩ እድርጎ ይገልጻል። «እርስ በእርሳችሁ ለመከባበር ተሸቀዳደሙ» አማኞች እርስ በእርሳቸው የሚገባ ከብርን ለማሳየት መጣር አለባቸው።

12ኛ ጥያቄ፡ - ለምታከበረው ሰው ማከበርህን እንዴት ታሳያለህ?

አንድ ግብዣ ላይ እንዳለህ አስብ። በአንድ ጥግ አንድ በዕድሜው የገፋ ሰው ተቀምጧል። ይህ ሰው ከልጅ ልጆቹ አንዱን በእጁ ይጠራዋል። ልጁም ፈጠን ብሎ ወደ ሰውየው ይሮጣል። ይህ ሰው የፈለገውን ነገር በሙሉ፡ - ምግብ፤ መጠጥ፤ ጋቢ ወዘተ ለማምጣት ወጣቱ ልጅ ዝግጁ ነው። ሰውየውን ማከበሩን የሚያሳየው በዚህ መንገድ ነው። በዚህ ሐረግ ላይ ጳውሎስ የነበረው እባብ ይህ ነው። አማኞች እርስ በእርሳቸው መከባበር አለባቸው። አንድ አማኝ ለሌላው አማኝ አክብሮትን ካሳየ፤ ሁለተኛው አማኝ ከዚያ የላቀ ከብር ለማሳየት አንድ ነገር ማድረግ አለበት። አማኞች መከበር የሚገባቸው ሆነው ባይከበሩም እንኳ ሌሎቹን ማከበር አለባቸው። እያንዳንዱ አማኝ ለሌላው ከብርን ለማሳየት የመጀመሪያ መሆን አለበት። እያንዳንዱ አማኝ ይህንን ካደረገ፤ ቤተ ክርስቲያን ቤተሰባዊ ፍቅር የሚታይበት እስደናቂ ስፍራ ትሆናለች።

13ኛ ጥያቄ፡ - ሀ) ልትወደው የሚከብድህን ሌላ አማኝ አስብና ስሙን ጻፍ። ለ) በዚህ ሳምንት ይህንን አማኝ እንደምታከብረው ለማሳየት የምታደርጋቸውን ቢያንስ ሁለት ነገሮችን ጻፍ።

አንድ አማኝ ግብዝነት የሌለበትን ፍቅር እንዴት ማሳየት ይችላል? በመጀመሪያ፤ በሚወደው ሰው ሕይወት ውስጥ ያለውን ከፋ ነገር ይጠላል፤ በመልካም ነገር ይተባበራል። ሁለተኛ፤ የራሱን ቤተሰቦችን እንደሚወድና እንደሚያከብር ሌሎች አማኞችን ይወዳል፤ ያከብራቸዋል።

በሮሜ 12:9-13 ሐዋርያው ጳውሎስ አማኞች ግብዝነት የሌለበትን ፍቅር እንዴት ማሳየት እንደሚችሉ ይናገራል። ግብዝነት የሌለበት ፍቅር ሁለት ጠባዮች በሮሜ 12:9-10 ላይ ይገኛሉ። ግብዝነት የሌለበት ፍቅር የመጀመሪያ ባሕርይ፡- ተወዳጅ በሆኑ ሰዎች ሕይወት ውስጥ ክፉን መጥላትና በበጎ ነገራቸው መተባበር ነው። ሁለተኛው ግብዝነት የሌለበት ፍቅር ጠባይ፡- ሌሎችን እንደራሱ ቤተሰብ እድርጎ መቁጠር ነው። በሮሜ 12:11-13 ጳውሎስ ግብዝነት የሌለበትን ፍቅር ሦስተኛና አራተኛ ጠባይ ይገልጻል።

- 14ኛ ጥያቄ፡- ሮሜ 12:11-13 አንብብ። ሀ) የአማኞችን ሥራ ባሕርይ የሚወስነው ምን መሆን አለበት? ለ) የአማኞች ሥራ ባሕርይ ሊወስነው የማይገባው ነገር ምንድን ነው?
- 15ኛ ጥያቄ፡- አማኝ እራሱን ለእግዚአብሔር መስጠት ያለበት እንዴት ነው?
- 16ኛ ጥያቄ፡- የአማኝ የደስታ ባሕርይ ምን መሆን አለበት?
- 17ኛ ጥያቄ፡- አማኝ መከራን መቀበል ያለበት እንዴት ነው?
- 18ኛ ጥያቄ፡- አማኝ መጸለይ ያለበት እንዴት ነው?
- 19ኛ ጥያቄ፡- ሀ) አማኝ ለቅዱሳን መስጠት ያለበት ምንድን ነው? ለ) ይኸ ማለት ምን ይመስልሃል?
- 20ኛ ጥያቄ፡- አማኞች እንግዶችን መቀበል ያለባቸው እንዴት ነው?

3) በሮሜ 12:11-12 የተሰጡት ትእዛዛት በራሳቸው፡ ለክርስትና ሕይወት ጥሩ ተግዛዥ ሆነው ሊወስዱ ይችላሉ፤ ነገር ግን ለጳውሎስ፡- ግብዝነት የሌለበትን ፍቅር አሳዩ ለሚለው ዋና አሳብ በተለይ ጠቃሚ ናቸው። በአንድነት ግብዝነት የሌለበት ፍቅር ሦስተኛ ጠባይ ትዕግሥት መሆኑን ያሳያሉ። ግብዝነት የሌለበት ፍቅር ለማሳየት የሚፈልጉ አማኞች ፍቅርን በማሳየት ይታገሣሉ። ፍቅር ማሳየትን አይደክሙም ወይም ተስፋ ሊቆርጡ አይችሉም።

እነዚህ ትእዛዛት እያንዳንዳቸው ምን ማለት ናቸው?

ቁጥር 11 «ለሥራ ክመትጋት አትለግሙ፤ በመንፈስ የምትቃጠሉ ሁኑ፤ ሰጌታ ተገዙ»። እነዚህ ሦስት አጫጭር ትእዛዛት በሙሉ በእርግጥ አንድ ትእዛዝ ናቸው። አማኝ በጌታ ሳለው አገልግሎት ሊደክምና ሊሰንፍ

ይችላል። ሥራው ጊዜ የሚወስድና አስቸጋሪ ነው። ሰዎች ሁልጊዜ አገልግሎቱን ላያበረታቱና ላያደንቁለት ይችላሉ። ብዙ ጊዜ ይገባኛል ብሎ የሚያስበውን ታዋቂነት ላያገኝ ይችላል። ብዙ ጊዜ የሰደት እደጋ ሊያጋጥመው ይችላል። በአገልግሎቱ ምክንያት ሰዎች ሊጠሉት ይችላሉ፤ ስለዚህ አንድ አማኝ አገልግሎቱን ማቆም ይሻላል ሊል ይችላል። ስለዚህ ጳውሎስ አማኞችን አገልግሎታቸውን እንዳያቆሙና ትጋታቸውን እንዳያሰረክቡ፡ ነገር ግን በክርስትና አገልግሎታቸው እንዲታገሡ ይመክራቸዋል። እንደዚህ ዓይነት ትዕግሥት የሚመጣው ከየት ነው? በውስጥ መንፈሳቸው ካለው ከሚቃጠለው ከመንፈስ ቅዱስ ነው። «መንፈስ» የሚለው ቃል በዚህ ቦታ ስለ መንፈስ ቅዱስና ስለ ሰው ውስጣዊ መንፈስ የሚናገር ሊሆን ይችላል። አንድ ሰው በክርስትና አገልግሎቱ እንደተቀጣጠለ እንዲኖር ውስጣዊ መንፈሱ ከመንፈስ ቅዱስ ጋር መቃጠል አለበት። አንድ ሰው በውስጡ ያለውን የመንፈስ ቅዱስ አላት የሚለኩሰው እንዴት ነው? በውስጡ የሚቃጠለው አላት የሚቀንሰው ብዙ ጊዜ በአማኝ በራሱ ችግር ነው። ምናልባት በጸሎት ጊዜውና በመጽሐፍ ቅዱስ ገብቶ በቋሚነት መክታተል አቁሞ ይሆናል። ምናልባት ከሌሎች አማኞች ጋር ያለውን ኅብረትና ከእግዚአብሔር ጋር ያለውን አምልኮ አቁሞ ሊሆን ይችላል። ምናልባት አንድ ኃጢአት ሠርቶ ይሆናል፤ ወይም ከእንድ ክርስቲያን ወንድም ወይም አላት መጥፎ ግንኙነት ኖሮት ሊሆን ይችላል። እነዚህ ሁሉ ነገሮች የመንፈስ አላት በዝቅተኛ ደረጃ እንዲነድ የሚያደርጉ ናቸው። አንድ ክርስቲያን በክርስትና አገልግሎቱ ተግባራዊ የሚሠራው በእግዚአብሔር ፊት ሕይወቱን ማስተካከልና የታደሰውን በመንፈስ ቅዱስ ማቀጣጠል አለበት። ይህ ሊሆን ሕይወቱን ለእግዚአብሔር ሊሰጥና ሥራው ረጅምና አስቸጋሪ ቢሆንም እንኳ በደስታ ሊያገለግለው ይችላል።

- 21ኛ ጥያቄ፡- ሀ) በክርስትና አገልግሎትህ ትጋትህን አባልፈህ ለመስጠት የተፈተንኸው መቼ ነው? ለ) በዚያን ጊዜ የመንፈስ ቅዱስ አላት በሕይወትህ ዝቅብሎ እንዲነድ ያደረገው ነገር ምን ይመስልሃል?
- ሐ) የመንፈስ ቅዱስ አላት እንደገና በሕይወትህ እንዲቀጣጠልና ለክርስትና አገልግሎት ያለህን ትጋት እንድታገኝ ምን ማድረግ ትችላለህ?

ግብዝነት የሌለበትን ፍቅር ስለ ማሳየት በዚህ ክፍል ከሕይወትህ ጋር የሚዛመድ የተለየ ማስገንዘቢያ አለ። አንዳንድ ጊዜ ለሌሎች ሰዎች ፍቅርን ማሳየት በጣም ከባድ ነው። አንድ ሰው በምላሹ ፍቅርን የማያባይ

ከሆነ ለእርሱ ፍቅርን ማሳየት ማቆም በጣም ቀላል ነው። ጳውሎስ እማኞች ፍቅርን ከማሳየት እንዳይደክሙና ለነፎች እንዳይሆኑ ያበረታታቸዋል። ለአንድ ሰው ፍቅርን ማሳየት ከባድ በሚሆንበት ጊዜ በፍቅር ጸንቶ ለመቆየት እማኞች የመንፈስ ቅዱስን ኃይል መፈልግ አለባቸው።

22ኛ ጥያቄ፡- ሀ) ፍቅርን ልታሳየው ከባድ የሆነበህን አንድ ሰው እስብና ስሙን ጻፍ። ለ) ይህንን ሰው በሚቃጠል ፍቅር ልትወደው ትችላላችሁ ዘንድ መንፈስ ቅዱስ እንዲረዳህ ጸልይ።

ክርስቲያን የመንፈስ ቅዱስን እሳት ለክርስቲያናዊ ፍቅርና ለአገልግሎቱ እንደገና በሕይወቱ ለመለኮስ ምን ማድረግ ይችላል? ጳውሎስ በቁ. 12 ክርስቲያን በውስጡ ያለውን የመንፈስ እሳት ለመለኮስ ማድረግ ያለበትን ነገር የሚገልጽ የትእዛዛት ዝርዝር ይሰጣል። እነዚህ ሦስት ትእዛዛት ሁሉም አንድ ሰው አግዚአብሔርን ለመታዘዝና ሌሎችን በሚቃጠል ፍቅር መውደድ እንዲችል የመንፈስን እሳት በውስጡ ለመለኮስ ምን ማድረግ እንዳለበት ይገልጻሉ።

ቁ. 12 «በተስፋ ደስ ይበላችሁ።» እማኞች ደስታ መፈልግ ያለባቸው በዘላለማዊ ተስፋቸው ላይ ትኩረት በማድረግ ነው። ከፊት ለፊታቸው የሚጠበቃቸውን ዘላለማዊ በረከት ባስቡ ቁጥር፣ በዚህ ምድር በመከራ ውስጥ በሚሆኑበት ጊዜና በክርስትና አገልግሎታቸው ችግር ቢኖርም አንኳ ደስ ይላቸዋል።

23ኛ ጥያቄ፡- በዚህ ምድር በምትኖርበት ጊዜ ስለ መንግሥት ስማያት ማሰብ እንዴት የበለጠ ደስተኛ ያደርግሃል?

አንድ እማኝ ያ ሰው እንዴት እንደሚሆን ያለውን ተስፋ በሚያሰበበት ጊዜ ሌላን ሰው መውደድ ይቀለቃል። አንድን ሰው በእርሱነቱ ብቻ ከተመለከተው፣ ትዕግሥት ሊያጣና እርሱን መውደድ ሊያቆም ይችላል፤ ነገር ግን እማኝ በዚያ ሰው ላይ ባለው ተስፋና ከዚያ ሰው ጋር ባለው የግንኙነት ተስፋ ትኩረት ካደረገ፣ የማያቋርጥ የፍቅር ፍሬ እንደሚያፈራ ተስፋ በማድረግ ደስተኛ ሊሆን ይችላል። ለአገልግሎትና ለሌሎች ባለው ፍቅር በተስፋ ደስ በሚሰኝ ጊዜ ሊቀጣጠል ይችላል።

24ኛ ጥያቄ፡- በ22ኛው ጥያቄ ላይ ስለጻፍኩት ሰው እስብ። ከዚያ ሰው ጋር ይኖረኛል ብለህ ተስፋ ስለምታደርገው ግንኙነት ጻፍ።

በሚቀጥለው ጊዜ ይህን ሰው ስታይ ከእርሱ ጋር ስለሚኖርህ መልካም ግንኙነት አሰብ።

ቁ. 12 «በመከራ ታገሡ»፡- እማኞች ሰደትን በትዕግሥት መቀበል አለባቸው። ዓለም ክርስቶስን ጠላት፤ ስለዚህ የክርስቶስ ተከታዮች በዓለም እንደሚጠሉ ማወቅ አለባቸው። ዓለም በምትጠላቸውና በምታጠቃቸው ጊዜ ጌታቸው እንዳደረገው፣ መከራን በትዕግሥት መቀበል አለባቸው።

ይህን ትእዛዝ ለመቀበል አስቸጋሪ ነው። መከራን በትዕግሥት ከመቀበል ይልቅ፣ አሳዳጆችን ማጥቃትና መበቀል የበለጠ ይቀላል፤ ነገር ግን የእግዚአብሔር ትእዛዝ የሌሎችን ጥቃት በትዕግሥት እንዳንቀበል ነው። የዚህ ሳምንት ሦስተኛና አራተኛ ቀን ትምህርት እማኞችን የሚያሳድዱ ሰዎችን በመውደድ ላይ የበለጠ ያተኩራል።

አንዳንድ ጊዜ እማኞች በሌሎች እማኞች ጥቃት ምክንያት ሊሠቃዩ ይችላሉ። ሌሎች እማኞች ያመለክታሉ፤ ውሸትንም ይናገሩባቸዋል። ስለ እነርሱ መጥፎ ነገሮችን ይናገራሉ። ቸል ይሏቸዋል፤ ወይም ይሰድቧቸዋል። የእግዚአብሔር ትእዛዝ እነዚህን መጥፎ ነገሮችን በትዕግሥት እንድንቀበላቸው እንጂ ለመጉዳት ወይ ለመበቀል የሚሆን ነገር እንድናደርግ አይደለም። አገልግሎትና ሌሎችን የመውደድ መንፈስ እሳት በውስጡ የሚቀጣጠለው እማኝ በትዕግሥት ሰደቱን ሊቀበል ነው።

ቁ. 12 «በጸሎት ጽኑ»፡- እማኞች ላያቋርጡ የሚጸልዩ መሆን አለባቸው። ያለማቋረጥ በጽናት መጸለይ ለአንድ እማኝ በጣም አስፈላጊ የሚሆነው በመከራ ውስጥ በሚሆንበትና ሊወዳቸው በጣም የሚያስቸግራቸው ሰዎች በሚኖሩበት ጊዜ ነው። እማኞች ለሚያሳድዳቸው ሰዎች መጸለይ አለባቸው። ሊወዷቸው ወይም ሊጠነቀቁላቸው ለማይችሉላቸው ሰዎች መጸለይ አለባቸው።

ብዙ እማኞች ሕይወታቸው በጣም እስቸጋሪ እየሆነ በሚመጣበት ጊዜ ችግሮቻቸውን ለማቃለል ወዲያውኑ ጥረት ይጀምራሉ። በዚህ ምትክ ሊያደርጉት የሚገባው የመጀመሪያው ነገር፡- ችግሮቻቸውን በመጀመሪያ በጸሎት ለእግዚአብሔር መንገር ነው። አንድ ሰው ሲያሳድዳቸው፣ ለዚያ ለሚያሳድዳቸው ሰው መጸለይ አለባቸው። ከሌሎች ጋር ባላቸው ግንኙነት ችግር ቢፈጠር ስለዚህ ኅብረት መጸለይ አለባቸው። ችግሩ የተፈጠረው ከማያምን ሰው ጋር ከሆነ፣ ለዚያ ሰው

ደኅንነት መጸለይ ይችላሉ። አማኝ ከሆነ ደግሞ፣ ለክርስትና ሕይወት ዕድገት መጸለይ ይችላሉ። እግዚአብሔርን የበለጠ እንዲያውቀው ሊጸልዩለት ይችላሉ። እግዚአብሔር እርሱንና ቤተሰቡን እንዲባርክ መጸለይ ይችላሉ። እግዚአብሔር እንዲያጠነክረውና አዋቂ እንዲያደርገው መጸለይ ይችላሉ። አንድ ክርስቲያን በጸሎት ሊተጋ፣ የሀገራዊነትና ሌሎችን የመውደድ የመንፈስ እሳት በሕይወቱ ሊቀጣጠል ይችላል።

25ኛ ጥያቄ፡- ሀ) በሕይወትህ ስደት ያለነሣብህን ወይም ትልቅ ችግር የፈጠረብህን እንድት ሰው አስብና ስሙን ጻፍ። ለ) ባለፈው ሳምንት ለዚህ ሰው ምን ያህል ጸልየሃል? ሐ) ስለዚህ ሰው ልትጸልይ የምትችላቸውን ነገሮች ዘርዝር። አሁኑኑ ስለዚህ ሰው ጸልይ።

ሮሜ 12፡11-12 ያሉትን ትእዛዛት በሌላ መንገድ ባጭሩ አማኞች ግብዝነት የሌለበትን ፍቅር ማሳየት አለባቸው ብለን ልንተረጉማቸው እንችላለን። አማኞች ሌሎችን ተስፋ ባለመቁረጥ ሊወዷቸው ይገባል። ያለማቋረጥ ሌሎችን የሚወዱበትን መንገድ መፈለግ አለባቸው። ያለማቋረጥ የመንፈስን ጋይል በመፈለግ ሌሎችን አንዲወዱ እንዲረዳቸው ማድረግ አለባቸው። ለሌላው ሰው መጸለይ አለባቸው። ስለ ሌላው ሰው ባላቸው ተስፋና ግንኙነት መደስት አለባቸው። ሌላው ሰው ለሕተት በሚሠራ ጊዜ እንኳ ታጋሽ መሆን አለባቸው። ግብዝነት የሌለው ፍቅር የሚያሳይ ሰው ፍቅሩ ጨርሶ አይወድቅም። ግብዝነት የሌለው ፍቅር ሦስተኛው ጠባይ፡- መታገሡ ነው።

4) በቁ. 13 ጳውሎስ ወደ ዋናው እሳብ በመመለስ ግብዝነት የሌለው ፍቅርን አራተኛ ጠባይ ይናገራል። ግብዝነት የሌለው ፍቅር ለሚወደው ሰው የሚያስፈልገውን ነገር ያደርጋል።

በመጀመሪያ፣ ግብዝነት የሌለው ፍቅር የሌሎች አማኞችን ፍላጎት ለማሟላት የሚችለውን ሁሉ ያደርጋል። ይህ ስለ ሥጋዊ ፍላጎት ማለት ስለ ገንዘብና ስለ ምግብ የሚናገር ነገር ብቻ አይደለም፤ ስለ ለሜታዊና መንፈሳዊ ፍላጎቶች ጭምር ነው። ለውነቱን ለእግዚአብሔር አላልፎ በመስጠት ግብዝነት የሌለበትን ፍቅር የሚያሳይ ሰው ችግሮ ወዳለባቸው ሰዎች በመሄድ ችግራቸውን ይካፈላል።

26ኛ ጥያቄ፡- ሀ) ሥጋዊ በሆነ ችግር ውስጥ ስላለ ስለ አንድ ሌላ አማኝ አስብ። ይህንን ችግሩን ለማቃለል በዚህ ሳምንት ምን ታደርጋለህ? ለ) ለሜታዊ የሆነ ችግር ስላለበት ስለ አንድ ሌላ አማኝ አስብ። ይህንን ሰው ለመርዳት በዚህ ሳምንት ምን ታደርጋለህ? ሐ) መንፈሳዊ የሆነ ችግር ስላለበት ስለ አንድ አማኝ አስብ። ይህንን ችግሩን ለማቃለል በዚህ ሳምንት ምን ታደርጋለህ?

አማኞች ሥጋዊ ችግራቸውን ለማቃለል የሚያስፈልጋቸው ገንዘብ ብቻ አይደለም። ለቤታቸው የሚሰጥ ምግብ ያስፈልጋቸው ይሆናል። ማንኛን ወይም አዳዲስ ልብሶች ያስፈልጋቸው ይሆናል። አንዳንድ ጊዜ ግን ከሁሉም የሚበልጥ ችግራቸው መንፈሳዊና ለሜታዊ ሊሆን ይችላል። ክርስቲያን የሆነ ወገናቸው በጸጥታ እንዲያዳምጣቸው፣ አብሮአቸው እንዲያለቅስ ወይም አብሮአቸው እንዲሆን ይፈልጋሉ። ምናልባት መንፈሳዊና ለሜታዊ ችግር ያለበት አማኝ አንድ ሰው ለዚህ ጉዳይ የሚሆን መጽሐፍ እንዲያውለው ወይም መጽሐፍ ቅዱስን በማንበብና በመጸለይ አብሮት እንዲቆይ ይፈልግ ይሆናል። ግብዝነት የሌለበት ፍቅር ለማሳየት የሚፈልግ ሰው ሁልጊዜ እራሱን አንዲህ ብሎ መጠየቀ አለበት፡- «እኔ ላቃልለው የምችለው የዚህ ሰው ችግር ምንድን ነው?» ግብዝነት የሌለበት ፍቅር ሁልጊዜ ወደ ሰዎች ችግር በማየት ችግሩን ለማቃለል እርምጃ ይወስዳል።

በሁለተኛ ደረጃ ግብዝነት የሌለበት ፍቅር እንግዶች የሆኑ አማኞችን በመቀበል የሚያስፈልጋቸውን ነገር ያሟላላቸዋል።

27ኛ ጥያቄ፡- ሀ) 1ኛ ጢሞ. 3፡2 አንብብ። የቤተ ክርስቲያን መሪ እንግዶችን እንዴት መንከባከብ አለበት? ለ) ዕብ. 13፡2 አንብብ። ክርስቲያኖች እንግዶችን መቀበልና ጥንቃቄ ማድረግ ያለባቸው ለምንድን ነው?

አንድ አማኝ ፍቅርን ከሚያሳይባቸው በጣም አስፈላጊ መንገዶች አንዱ መልካም አቀባበል በማድረግና በመንከባከብ ነው። ይህ ለአብዛኛዎቹ ኢትዮጵያውያን ክርስቲያኖች ቀላል የፍቅር ማሳያ መንገድ ነው፤ ምክንያቱም እንግዶችን ወደ ቤት መጋበዝ ከኢትዮጵያውያን ባህል አንዱ ነው። አንድ ሰው ለጉብኝት ወደ ቤታችን ከመጣ፣ እርሱን መቀበል፣ ከእርሱ ጋር አብሮ መብላትና ማረፊያ መስጠት በጣም የተለመደ ነው። ለአብዛኛዎቹ ኢትዮጵያውያን ክርስቲያኖች ሰዎችን በቤት ማስተናገድ ቀላል ነው።

ነገር ግን እንግዳ ተቀባይነት ማለት ስዎችን በቤት መቀበል ብቻ አይደለም። እንግዶች በቤተክርስቲያን ውስጥ በሚመጡበት ጊዜ መቀበልና የሚያስፈልጋቸውን ነገር ማድረግም ይጨምራል። ብዙ ሰዎች ዛሬ በኢትዮጵያ ወደ ቤተ ክርስቲያን ለሚመጡ እንግዶች መልካም አቀባበል ማድረግ አስቸጋሪ ሆኖባቸዋል። ከእንግዳ አጠገብ ከተቀመጡ እራሳቸውን ለማስተዋወቅና መልካም አቀባበልን ለማሳየት እምብዛም እይመቻቸውም። በቤተ ክርስቲያን እንከብካቤ ማድረግ ግን ግብዝነት የሌለውን ፍቅር ማሳየት ነው።

28ኛ ጥያቄ:- ሀ) ለመጨረሻ ጊዜ እንግዳን በቤትህ የተቀበልከው መቼ ነበር? ለ) እንደገና መቼ ለማስተናገድ እስበሃል?
29ኛ ጥያቄ ሀ) በቤተ ክርስቲያንህ እንግዳ ባየህበት በቅርቡ ምን አደረግህ? ለ) በሚቀጥለው ጊዜ በቤተ ክርስቲያንህ እንግዳ ስታይ ምን ታደርጋለህ?

ግብዝነት የሌለው ፍቅር አራተኛው ጠባይ የሌሎች ፍላጎት እንዲሟላ መርዳት ነው፤ ይኸውም ከራሱ በመስጠትና ወደ ቤትም በመቀበል ነው።

ሕይወቱን ሕያው መሥዋዕት አድርጎ ለመስጠት የሚፈልግ በክርስቶስ ያመነ እማኝ በአካባቢው ላሉ እማኞች ግብዝነት የሌለውን ፍቅር ለማሳየት ይፈልጋል። ይህንንም ፍቅር በሚከተሉት ሁኔታዎች ያሳያል:- 1) በሚወዱት ሰዎች ሕይወት ውስጥ ያለውን ከፋ ነገር በመጥላትና ከበጎ ነገር ጋር በመተባበር፤ 2) ሌሎችን እንደቤተሰቡ አካል አድርጎ በመንከባከብ፤ 3) ፍቅሩን ባለማድረግ፤ 4) የሌሎችን ፍላጎት በማሟላት።

ሦስተኛ ቀን:

ሮሜ 12: 14-16

በሮሜ 12: 9-21 ጳውሎስ ሕይወታቸውን ለእግዚአብሔር የሰጡ ሰዎች ለሌሎች ሰዎች ስለሚያሳዩት ፍቅር ገልጿል። ሮሜ 12: 9-13 ክርስቲያኖች እርስ በእርሳቸው ሊኖራቸው ስለሚገባ የፍቅር ዓይነት ይገልጻል። በሮሜ 12: 14-16 ጳውሎስ እማኞች ለሰዎች ሁሉ ሊኖራቸው ስለሚገባ ፍቅር ይናገራል።

30ኛ ጥያቄ:- ሮሜ 12: 14-16 አንብብ። ሀ) እማኝ ለሚያሳድዱት ሰዎች ምን ማድረግ አለበት?

ለ) እማኝ ለሚያሳድዱት ሰዎች ማድረግ የሌለበት ነገር ምንድን ነው?
31ኛ ጥያቄ:- እማኝ ከሚያለቅሱ ጋር ምን ማድረግ አለበት?
32ኛ ጥያቄ:- እማኝ ከሚደሰቱ ጋር ምን ማድረግ አለበት?
33ኛ ጥያቄ:- በቁጥር 16 እንደሚናገረው እማኞች እርስ በእርሳቸው ማድረግ ያለባቸው ምንድን ነው?
34ኛ ጥያቄ:- እማኝ ከመታበይና መገላን ከመቀበል ይልቅ ምን ማድረግ አለበት?

በሮሜ 12: 14-16 ጳውሎስ እማኞች ግብዝነት የሌለውን ፍቅር በአካባቢያቸው ላሉ ለሁሉም ሰዎች ያሳዩ ዘንድ እንዲረዳቸው ሦስት መመሪያዎችን ይሰጣል።

1) ፍቅርን ለሁሉም ለማሳየት የሚጠቅመው የመጀመሪያ መመሪያው የሚገኘው በቁ 14 ነው። ግብዝነት የሌለው ፍቅር ለአሳዳጆቹ ከሁሉም የተሻለውን ነገር ይፈልጋል።

ጳውሎስ በዚህ ቁጥር የሚሰጠው ትእዛዝ ለማመን ፍጹም የሚያስቸግር ነው። ለእማኞች የሚያሳድዱትሁን መርቁ እንጂ አትርገሙ ይላቸዋል። አንድን ሰው «መባረክ» ማለት እግዚአብሔር ለዚያ ሰው ችሮታውን፣ ሰላምንና ብልጽግናን እንዲሰጠው መጠየቅ ነው። «መርገም» ማለት እግዚአብሔር ይህን ችሮታውን እንዳይልከ፣ እግዚአብሔርን መለመን ወይም እግዚአብሔር አንድን ነገር አዳርጦ በሕይወቱ አሰጨናቂ ነገር እንዲያመጣ መጸለይ ነው።

35ኛ ጥያቄ:- ሀ) ወደ ሕይወትህ አንድ ችግር እንዳመጣብህ የምታስበውን ሰው ስም ጻፍ። ለ) መከራ ወደ ሕይወትህ እንዲመጣ ያ ሰው ምን አደረገ? ሐ) ስለዚያ ሰው የሚሰማህን ነገር በታማኝነት ጻፍ።

አንድ ሰው መከራን በሚቀበልበት ጊዜ ስብአዊ ምላሹ ያንን መከራ ያመጣበትን ሰው መጥላት ነው። እግዚአብሔር አንድ ነገር አድርጎ ያንን መከራ ያመጣበትን ሰው እንዲቀጣውና በዚህም ሐቀኛ ፍርድ እንዲኖር ነው። የእግዚአብሔር ትእዛዝ ግን ከፋ ነገር እንዲመጣበት መመኘት እንደሌለብን ነው። የእግዚአብሔር ትእዛዝ በእርሱ ላይ አንድ ከፋ ነገር እንዲመጣ መጸለይ እንደሌለብን ነው። በዚህ ፈንታ እማኞች ለእንዲህ ላሉት ሰዎች መልካም ነገሮችን ወደ ሕይወታቸው እንዲመጡ መመኘትና ለዚህም ጸሎት እንዲያደርጉ የእግዚአብሔር ትእዛዝ ነው። ይህ ለመታዘዝ ጨርሶ የማይቻል ትእዛዝ ይመስላል። በእርግጥም በቀድሞ የዓለም አሳብ

ላለ ሰው የማይቻል ነው። ነገር ግን በሮሜ 12:2 ጳውሎስ የዓለም አባብ የአማኞችን እእምሮ እንዳይቆጣጠር ተናግሯል። በዚህ ምትክ እእምሮአቸውን በእግዚአብሔር አባብ ሊሞሉት ይገባል። እንደ አማኝ እእምሮውን በእግዚአብሔር አባብ ሊሞላ ለሚያሳድዱት ሰዎች እንኳ መልካም ነገር ለመመኘት ይችላል።

36ኛ ጥያቄ፡- ስለ አሳዳጆችህ የተሻለ ነገር እንድታስብ ሊረዱህ የሚችሉ የእግዚአብሔር አሳቦች የትኞቹ ናቸው? ማቴ. 5:43-47፤ 6:14-15፤ ኤፌ. 2:1-3፤ 4:32 እና ቆላ. 3:12-13ን በማስታወሻነት ተመልከታቸው።

ስለ አሳዳጆቹ መልካም እስተሳሰብ ይኖረው ዘንድ እንደ አማኝ እእምሮውን በምን መሙላት አለበት? እግዚአብሔር ሳያድነው በፊት የአሳዳጁን ያህል ከፋ እንደነበረ ማስታወስ ይችላል። አሁንም ቢሆን እንዳንድ ጊዜ እንደሚያጠፋና ሌሎችን እንደሚጎዳ፤ ስለሆነም በሰውና በእግዚአብሔር ፊት ይቅርታን ማግኘት እንዳለበት ማሰብ አለበት። እግዚአብሔር ሌሎችን ሰዎች እንደሚወድና ለእነርሱም መልካም ነገር እንደሚያደርግላቸው ማስታወስ ያስፈልጋል። እግዚአብሔር የበደለውን ሰው ይቅር እንደሚል ሁሉ እርሱም ይቅር ለማለት ፈቃደኛ መሆን አለበት። ከሁሉም በላይ ለሚያሳድዱት ሰዎች መጸለይ ይችላል ዘንድ፤ እግዚአብሔር በፍቅርና በይቅርታ እንዲሞላው መጸለይ አለበት።

ለሚያሳድዱት ከመጸለይ ሌላ፤ በእውነት ይባርካቸው ዘንድ አማኞች ለአሳዳጆቻቸው በንቃት መልካም ነገሮችን ሊያደርጉላቸው ይገባል። የነገው ትምህርት ይህንን ለማድረግ እንዳንድ መንገዶችን ይጠቁማል። እግዚአብሔር አማኞችን ግብዝነት የሌለበት ፍቅር ለሚጎዷቸው ሰዎች እንኳ በማሳየትና ወደ ሕይወታቸው መልካም ነገር እንዲመጣ በመጸለይና በመሥራት ማለፍ እንዳለባቸው ያዛል።

2) ለሁሉም ሰዎች ፍቅርን ማሳየት እንዳለብን የሚገልጠው ሁለተኛው መመሪያ በቁ. 15 ላይ ይገኛል። ግብዝነት የሌለበት ፍቅር የሌሎችን ደስታና ኃዘን ይካፈላል።

በስሜታቸው ከመገኘትና የተሰማቸውን ነገር ከመካፈል የሚበልጥ ለሰዎች ፍቅር የማሳያ መንገድ የለም። ይህ ጥቅስ ብዙ ጊዜ በሥራ ላይ የሚውለው አማኞች ከሌሎች አማኞች ጋር ስላላቸው ግንኙነት በማስገንዘብ ነው። አማኞች የሌሎች አማኞችን ደስታና ኃዘን መካፈል አለባቸው፤ ነገር ግን ይህንን ለአማኞች ብቻ እንደሚናገርና የሚጠቁም

እንደም እመልካች ነገር የለም። በተቃራኒ ጳውሎስ በቁ. 14 ላይ አሳዳጆችን ስለሚጠቅስ የማያምኑ ሰዎችን ስሜት ስለ መካፈል የሚናገር መሆኑን መገመት ይቻላል።

በመጀመሪያ አማኞች በዙሪያቸው ያሉትን ሰዎች ለቅሶና ኃዘን መካፈል አለባቸው።

37ኛ ጥያቄ፡- አማኞች በእካባቢያቸው ያሉ የሚያዝኑ ሰዎችን ኃዘን እንዴት ይካፈላሉ?

ምናልባት መከራ ገጥሞት በኃዘን ውስጥ ያለ የአንድ ሰው፤ የኃዘኑን መካፈያው ከሁሉ የተሻለ መንገድ፡- ከኃዘንተኛው ጋር አብሮ መሆንና ማዘን ሊሆን ይቻላል። ብዙ ከርስቲያኖች ላዘኑ ሰዎች ሁሉ እግዚአብሔር «ነገርን ሁሉ ለበጎ እንደሚያደርግ» መስበክ አስፈላጊ ይመስላቸዋል። ሰዎች በኃዘን በሚሆኑበት ወቅት ብዙ ጊዜ መልእክትን መስማት አይፈልጉም። በዚህ ፈንታ ጠንካራ ትኩረትና እንክብካቤ ይፈልጋሉ። ኢየሱስ ወደ አልዓዛር መቃብር በሚሄድበት ጊዜ ከሞት እንደሚያስነሣው ቢያውቅም እንኳ ከማርታና ከማርያም ጋር እንዳለቀሰ ልብ በል (ዮሐ 11:35)። ከሚያለቅሱ ጋር ማልቀስ ማለት ከእነርሱ ጋር መቀመጥ፤ አብሮ ማልቀስ፤ እነርሱን ማዳመጥ፤ ማጽናናትና መጸለይ ነው።

ግብዝነት በሌለው ፍቅር የሰዎችን ስሜት መካፈል ማለት፤ አማኞች ከሚደሰቱ ጋር መደሰትም አለባቸው ማለት ነው። እንዳንድ ጊዜ የሰዎችን ኃዘን ከመካፈል ይልቅ የሚከብደው የሰዎችን ደስታ በእውነት ለመካፈል መቻል ነው።

38ኛ ጥያቄ፡- ህ) እንደ የሥራ ባልደረባህ ስላደረገው እንደ ነገር ሥልጣንን እንዳገኘ አስብ። እንተ ከእርሱ የበለጠ የውራህና ውጤት ያስገኘህ ብትሆንም እንኳ ይህንን ከብር አላገኘህም። ለዚያ ሰው የሚኖርህ ስሜት ምን ዓይነት ነው? ለ) በትምህርት ቤት ያለ ጓደኛህ ወደ ውጭ አገር ሄዶ እንዲማር ሙሉ የነፃ ትምህርት ቢያገኝና እንተ ግን ለዚህ ሳትታደል ብትቀር፤ ለጓደኛህ የሚኖርህ ስሜት ምን ዓይነት ነው?

ብዙ ጊዜ ሌሎች እጅግ ደስ የሚሰኙበት ነገር ሲኖር፤ በደስታው በእውነት ከመካፈል ይልቅ የሚቀላን ነገር ቅናት፤ ምቀኝነትና ተቃውሞ ነው። ብዙ ሰዎች የሚሉት «ለዚህ ሰው ይህ መልካም ነገር የሆነለት ለምንድን ነው? ለእርሱ እንደሚገባው ለእኔም ይገባኛል» ነው። ግብዝነት

የሌለበትን ፍቅር የሚያሳይ አማኝ ግን ሐሜትን ለማድረግ ምክንያት ካላቸው በዙሪያው ካሉ ሰዎች ጋር በጣም ይደሰታል። እንዴት ሊደሰት ይችላል? እንደገና አማኝ አእምሮውን የሞላው በዓለም አሳብ ከሆነ ከሚደሰቱ ጋር በእውነት ሊደሰት አይችልም፤ ነገር ግን አእምሮውን በክርስቶስ ከሞላ እውነተኛነት ደስታ ማድረግ ይችላል። ለምሳሌ ይህንን በረከት ወደዚያ ሰው የላከው እግዚአብሔር መሆኑን ማስታወስ አለበት። የሚሰማው ግን ተቃውሞ ከሆነ፣ ይህም የሚያደርገው በእውነቱ በእግዚአብሔር ላይ ነው። ሌላኛው ሰው አማኝ ከሆነ፣ የራሱ ቤተሰብ አካል እንደሆነ በማስታወስ፣ ልክ የቤተሰቡ አካል የሆነ አንድ ሰው ይህን በረከት እንደተቀበለ በመቁጠር እጅግ ደስ ሊሰው ይገባል። ሰውየው የማያምን ሰው ከሆነ፣ ይህንን ዕድል በመጠቀም ያገኘውን በረከት የሰጠው እግዚአብሔር እንደሆነ ሊጠቁመው ይችላል። አማኞች ሐሜት ከሚያደርጉ ጋር ሐሜት ማድረግ የሚችሉት አእምሮአቸውንና አስተሳሰባቸውን ከዓለም አሳብ ይልቅ በእግዚአብሔር አሳብ ከሞሉት ነው።

አማኞች በዙሪያቸው ያሉትን ሰዎች ኃዘንና ደስታን በመካፈል ግብዝነት የሌለበትን ፍቅር ማሳየት አለባቸው።

3) በዙሪያችን ላሉ ሰዎች ፍቅር የማሳያ ሦስተኛው መመሪያ በቁ. 16 ላይ ይገኛል። ከሌሎች እንደሚሻል ከማሰብ ይልቅ ግብዝነት የሌለው ፍቅር እራሱን ትሔት በማድረግ በመጨረሻው ዝቅተኛ ስፍራ፣ ከዝቅተኛ ሰዎች ጋር ዝቅተኛ ሥራን ይሠራል።

ጳውሎስ በቁ. 16 «እርስ በርሳችሁ በአንድ አሳብ ተስማሙ» በማለት ይጀምራል። የግሪኩ ቃል ትርጉም «እርስ በርሳችሁ አንድ ዓይነት የሆነ ዝንባሌ ይኑራችሁ» ማለት ነው። ጳውሎስ ይህን ሲል አማኞች ለራሳቸው ያላቸውን አመለካከት ለሌሎችም ሊኖራቸውና አንዳንድ ሰዎች ከሌሎች እንደሚሻሉ አድርገው መቁጠር አይገባም ማለቱ ነው። አማኞች ይህንን እንዴት ሊያደርጉ ይችላሉ? ጳውሎስ የቀረውን ቁ. 16 ሁለት አሉታዊና አንድ አዎንታዊ ትእዛዝ በመስጠት ይገልጻል።

በአሉታዊ አንጻር ጳውሎስ አማኞችን የትዕቢትን ነገር እንዳያሰቡና መገባን እንዳይፈልጉ ያዛል። ከማንም ሰው እራሳቸውን የተሻሉ አድርገው ማሰብ የለባቸውም፤ እንዲሁም ከማንም ሰው እራሳቸውን የላቁ አድርገው ማሰብ እንደሌለባቸው ይናገራል።

39ኛ ጥያቄ፡ - ብዙ ጊዜ፣ ከእርሱ እሻላለሁ ብለህ የምትሰው ሰው ማን ነው?

ብዙ ሰዎች ራሳቸውን ከሌላው ሰው የተሻሉ አድርገው ይቆጥራሉ። ምናልባት ከእነርሱ ያነሰ ሥራ ይሠራል ብለው ከሚያስቡት ሰው እራሳቸውን የተሻለ አድርገው ይቆጥሩ ይሆናል። ምናልባት ከሌላ ዘር ወይም ከልል ካለ ሰው እራሳቸውን የተሻሉ አድርገው ይቆጥሩ ይሆናል። እነርሱ ካላቸው እውቀት ያነሰ እውቀት ካለው ወይም ከእነሱ የባለ ድህ ከሆነ ሰው እራሳቸውን የተሻለ አድርገው ይቆጥሩ ይሆናል፤ ይህ ግን የዓለም አስተሳሰብ ነው፤ ጳውሎስ ይህ ኃጢአት እንደሆነ ይናገራል። ነገር ግን ራሳቸውን ለእግዚአብሔር የሰጡ ሰዎች በአእምሮአቸው የሚያስቡት በተለየ መንገድ ነው። እግዚአብሔር ሰዎችን ሁሉ የፈጠረው በእኩል ደረጃ እንደሆነ ያውቃሉ። ሰዎች ሁሉ በእግዚአብሔር አምላል የተፈጠሩና ዳሩ ግን ኃጢአተኞች እንደሆኑ ያውቃሉ። ማንም ሰው ከማንም የሚሻል እይደለም። ግብዝነት የሌለበትን ፍቅር የሚያሳዩ ሰዎች ከማንም የተሻሉ መሰለው አይታያቸውም።

40ኛ ጥያቄ፡ - የአሮጌውና የአዲሱ የአማርኛ ትርጉም መጽሐፍ ቅዱስ ካለህ ቁ. 16ን በሁለቱ ትርጉሞች እንደገና አንብባቸው። በሁለቱ ትርጉሞች መካከል ያለው የአሳብ ልዩነት ምንድን ነው?

በቁ. 16 የሚገኘው የጳውሎስ አዎንታዊ ትእዛዝ አዲስ ኪዳን መጀመሪያ ከተጻፈበት ከግሪክ ቋንቋ ለመተርጎም አስቸጋሪ ነው። ጳውሎስ የሚለው፡ - አማኞች እራሳቸውን ዝቅተኛ ደረጃ ካላቸው ሰዎች ጋር ኅብረት ለማድረግ ፈቃደኛ መሆን አለባቸው ማለት ሊሆን ይችላል። ይህ አዲሱ የአማርኛ ትርጉም ይህንን ጥቅስ የተረጎመበት መንገድ ነው፤ በሌላ በኩል ጳውሎስ የሚለው፡ - አማኞች ትሕትና የተሞላውን ዝቅተኛ ተግባራትን ለመፈጸም ፈቃደኞች መሆን አለባቸው ማለት ሊሆን ይችላል። ይህ ደግሞ እሮጌው የአማርኛ ትርጉም ይህን ጥቅስ የተረጎመበት መንገድ ነው። አማኞች ግን ሁለቱንም ነገር ለማድረግ ፈቃደኞች መሆን አለባቸው። ከማንኛውም ዓይነት ሰው ጋር ለመሆንም ሆነ ማንኛውንም ዓይነት ሥራ ለመሥራት ፈቃደኞች መሆን አለባቸው።

ግብዝነት የሌለውን ፍቅር የሚያሳይ አማኝ ከየትኛውም ዓይነት ሰው ጋር ለመሆን ፈቃደኛ መሆን አለበት። ያልተለመደና ቆሻሻ እንኳ ቢሆን በተቀመጠበት ለመቀመጥ ፈቃደኛ መሆን አለበት። ምንም ዓይነት የመጓጓዣ መሣሪያ ይጠቀሙ ከእነርሱ ጋር ለመሄድ ፈቃደኛ መሆን

አለበት። እርሱ የሚያውቀውና የለመደው ዓይነት ምግብ ባይሆንም እንኳ ከአነርሱ ጋር ለመብላት ፈቃደኛ መሆን አለበት። በሚኖርበት በማንኛውም ስፍራ ከማንኛውም ዓይነት ሰው ጋር ለመሆን ፈቃደኛ መሆን አለበት።

አማኝ ማንኛውም ዓይነት ሥራ ለመሥራት ደግሞ ፈቃደኛ መሆን አለበት።

41ኛ ጥያቄ፡ - ብዙ ጊዜ «ለእኔ የማይገባኝ ዝቅተኛ ሥራ ነው» ብለህ አንደሆነ አድርገህ የምትቆጥረው ሥራ ምን ዓይነት ነው?

ግብዝነት የሌለበትን ፍቅር የሚያሳይ አማኝ ምንም ዓይነት ሥራ ለመሥራት ፈቃደኛ ነው። በጣም የተማረና አስፈላጊ የሆነ ሰው አድርጎ አራሱን የሚቆጥር ቢሆንም እንኳ በሚሠራው ሥራ አጁም ሆነ ልብሱ እንዲቆሽሽ ፈቃደኛ መሆን አለበት። ለሰዎች እንደሚወዳቸውና እንደሚንከባከባቸው ለማሳየት፤ ቤታቸውን ለማጽዳትም ሆነ ለማዘጋጀት ፈቃደኛ መሆን አለበት። ከአነርሱ የበለጠ ከፍተኛ ሥልጣን ያለው ቢሆንም፤ ሰዎችን ለማገልገል ፈቃደኛ መሆን አለበት። ለአንድ ሰው ካለበት ደረጃ እጅግ በጣም «ዝቅተኛ» ሥራ መሥራት በባህሉ ያልተለመደ ነው። አማኝ ግን ሰውነቱንና አእምሮውን ለአግዚአብሔር ስለሰጠ ባህሉን በመጣስ ማንኛውም ዓይነት ሥራ ለመሥራት ፈቃደኛ ነው። ይህ የሚያሳየው እርሱ በአርግጥ እንደሚወዳቸው ነው። አማኞች ዝቅተኛ የሆኑ ሥራዎችን ለመሥራትም ሆነ፤ ከዝቅተኛ ሰዎች ጋር ለመዋል አራሳቸውን ትሑት በማድረግ፤ ደግሞም ከማንም ሰው እንደሚሻሉ አድርገው አራሳቸውን ባለመቆጠር ግብዝነት የሌለውን ፍቅር ማሳየት አለባቸው።

አራሱን ለአግዚአብሔር የሰጠ አማኝ ግብዝነት የሌለውን ፍቅር በአካባቢው ላሉ ሰዎች ሁሉ አንዴት ማሳየት ይችላል?

- 1) ክፉ ሳደረጉት ሰዎች እንኳ መልካም ነገር ወደ ሕይወታቸው አንዲመጣ መጸለይና የሚችለውን ሁሉ ማድረግ አለበት።
- 2) በአካባቢው ያሉ ሰዎችን ደስታና ኃዘን መካፈል አለበት።
- 3) ከዝቅተኛ ሰዎች ጋር አብሮ ለመሆንና ዝቅተኛ ሥራ ለመሥራት፤ አራሱን ትሑት በማድረግ ፈቃደኛ መሆን አለበት።

አራተኛ ቀን፡

ሮሜ 12:17-21

ሰውነታቸውንና አእምሮአቸውን ለአግዚአብሔር የሰጡ ሰዎች በአካባቢያቸው ከሚኖሩ ሰዎች ጋር እንዴት መኖር አለባቸው? ጳውሎስ በሮሜ 12:9-21 አማኞች ለሌሎች ማሳየት ስላለባቸው ዓይነት ፍቅር፤ በሮሜ 12:9-13 አማኞች እርስ በእርስ ሲኖራቸው ስለሚገባ ፍቅር፤ በሮሜ 12:14-16 አማኞች ለሰዎች ሁሉ ማሳየት ስላለባቸው ፍቅር ይገልጻል። እንደዚሁም፤ በሮሜ 12:17-21 አማኞች በተለይ ለጠላቶቻቸው ማለትም ለሚጠሏቸውና ክፉ ለሚያደርጉባቸው ማሳየት ስላለባቸው ፍቅር ይናገራል።

- 42ኛ ጥያቄ፡ - ሮሜ 12:17-21 እንብብ። ሌሎች ክፉ ሲያደርጉባቸው አማኞች ምን ማድረግ የለባቸውም?
- 43ኛ ጥያቄ፡ - አማኞች በሰዎች ሁሉ ፊት መኖር ያለባቸው አንዴት ነው?
- 44ኛ ጥያቄ፡ - አስከሚቻላቸው ድረስ አማኞች ምን ማድረግ አለባቸው?
- 45ኛ ጥያቄ፡ - ሀ) አማኞች መበቀል የሌለባቸው ለምንድን ነው? ለ) ለመበቀል መብት ያለው ማን ብቻ ነው?
- 46ኛ ጥያቄ፡ - ሀ) አማኝ ጠላቱ ሲራብ ካየ ምን ማድረግ አለበት? ለ) ሲጠማስ ካየ ምን ማድረግ አለበት? ሐ) አማኝ ይህን ካደረገ ጠላቱ ምን ይሆናል? መ) ይህ ማለት ምን ማለት ይመስለሃል?
- 47ኛ ጥያቄ፡ - አማኝ፤ በዙሪያው ያለውን ክፉት ሁሉ አንዴት ማሸነፍ ይችላል?

በሮሜ 12:17-21 ጳውሎስ፤ አራሱን ለአግዚአብሔር የሰጠ አማኝ ግብዝነት የሌለበትን ፍቅር በአካባቢው ላሉ ሰዎች እንዴት ማሳየት አንዳለበት መናገሩን ይቀጥላል። በዚህ ክፍል በተለይ የሚናገረው አማኞች ለጠላቶቻቸውና ለአሳዳጆቻቸው ፍቅርን እንዴት ማሳየት አንዳለባቸው ነው።

ጳውሎስ ዋና አላቡን ወዲያውኑ በቁ. 17 ላይ ይናገራል። አንድ አማኝ አንድ ሰው ችግር ሲያደርስበት፤ በምሳሌ በዚያ ሰው ላይ ችግር ለማድረስ መሞከር የለበትም። ክፉ ነገር ያደረሰበት ሳይታሰብ ሊሆን

ይችላል። በአማኑላይ ችግር ያመጣ ቢሆንም ስውየው አውቆ ያሳደረገው ነገር ሊሆን ይችላል። ወይም ስውየው አማኑን ለመጉዳት ሆን ብሎ ያደረገው ሊሆን ይችላል፤ ለውየው አውቆም ይሁን ሳያውቅ ስለፈጸመው ድርጊት አማኑ መበቀል የለበትም።

48ኛ ጥያቄ፡- ሀ) ከዚህ በፊት አንድ ሰው ላያውቅ ስላደረሰብህ ችግር አጠር ያለ ማስታወሻ በደብተርህ ላይ ጻፍ። ለ) በዚያን ጊዜ፣ በዚያ ሰው ላይ የተሰማህ ስሜት ምን ነበር?

49ኛ ጥያቄ፡- ሀ) ከዚህ በፊት አንድ የማያምን ሰው ሆን ብሎ በአንተ ላይ ችግር ያመጣበትን ወይም ያሳደደበትን ወይም በአንተ በደል ያደረገበትን ጊዜ አስብና በማስታወሻ ደብተርህ ላይ በአጭሩ ጻፍ። ለ) በዚያን ጊዜ ስለዚህ ሰው ምን ተሰማህ?

አንዳንድ ጊዜ ሰዎች ሳያውቁ ሌሎችን ሰዎች የሚጎዳ ተግባር ይፈጽማሉ። ላያለቡ በሚያደርጉት ትችት የሰውን ስሜት ይጎዳሉ። ፍቅርን፣ ማበረታታትንና ትኩረትን ሊሰጡት የሚገባቸውን ሰው ችል ብለው ይተዉታል። ሌሎችን ሰዎች ችግር ውስጥ ሊከት የሚችል ስሕተት ይሠራሉ።

በሌላ ጊዜ ደግሞ ሰዎች፣ በተለይ የማያምኑ ሰዎች አውቀው አማኞችን ለማሳደድ ወይም ለመጉዳት ይፈልጋሉ። ምናልባት ይቀኑና የአማኞችን ምስክርነት ለማበላሸት ውሸት የሆነ ነገርን ይናገራሉ። የአማኑ አለቃ ወይም አስተማሪ ለአማኑ አስቸጋሪና ከባድ የሆነ ስፍራ ሊሰጡት፣ ደግሞም ተገቢ ያልሆነ አነስተኛ ማርክ ወይም የሠራበትን ላይሆን ዝቅ ያለ ሊሰጡ ይችላሉ። ሥልጣን ላይ ያሉ ሰዎች ከርስቲያኖች ወደ አነርሱ የሚያመጡአቸውን ተገቢ ጥያቄዎች ብዙ ጊዜ ላይመልሱ ይችላሉ። በሌላ ጊዜያት የማያምኑ ሰዎች በቁጣ በክርስቲያኖች ላይ ሊናገሩ፣ ለዕድገትና ለመሻሻል ያላቸውን ዕድል ሊዘጉባቸው ይችላሉ። በክርስትና አምነታቸው ምክንያት በአካላቸው ላይ አንኳ ጉዳትን ሊያመጡ ይችላሉ።

የማያምኑ ሰዎች ይህን ሲያደርጉ፣ የአማኞች ተፈጥሮአዊ ምላሽ በቀል ነው። ብዙ አማኞች ለአላጻጆቻቸው የሚገባቸውን ቅጣት እንዲያገኙ አንድ ነገር ለመናገር ወይም ለማድረግ ይፈልጋሉ፤ ነገር ግን እግዚአብሔር አማኞችን ምንም መጥፎ ነገር ማድረግ አንደሌለባቸው ያላል።

በዚህ ፈንታ አማኞች፡- «በሰው ሁሉ ፊት መልካም የሆነውን አለቡ» በማለት ያዝዛቸዋል። አንድ ሰው አንድን አማኝ የሚጎዳ ነገር ሲያደርግ አማኑ በጥንቃቄ ማሰብ ያለበት አንዴት መልስ አንደሚጎዳው ሳይሆን፣ አንዴትና ምን በማለት ወይም በማድረግ መልካምን ነገር ሊመልስለት አንደሚችል ነው። አንድ ሰው ስለ አማኑ ውሸት የሆነ ነገር ቢያወራና ያንንም ያወራውን ሰው ቢደርስበት፣ ስለዚያ ሰው ምን መልካም ነገር ማድረግ አንዳለበት ማሰብ አለበት። አንድ ሰው አንድን አማኝ ለመጉዳት አንድ ነገር ቢያደርግ፣ አማኑ በምላሹ ለዚያ ሰው ምን መልካም ነገር ማድረግ አንዳለበት ማሰብ አለበት። አንድ ሰው ከፋና ጨካኝ በሆነ መንገድ አንድን አማኝ ቢናገረው፣ አማኑ ለዚያ ሰው ምን ሊናገር አንደሚገባው ማሰብ አለበት።

50ኛ ጥያቄ፡- በ48ኛ ና በ49ኛ ጥያቄ ላይ ለማቸውን የጻፍካቸውን ሁለት ሰዎች አስብ። ለእነዚህ ሰዎች ምን መልካም ነገር ማድረግ አንደምትችል ለአንድ አፍታ ቆም በልና አስብ። በዚህ ላምንት ልታደርግላቸው ያሰብከውን ቢያንስ አንድ መልካም ነገር ጻፍ።

በቁ. 18 ጳውሎስ አማኞች ለሚጎዷቸውና ለሚያሳድዷቸው ሰዎች መስጠት ያለባቸውን ሌላ ምላሽ ጽፏል። አብረዋቸው በስላም ለመኖር የሚቻላቸውን ሁሉ ማድረግ አለባቸው። ጳውሎስ፣ አማኞች ከጠላቶቻቸው ጋር ሁልጊዜ በስላም መኖር አንደማይችሉ ተገንዝበ ነበር። አንድ አማኝ ከአንድ ሰው ጋር መልካም ጎብረት ይኖረው ዘንድ የሚችለውን ሁሉ አድርጎ፣ ዳሩ ግን ያ ሰው ጠላት ሆኖ የሚኖርበት ጊዜ አንዳለ ጳውሎስ አውቆ ነበር፤ ነገር ግን አማኑ በዚህ መጥፎ ግንኙነት ደስ ሊለው አይገባም። ከተጣላው ሰው ጋር ለላማዊ ግንኙነት ለመገንባት ቅዱስ፣ ጻድቅና አውነተኛ የሆነውን ነገር ሁሉ ለማድረግ መጣር አለበት። የማያቋርጥ ጸብ የሚኖር ከሆነ ግን፣ አማኑ በተናገረው ወይም ባደረገው ነገር ላለመሆኑ አርግጦኛ መሆን አለበት።

አማኝ ከፋን በከፋ መመለስ የሌለበት ለምንድን ነው? ለጠላቶቹ መልካም ማድረግና ለላማዊ ግንኙነት ለመገንባት መጣር ያለበት ለምንድን ነው? ጳውሎስ በቁ. 19 የመበቀል መብት ያለው እግዚአብሔር ብቻ ነው ይላል። የእግዚአብሔር ቁጣ በኃጢአተኞች ላይ ያለው ትክክለኛ ፍርድ ነው፤ ወደ ሮሜ 1፡18-32 መልህ ተመልከት። በኃጢአተኞች ላይ ለመፍረድ ሥልጣን ያለው እግዚአብሔር ብቻ ነው። አማኝ ራሱ ከተበቀለ፣ የእግዚአብሔርን ስፍራ ወስደ ማለት ነው።

ጳውሎስ ኃጢአተኞችን ለመቅጣት መብት ያለው እግዚአብሔር ብቻ እንደሆነ ለመግለጽ ዘጋ. 32:35ን ይጠቅሳል። በዚህ ክፍል ሙሴ ለአስራኤላውያን በምድረ በዳ ለሠሩት ኃጢአት እንደሚቀጣቸውና የሚቀጣበትም ምክንያት ክመንገዱ ገሸሽ ያሉ ሰዎችን መቅጣት የእግዚአብሔር መብቱ እንደሆነ ይነግራቸዋል።

ስለዚህ አማኙ ራሱ ለመበቀል በሚፈተንበት ጊዜ፣ በኃጢአተኞች ላይ ለመፍረድና እነርሱን ለመቅጣት ሥልጣን ያለው እግዚአብሔር ብቻ እንደሆነ ማስታወስ አለበት። እግዚአብሔር ብቻ ሊያደርገው ሥልጣን ባለው ነገር ላይ ኃላፊነት መውሰድ የለበትም። በምትኩ እንዲህ ብሎ ማሰብ አለበት፡- ይህንን ሰው በእኔ ላይ ለሠራው ኃጢአት ልፋረደው እፈልግ ነበር፤ ነገር ግን ይህንን ጉዳይ ለእግዚአብሔር እተዋለሁ።

51ኛ ጥያቄ፡- ሰዎችን በኃጢአታቸው ለመፍረድ ክእኛ ይልቅ እግዚአብሔር የበለጠ ብቁ የሆነባቸውን አንዳንድ ምክንያቶች ጥቀስ።

አማኞች በሌሎች ላይ የመፍረድን ሥራ ለእግዚአብሔር መተው ያለባቸው እርሱ ክእነርሱ የተሻለ ዳኛ ስለሆነ ነው። እግዚአብሔር የተሻለ ዳኛ የሆነው ለምንድን ነው? በመጀመሪያ ደረጃ፣ እግዚአብሔር ሁሉን አዋቂ ሊሆን ሰዎች ግን አይደሉም። የነበሩትንና ያሉትን ጭብጦችና ሁኔታዎች ሊያውቅ የሚችል እርሱ ብቻ ነው። በሁለተኛ ደረጃ፣ አማኞች በሚፈርዱበት ጊዜ ከግለኝነት ውስጣዊ ስሜት ነፃ አይደሉም። ሰዎች ስለሆኑ የራሳቸውን ምኞትና ፍላጎት ሊያስቀድሙ ይችላሉ። በሦስተኛ ደረጃ፣ አማኞች ስሕተት ባደረጉ ሰዎች ላይ ያለውን ፍርድና ቅጣት ለእግዚአብሔር መተው ያለባቸው እግዚአብሔር ስሕተትን በሙሉ አንድ ቀን ትክክል እንደሚያደርግ የተረጋገጠ ስለሆነ ነው። ሊታለፍ የሚችል ስሕተት የለም፤ እግዚአብሔር «እኔ እበቀላለሁ» ብሎአልና።

እግዚአብሔር ፍጹም ጻድቅ ፈራጅ ስለሆነ አማኞች በቀልን ለእርሱ መተው አለባቸው። አማኞች ጠላቶቻቸውን ማየት ያለባቸው እንዴት ነው? ለሚያሳድዷቸው የሚሰጡት ምላሽ ምን መሆን አለበት? ጳውሎስ በምሳሌ 25:21-22 ላይ በአጭር ምሳሌ ይገልጠዋል። አማኞች ለሚያሳድዷቸው ሰዎች በመልካም ተግባር ሊደርሱላቸው ይገባል። ማብላትና ማጠጣት አለባቸው፤ እንክብካቤ ሊያደርጉላቸውም ይገባል።

52ኛ ጥያቄ፡- ህ) ሉቃስ 6:27-36 አንብብ። ለሚያሳድዷቸው ሰዎች አማኞች መልካም መሥራት እንደሚችሉ ኢየሱስ የሰጠው

ተጨማሪ አሳብ ምንድን ነው?
ለ) ለሚያሳድዱት ሰዎች እንድ አማኝ ሊያደርግ የሚችለው ሌላ መልካም ነገር ምንድን ነው?

በሉቃስ 6:27-36 ኢየሱስ፣ አማኞች ለሚያሳድዷቸው ሰዎች መልካም ማድረግ እንዳለባቸው ይናገራል። ኢየሱስ ለደቀ መዛሙርቱ ጠላቶቻቸው ልብስም ሆነ ገንዘብ በሚያስፈልጋቸው ጊዜ ለማካፈል ፍቃደኛ መሆን እንዳለባቸውና ለመበቀል ጨርሶ መምከር እንደማይገባቸው ይነግራቸዋል። በእርግጥ አማኝ ለሚያሳድደው ሰው ሊያደርጋቸው የሚችላቸው በርካታ ሌሎች መልካም ነገሮች እሉ። መጓጓዣ ሊያስፈልገው ሊሰጠው ይችላል፤ ተሰፋ በሚቆርጥበት ጊዜ መልካም ቃል በመናገር ሊያበረታታው ይችላል፤ የሚሠራው ብዙ ነገር ሊኖርበት ሊረዳው ይችላል፤ በተለይም ደግሞ ሊጸልይለት ይችላል።

አንድ አማኝ ከፋ ላደረገበት ሰው መልካም ሊያደርግ ምን ይሆናል? «በራሱ ላይ የእሳት ፍም ይከምራል።» ይህ ሐረግ ምናልባት የሚጠቁመው ንስሐ የሚገባ ሰው ይቅርታ ለመጠየቅ ወደ በደለው ሰው ሊመጣ፣ እሳት ያለበትን ሰሐን በጭንቅላቱ አድርጎ ቀጥ ብሎ የመምጣቱ ተግባር የግብዎች ባህል ሊሆን ይችላል። ይህ ለተግባሩ የተሰማውን ኃዘንና ንስሐ ያሳየናል። አማኝ ለጠላቱ መልካም የማድረግ ዓላማው ያ ሰው ንስሐ እንዲገባና መልካም የሆነው ግንኙነታቸው እንደገና እንዲመሠረት ነው። ይህንን ለማድረግ እውነተኛውና ከሁሉ የተሻለው አማራጭ እርሱን መጉዳት ሳይሆን፣ ለእርሱ መልካም ማድረግ ነው። ይህ የሐፍረትና የመሸማቀቅ ፍም በራሱ ላይ በመክመር ወደ ንስሐ እንዲመጣ ያደርገዋል። የማያምንን አላዳጅ ሰው ወደ ክርስቶስ እምነት ማምጣት ደግሞ ከሁሉ የተሻለ ነገር ነው።

አንድ አማኝ በማያምኑ ሰዎች ችግር በሚደርስበት ጊዜ ተሎ የሚያሰበውና በቀላሉ የሚመጣለት ምላሽ መበቀል ነው። ይህንን ካደረገ በከፋ ተሸንፈ ማለት ነው። ጳውሎስ «በከፋ አትሸነፉ» በማለት ያበረታታል። አንድ አማኝ ከፋን በከፋ ለማሸነፍ ከምክረ ብቸኛው አሸናፊ ከፋት ነው። የማያምኑ ሰዎች ባለማቋረጥ የክርስትና ጠላቶች ይሆናሉ። በዚህ ፈንታ ጳውሎስ «ከፋን በመልካም አሸንፉ» ይላል። ክርስቲያኖች የማያምኑ ሰዎች ለሚያመጡባቸው ከፋ ነገር መልካም ምላሽ ከስጡ ከፋ ሰዎችን ወደ ንስሐ በማምጣት በመልካም ነገር ድል ይነግሳሉ።

53ኛ ጥያቄ፡- ሀ) በክርስቲያኖች ላይ ክፉ ነገርን ያደረገ የማያምን ሰው እስብና ስሙን ጻፍ።ለ) ለዚህ ሰው እንድ መልካም ነገር ለማድረግ ዕቅድ። ለማብላት፣ ለማጠጣት ወይም እንድ የሚያስፈልገውን ነገር ለማድረግ ዕቅድህን መቼ እንደምትፈጽመው ጭምር ጻፍ።

እማኞች ክፉ ለሚያደርጉባቸው መልካም በማድረግ ግብዝነት የሌለውን ፍቅር ማሳየት እለባቸው።

አምስተኛ ቀን፡

ለሳምንታዊ ስብሰባ ዝግጅት ይረዳህ ዘንድ የዚህን ሳምንት ትምህርት ክልስ።

የሮሜ 12፡9-21 ማጠቃለያ፡- ለሚያምኑም ሆነ ለማያምኑ ሰዎች፣ ግብዝነት የሌለበትን ፍቅር አሳይ።

ሳምንታዊ የስብሰባ ጊዜ

1. ሳምንታዊ የአዎልቲ ጊዜ
2. ሳምንታዊ የጸሎት ጊዜ፡ - እግዚአብሔር እያንዳንዳችንን በእካባቢያችን ላሉ ሰዎች የበለጠ ፍቅር እንዲሰጠን ጻል።
3. ክልሳ
4. ውይይት ሀ. 1) ልትወዷቸው የሚከብሩትህ ምን ዓይነት ክርስቲያኖችን ነው? 2) ለእነርሱ ፍቅር ለማሳየት ትችሉ ዘንድ የዚህ ሳምንት ትምህርት እንዴት ረዳችሁ?
- ለ. ቤተ ክርስቲያን ለእንግዶች የበለጠ መልካም ስፍራ እንዲሆን አብያተ ክርስቲያናት ምን ማድረግ ይችላሉ? በቤተ ክርስቲያናችሁ ያሉ ሰዎች የበለጠ እንግዳ ተቀባይ እንድትሆኑ ምን ማድረግ እንዳለባችሁ ተወያዩ።
- ሐ. በእካባቢያችሁ ያሉ ክርስቲያኖች በእካባቢያቸው ያሉ ያዘኑ ሰዎችን የበለጠ ለማጽናናት ምን ማድረግ እንደሚችሉ ተወያዩ።
- መ. 1) በእካባቢያችሁ ቤተ ክርስቲያን ውስጥ ያሉ ሠራተኞች ቢሠሩት «ይህ ለእኔ የማይገባኝ ዝቅተኛ ሥራ ነው» ብለው የሚያስቡት ምንድን ነው? 2) የቤተ ክርስቲያን መሪዎች ማንኛውንም ሥራ ለመሥራት ክብራቸውን የሚቀንስባቸው መስሎ እንዳይታያቸው ለማሳየት የእናንተ ቡድን እንዴት ምሳሌ መሆን ይችላል?

- ሠ. በእካባቢያችሁ ስላሉ ክርስቲያንን ስለሚያሳድዱ ሰዎች ተወያዩ። ወደ እነርሱ ለመሄድና መልካም ነገርን ለማድረግ በቡድን ልታደርጉት የምትችሉት ነገር ምንድን ነው?
- ረ. እማኞች ለእነርሱ ደግና በሚያስፈልጋቸው ነገር እንክብካቤ ያደረጉላቸው በመሆኑ ምክንያት ወደ ክርስቶስ የመጡ በርካታ አሳዳጆች እሉ። በቡድኑ ውስጥ ያሉ ይህንን በተመለከተ የሚያውቁት ታሪክ እንዳለ ይመሰክሩ ዘንድ ዕድል ይሰጣቸው።